



ВАЗОРАТИ МАОРИФ ВА ИЛМИ
ҶУМҲУРИИ ТОҶИКИСТОН



Донишқадаи ҷумҳуриявии
тақмили ихтисос ва бозомӯзии
кормандони соҳаи маориф

ТАРҲРЕЗИИ ВАЗЪИЯТҲОИ ТАЪЛИМӢ БАРОИ РУШДИ САЛОҲИЯТҲО ДАР ОМӮЗИШИ ФАННИ ТАЪРИХ

Модули таълимӣ барои
омӯзгорони фанни таърих

МОДУЛИ

3

ВАЗОРАТИ МАОРИФ ВА ИЛМИ ҶУМҲУРИИ ТОҶИКИСТОН

**ДОНИШКАДАИ ҶУМҲУРИЯВИИ ТАКМИЛИ ИХТИСОС ВА
БОЗОМЎЗИИ КОРМАНДОНИ СОҲАИ МАОРИФ**

МОДУЛИ 3

**ТАРҲРЕЗИИ ВАЗЪИЯТҲОИ ТАЪЛИМӢ
БАРОИ РУШДИ САЛОҲИЯТҲО ДАР ОМЎЗИШИ
ФАННИ ТАЪРИХ**

Модули таълимӣ барои омӯзгорони фанни таърих

Душанбе 2026

Бо қарори ҳайати Шурои олимони Донишкадаи ҷумҳуриявии тақмили ихтисос ва бозомӯзии кормандони соҳаи маориф аз «28» ноябри соли 2025, №11/7-3 тасдиқ карда шудааст.

Мурратиб: Карам Парпишоев

Муҳаррир: Сафарбек Собирзода

Муқарризон:

Б. Ҳайдаров, мутахассиси пешбари Маркази ҷумҳуриявии таълимию методии назди Вазорати маориф ва илми Ҷумҳурии Тоҷикистон;
Н. Ҳакимов, дотсенти кафедраи методикаи таълими фанҳои ҷамъиятӣ-гуманитарии Донишкадаи ҷумҳуриявии тақмили ихтисос ва бозомӯзии кормандони соҳаи маориф.

Модули «Тарҳрезии вазъиятҳои таълимӣ барои рушди салоҳиятҳо ҳангоми омӯзиши фанни таърих» ба таҳияи усулҳои инноватсионӣ ва самараноки таълим равона шудааст, ки тавассути онҳо хонандагон на танҳо донишҳои таърихиро азхуд мекунанд, балки салоҳиятҳои калидӣ, аз ҷумла тафаккури интиқодӣ, таҳлили манбаъҳои таърихӣ, қобилияти муқоиса ва арзёбӣ, тафсир ва бозсозии рӯйдодҳо низ инкишоф медиҳанд. Модул принципҳои тарҳрезии вазъиятҳои таълимӣ, намудҳои онҳо, марҳилаҳои татбиқ ва мисолҳои амалӣ, аз ҷумла машқҳои сценариявӣ, моделсозӣ ва таҳлили вазъиятҳо дар бар мегирад.

Мақсад — фароҳам овардани муҳити фаъоли таълим, маънодор ва таҳқиқотӣ мебошад, ки дар он хонандагон ҳамчун иштирокчиёни мустақили раванди таълим амал мекунанд. Ин муносибат ба баланд бардоштани сатҳи дарки мазмуни таърихӣ, рушди малакаҳои таҳлилий ва ташаккули ҷаҳонбинии муосир мусоидат мекунад. Модул инчунин ба омӯзгорон имконият медиҳад, ки дарсҳо бо назардошти эҳтиёҷот ва талаботи барномаи таълимӣ тарҳрезӣ намоянд.

Мундариҷа

Пешгуфтор	4
1 Вазъияти таълимӣ ҳамчун метод ҳангоми омӯзиши фанни таърих	5
2 Вазъиятҳои таълимӣ бо манбаъҳои таърихӣ: аз таҳлил то тафаккури таърихӣ.....	20
3 Хронология ҳамчун воситаи рушди тафаккури таърихӣ	39
4 Кейс-стади ҳамчун шакли рушди тафаккур ва салоҳиятҳо	56
Адабиёт ва сарчашмаҳо.....	75

*«Бедор намудани хотираи таърихӣ дар таҳкими ҳисси миллии
шаҳрвандон, махсусан ҷавонон, ки ояндаи миллат ва давлат
мебошанд, нақши бисёр муҳим дорад»*

Эмомалӣ Раҳмон

ПЕШГУФТОР

Дар фазои муосири маориф, таълими фанни таърих бояд аз интиқоли одии дониш гузашта, ба як раванди фарогир ва тарбиявии рушди шахсият табдил ёбад. Мақсади асосии таълими фанни таърих имрӯз на танҳо фаҳмонидани рӯйдодҳои гузашта, балки ташаккули тафаккури интиқодӣ, ҷаҳонбинӣ, маърифати шаҳрвандӣ ва дарки арзишҳои фарҳангӣ ва иҷтимоӣ мебошад. Барои расидан ба ин мақсад, ба омӯзгорон зарур аст, ки вазъиятҳои таълимии фарогир ва ҳавасмандкунандаро таҳия намоянд, ки тавассути онҳо хонандагон малакаҳои асри 21-ро инкишоф диҳанд.

Модули мазкур истифодаи муносибатҳои фаъолро пешниҳод мекунад, ки дар он хонандагон бо таҳлили манбаъҳои таърихӣ, муқоисаи далелҳо, сохтани сценарияҳои алтернативӣ, иштирок дар муҳофизат ва муаррифии лоиҳаҳо машғул мешаванд. Ин вазъиятҳо барои ташаккули тафаккури интиқодӣ, қобилияти гуфтугӯ, эҷодкорӣ ва кори гурӯҳӣ мусоидат мекунад.

Кейс-стади ҳамчун шакли муассири таҳлили вазъиятҳои таърихӣ, воситаи қавии рушди малакаҳои мураккаб буда, хонандагонро водор месозад, ки дар асоси далелҳо қарор қабул кунанд, муносибатҳои сабабу натиҷаро дарк намоянд ва ба ҳалли мушкилотҳои муосир нигаронида шаванд. Ҳамин тавр, таълими фанни таърих на танҳо омили таърихшиносӣ, балки воситаи тарбияи шаҳрвандони фаъол, масъулиятшинос ва дорои диди васеи иҷтимоӣ хоҳад буд.

Модули мазкур барои тақмили муҳити таълимӣ, баланд бардоштани самаранокии дарс ва инкишофи шахсиятҳои муназзам равона гардидааст, ки таърихро ҳамчун воситаи фаҳмиши равандҳои ҷомеа ва ҳалли мушкилоти воқеӣ дарк мекунад.

МАВЗУИ 1

Вазъияти таълимӣ ҳамчун метод ҳангоми омӯзиши фанни таърих

Чиро бояд донем:

- Мафҳуми «вазъияти таълим» ва фарқи он аз супориши маъмулӣ;
- Сохтори методии вазъияти таълим: муҳтаво, мушкилот, амал, интиҳоб, натиҷа;
- Навъҳои вазъияти таълим (таҳлил, тафсир, интиҳоби душвор байни ду арзиш ва ғ.).

Чиро бояд тавонем:

- Шиносии иқтидори эҷоди вазъиятҳои таълим дар маводди тайёр;
- Сохтани вазъияти таълим дар мавзуи муайян;
- Таҳияи мушкилот ва тарҳрезии фаъолиятҳои хонандагон.

Саволҳои калидӣ барои баррасӣ:

- Вазъияти таълимӣ аз супориши маъмулӣ бо чӣ фарқ мекунад?
- Ҳар як унсур сохтори вазъияти таълимӣ чӣ нақш дорад?
- Чаро мушкилот ва интиҳоб унсурҳои марказии вазъият мебошанд?
- Чӣ гуна тавассути вазъияти таълимӣ тафаккури интиқодӣ ва малақаҳои далеловариро рушд додан мумкин аст?
- Бо кадом душвориҳо омӯзгор ҳангоми татбиқи вазъиятҳои таълимӣ рӯ ба рӯ мешавад?
- Чӣ гуна вазъияти таълимиро ба мавзӯ, синну сол ва сатҳи хонандагон мутобиқ кардан мумкин аст?

НАТИҶАҲОИ ТАЪЛИМ

Пас аз омӯзиши мавзӯ метавонед:

1. Моҳияти вазъияти таълим ва мақсади истифодаи он дар дарси таърихро фаҳмед.
2. Барои истифодаи вазъияти таълимӣ равиши методӣ тавсиф кунед.
3. Сохтори вазъияти таълимиро таҳлил кунед.
4. Вазъиятҳои таълимиро арзёбӣ ва такмил диҳед.

Муқаддима

Чӣ гуна шавқӣ ҳақиқии хонандаро ба омӯзиши ҷанни таърих бедор кардан мумкин аст? Чӣ метавонад шавқӣ ботинӣ ва хоҳиши ҷустуҷӯи маъноро, на танҳо ба ёд гирифтани санаҳо бедор кунад?

Чаро баъзе супоришҳо дарсро ғайол мекунад, баҳсро ба вучуд меоранд, тааҷҷуб меоранд, кашфиёт мекунад, вале дигарҳо танҳо ҳамчун санҷиши дониш дар хотир мемонанд?

Дар маркази таваҷҷуҳи ин мавзӯ **вазъияти таълимӣ** қарор дорад: равише, ки имкон медиҳад дарс воқеан маънодор ва барои хонанда муҳим гардад.

Дар дарси аввал мо мефаҳмем, ки вазъияти таълимӣ чист, аз кадом унсурҳо иборат аст ва чаро он танҳо «шакли нави супориш» нест, балки мантиқи махсуси сохтани дарс мебошад. Шумо мебинед, ки чӣ гуна бо истифодаи мушкilot, интиҳоб ва мазмун метавон на интиқоли дониш, балки кори мустақили фикрро ташкил кард.

Дарси дуюм кори амалӣ аст. Вазъияти таълимиро «дар амал»: машқ карда фарқи онро аз супориши маъмул муайян кунем, сохторашро таҳлил намоем, нуқтаҳои заифро ошкор созем ва роҳҳои такмилашро пешниҳод кунем. Шумо тадриҷан меомӯzed ва вазъиятҳои шахсии худро тарҳрезӣ мекунад. Онҳо фаҳмо, дастрас бошанд ва воқеан хонандагонро ба таҳқиқи гузашта ҷалб кунанд.



Шарҳи мафҳумҳои асосӣ

Вазъияти таълим – қисми махсус тарҳрезии ҳақиқии дарс аст, ки дар он хонанда бо мушкilot рӯ ба рӯ мешавад, таҳлилу интиҳоб ва мавқеи худро асоснок мекунад. Он ба ташаккули тафаккури таърихӣ ва рушди салоҳиятҳои калидӣ равона шудааст.

Мазмун – ҳаҷмҳои маъноии супориш: вазъияти таърихӣ, порчаи воқеа, манбаъ ё ҳуҷҷат, ки дар асоси он вазифаи таълимӣ сохта мешавад.

Мушкilot – тазод ё саволи калидӣ, ки ба манбаъ ё воқеа марбут аст. Ҷавоби як маъно надорад ва андешаро талаб мекунад.

Амал – қадамҳои мушаххаси хонанда дар кор бо маводди таърихӣ: таҳлили манбаъҳо, пешниҳоди фарзия, баррасӣ, далеловарӣ.

Интиҳоб – зарурати қабул кардани мавқеъ, интиҳоби ақидаҳои гуногун, ташаккули арзёбӣ ё ҳулоса.

Натиҷа – ҳулосаи ғайолияти таълимӣ: ҳулоса, изҳори шифоҳӣ ё хаттӣ, ҷадвали муқоисавӣ, мавқеи асоснокшуда. Он фаҳмиши амиқ ва ташаккули малакаҳои тафаккури таърихиро нишон медиҳад.

МАШҒУЛИЯТИ 1

НАТИҶАҶОИ ТАЪЛИМ:

1. Фаҳмидани моҳияти вазъияти таълим ва мақсади истифодаи он дар дарси таърих.
2. Тавсифи муносибати методӣ барои истифодаи вазъияти таълим.



АЗ МИСОЛҶОИ СОДА ОҶОЗ МЕКУНЕМ Чиро медонед ва мефаҳмед?

1. Се изҳорот

Супориш. Ибораи «вазъияти таълим» чӣ маъно дорад? Се калима ё ибораеро нависед, ки аввал ба хотиратон меояд.

Шакли кор:

- Инфродӣ (1 дақиқа).
- Баррасии дунафара: умумият ва фарқиятҳоро ёбед

2. Дуруст ё нодуруст?

Инфродӣ: Ба изҳороте, ки розӣ ҳастед, нестед ё намедонед, аломат гузоред. Ин тест нест, муҳим тахмин ва эҳсоси шахсии шумост.

Изҳорот	Бале	Не	Намедонам
1. Вазъияти таълим – ин супориши мураккаб аст			
2. Дар вазъияти таълим ҳамеша мушкилот ё интиҳоб вучуд дорад			
3. Вазъияти таълим бояд бо ҳаёти хонандагон алоқаманд бошад			
4. Чунин вазъиятҳо танҳо барои синфҳои болоӣ мувофиқанд			
5. Вазъияти таълим ҳамеша кори гурӯҳӣ аст			

Шакли кор: Дар гурӯҳҳои хурд: як-ду изҳоротеро муҳокима кунед, ки ҷавобҳоятон фарқ мекунанд. Чаро?

3. Ин вазъияти таълимӣ аст – ё не?

Сенария: Омӯзгор мавзӯи «Шаҳрҳо ва савдо дар роҳи Абрешим»-ро мефаҳмонад. Баъд саволҳо медиҳад:

- Номи се шаҳреро гӯед, ки роҳ аз онҳо мегузашт.
- Савдогарон кадом молҳоро мебурданд?
- Корвонсарой чист?

Саволҳо барои баррасӣ:

- Оё инро метавон вазъияти таълим номид? Чаро ҳа ё не?
- Барои он ки ин вазъияти таълим шавад, чиро бояд тағйир дод?
- Нақши хонанда дар ин вазъият аз чи иборат аст: иҷрокунанда, мушоҳидчӣ, таҳқиқотчӣ?



ЧИРО БОЯД ДОНЕД?

Варақан иттилоотии 3.1-ро бодикқат хонда ва фаҳмиши худро бо истифода аз варақан баҳодиҳии 3.1 санҷед.

Варақан иттилоотии 3.1

1. Нақш ва аҳамияти вазъияти таълим дар дарс

Шумо чӣ назар доред, агар хонанда дар дарси таърих на танҳо воқеаҳоро нақл кунад, балки тавонад манбаъҳоро таҳлил намояд, нуқтаи назарҳои гуногунро бинад ва мавқеи худро асоснок кунад?

Биёед мувофиқа кунем, ки ин нуқтаи ибтидоии мо ва натиҷаи дилхоҳ аст. Мо мехоҳем, ки хонанда на танҳо бидонад, ки чӣ рӯй додааст, балки дар бораи таърих ҳамчун таърихшинос фикр кунад, ҳатто дар шакли наздик ба воқеият.

Чӣ гуна ба ин натиҷа расидан мумкин аст?

Супоришҳои расмӣ, нақл ва тестҳо ба ин ҳадаф намерасонанд. Ростаҷӯро ғӯем: мураккабтар кардани супоришҳои маъмул низ натиҷаи лозимиро намедихад. Ба ибораи дигар, бо усулҳои кӯҳна вазифаҳои нав ҳал намешаванд.

Пас, ба мо мантиқ ва равиши дигар лозим аст. Равише, ки хонандаро ба амалҳои маърифатӣ ҷалб мекунад, маҷбур месозад, ки ҷустуҷӯ, интиҳоб ва асоснок кунад. Яке аз чунин равишҳо сохтани **вазъиятҳои таълим** мебошад.

Биёед як лаҳзаи дарси таърихи дунёи қадимро баррасӣ кунем, ки дар он ба хонандагон пешниҳод мешавад, ки бо ду манбаъ кор кунанд:

Манбаъ 1. Нусхаи Миср (навиштаҷот дар маъбади Рамсеси II, Фивҳо)

«Ман танҳо мондам. Ягон нафар аз ҷанговарони ман дар наздам набуд. Артиши Хеттҳо маро аз ҳар тараф иҳота кард. Аммо ман, Рамсес, мисли Баал дар набард, танҳо ҷанг кардам ва душманро шикаст додам. Онҳо пеши ман меафтоданд, мисли ҳасҳо пеши дашна (корди тез). Ман ҳамчун ғолиб баргаштам, ва ҳамаи заминҳо аз қудрати Миср ба ларза омаданд!»

Манбаъ 2. Нусхаи Хеттҳо (порча аз номаи дипломатии шоҳи Хеттҳо Муваталлиш).

«Подшоҳи бузурги Миср бо лашқари сершумор омад, то заминҳои моро тасарруф кунад. Вале ӯ бо қувваи мо рӯбарӯ шуд ва маҷбур шуд ақибнишинӣ кунад. Артиши ӯ талафоти зиёд дод. Мо сулҳ бастем, на аз тарс, балки ба хотири субот ва тартиб. Созишномаи сулҳ нишонаи хирад ва қудрати Хеттҳо гардид».

Ба хонандагон саволҳо пешниҳод мешаванд:

- Фиръавн худро чӣ гуна тасвир мекунад?
- Хеттҳо чиро таъкид мекунанд?
- Ин матнҳо чӣ ҳадаф дошта метавонанд?

Таҳлили кӯтоҳ:

Ин воқеа вазъияти таълимӣ дар шакли комил нест, вале як қадами муҳим ба сӯйи он аст. Чӣ чиз аллакай мавҷуд аст:

1. Ду манбаи аслии таърихӣ, ки ин аллакай ҳаракат ба сӯйи кор бо маводди воқеист.
2. Супоришҳо хондани амиқро талаб мекунад: бояд фаҳмид, ки тарафҳо чӣ гуна воқеахоро шарҳ медиҳад.
3. Хонандагон бо тафсир рӯ ба рӯ мешаванд, ки чӣ гуна ҳар тараф вазъиятро мебинад, гарчанде ҳанӯз бе интиҳоби фаъол.
4. Имкони муҳокима вучуд дорад, махсусан агар кори ҷуфтӣ ё гурӯҳӣ ташкил шавад.

Чӣ чиз то ҳол ба вазъияти таълимӣ намерасад?

Агар чор меъёр/унсури калидии вазъияти таълимиро истифода барем, натиҷа чунин аст:

Меъёр	Оё дар мисол ҳаст?	Шарҳ
Муҳтаво	Қисман	Манбаъҳо ҳастанд, вале вазъияти таърихӣ ошкор нест: кай, куҷо, чаро ҷанг шудан номаълум. Ин аҳамияти матнхоро коҳиш медиҳад
Мушкилот	Не (ғайриошкор)	Тазод шакл нагирифтааст. Хонанда наметавонад қарор қабул кунад, ки ба кӣ бовар кунад ва чӣ гуна ихтилофи ақидаҳо шарҳ диҳад. Чолиши фикрӣ вучуд надорад
Амал	Қисман	Тавсиф ва таҳлили ибтидоӣ ҳаст, вале амали воқеӣ нест: интиҳоб, бозсозӣ, хулоса
Интиҳоб ва мавқеъ	Не	Хонанда байни ақидаҳо интиҳоб намекунад ва мавқеи худро асоснок намекунад, унсури калидии вазъияти таълимӣ намерасад

Аввалин чизе, ки ба назар мерасад - **муҳтавои нокифоя** аст. Бе ин супориши таълимӣ аз воқеияти таърихӣ ҷудо мемонад. Аз ҳамин сабаб мо **маълумоти кӯтоҳи таърихӣ** ба хонанда кумак мекунад манбаъхоро ба чараёни умумии воқеаҳо пайваст ва ҷаҳорҷӯбаи дурусти таҳлилро муайян намояд.

МАЪЛУМОТИ ТАЪРИХӢ: Ҷанги Кадеш (тақрибан соли 1274 то м.)

Кай ва куҷо?

Ҷанг дар назди қалъаи Кадеш, дар соҳили рӯди Оронт (ҳудуди Сурияи муосир) рух дод. Артиши Мисро фиръавн **Рамсес II** роҳбарӣ мекард, нерӯҳои Хеттҳо **Муваталлиш II**. Ҳар ду тараф мекӯшиданд, ки минтақаи муҳим — Сурия, бахусус роҳҳои савдори зери назорат гиранд.

Чӣ гуна рӯйдодҳо инкишоф ёфтанд?


Артиши Миср бо чор дивизия ҳаракат мекард: Ра, Амон, Пта ва Сет. Онҳо дар масофаи дур аз якдигар қарор доштанд ва байни онҳо ҳамоҳангӣ набуд. Хеттҳо маккорӣ ба кор бурданд: онҳо фирориёро махсус фиристоданд, ки мисриёро бовар кунонанд, гӯё артиши Хеттҳо дар шимоли дур қарор дорад. Ин боиси хатои стратегии

Рамсес гардид, ӯ шитобкорона бо дивизияи Амон пеш рафт, бе он ки неруҳои асосиро интизор шавад.

Вақте ки мисриён дар назди Кадеш лагер заданд, онҳо ногаҳон аз ҷониби аробаҳои ҷангии Хеттҳо мавриди ҳамла қарор гирифтанд. Рамсес қариб танҳо бо гвардияи худ монд, вале ҳамлаи ҷавобии зудро ташкил кард, ки ба ӯ имкон дод шикасти комилро пешгирӣ намояд.

Манбаъ 1. Нухсан Миср:

Рамсес II тавонист мавқеъро то расидани нерӯҳои ёрирасон нигоҳ дорад, ва Хеттҳо маҷбур шуданд ақибнишинӣ кунанд.



Положение сторон перед битвой у Кадеша и в ходе сражения

Манбаъ 2. Нухсан Хеттҳо:

Чӣ гуна анҷом ёфт?

Натиҷа номаълум боқӣ монд. Ҳар ду тараф худро ғолиб эълон карданд. Пас аз чанд сол, Миср ва Подшоҳии Хеттҳо созишномаи сулҳ бастанд, яке аз аввалин шартномаҳои байналмилалӣ маълум, ки матни он дар лавҳаҳои гилин ва деворҳои маъбадҳои мисрӣ ҳифз шудааст.

Акнун, ки пеши мо тасвири пурраи рӯйдодҳо қарор дорад, метавонем ба қадами навбатӣ гузарем, баррасии он, ки чӣ гуна дар асоси он вазъияти таълимии пурра сохта мешавад. Ҳама чиз аз он вобаста аст, ки мушкilot чӣ гуна шакл мегирад ва хонандагон чӣ гуна супоришҳо мегиранд.

Ба вуҷуд овардани вазъияти таълимӣ

Вазъияти таълимӣ аз **гузоштани мушкilot** оғоз меёбад, савол ё душворие, ки дар хонанда шавқ ба вуҷуд меорад, ӯро водор мекунад, ки фикр кунад, муқоиса намояд, муҳокима кунад.

Дар поён шаклҳои эҳтимолии мушкilot оварда шудаанд. Ин мисолҳо барои нишон додани доираи васеъ аз воқеавӣ то арзишӣ пешниҳод шудаанд. Интиҳоби мушаххас ҳамеша ба омӯзгор вогузор мешавад.

Унсур	Шаклҳои эҳтимолии татбиқ
Мушкilot	<ol style="list-style-type: none"> 1. Чӣ гуна метавон дар бораи гузашта доварӣ кард, агар манбаъҳо гуногун ҳарф зананд? 2. Чӣ муҳимтар аст: натиҷаи воқеии ҷанг ё он чӣ гуна дар хотираҳо боқӣ мемонад? 3. Чаро ҷанг яктост, вале ғолибон ду нафар? 4. Чаро одамон ҷанг мекунанд, агар дар охир боз сулҳ мебанданд?

Таваҷҷӯҳ кунед: Мушкilot ин танҳо савол нест, балки тазодест, ки тафаккурро талаб мекунад. Он метавонад воқеавӣ, ахлоқӣ ё тафсирий бошад, вале муҳим он аст, ки **талаби фикрронӣ** дошта бошад, на танҳо такрори дониш.

Нақшбозии хонанда

Дар ин марҳила, омӯзгор метавонад мавқеи нақшии хонандаро муайян кунад: масалан, хонанда ҳамчун солноманигори мустақил, таърихнигори таҳқиқотӣ, иштирокчии рӯйдодҳо ё муаллифи номае аз гузашта амал мекунад. Ин мавқеъ ҷаҳорҷӯбаи дарки масъалаҳоро муайян мекунад, ҳисси ҳамбастагии шахсиро тақвият мебахшад, иштироки фаъолро таъмин карда, ба натиҷа маъно мебахшад.

Намунаи татбиқи вазъияти таълимӣ

Мушкилот: Чӣ гуна метавон дар бораи гузашта доварӣ кард, агар манбаъҳо маълумоти гуногун медиҳанд?

Қисм	Шаклҳои эҳтимолии татбиқ
<i>Амалҳои хонандагон</i>	<ul style="list-style-type: none"> – Хондани маълумоти таърихӣ – Омӯзиши ду манбаъ: нусхаи Миср ва Хеттҳо – Муқоисаи услуб, далел ва ҳадафҳои ҳар як манбаъ – Муҳокимаи савол: оё дар таърих «ҳақиқат» вуҷуд дорад?
<i>Интиҳоб</i>	<ul style="list-style-type: none"> – Андешаи шахсии худро шакл диҳед: кӣ ғолиб шуд ва чаро? – Кадом нусха ба шумо бозъятимодтар менамояд? Асоснок кунед – Худро ҳамчун муаррихи бетараф тасаввур кунед: ҷангро чӣ гуна тасвир мекардед, агар ҳар ду нусхаро медонистед?
<i>Натиҷа (хулосаи кор)</i>	<ul style="list-style-type: none"> – Баён ё навиштаи асоснок (эссе, гузориш, мавқеъ) – Ҷадвали муқоисавии «Ҷанг дар ду манбаъ чӣ гуна тасвир шудааст» – Рӯнамои сабти мухтасари таърихӣ аз номи тарафи сеюм

Чунин вазъияти таълимӣ ба хонанда имкон медиҳад, ки на танҳо дар бораи рӯйдод маълумот гирад, балки ба раванди таҳлили таърихӣ ворид шавад:

Кор бо манбаъҳо, пай бурдани ихтилофҳо, ҷустуҷӯи шарҳҳо, хулосабарорӣ. Ин аст қадаме ба сӯи он ки на такрор балки **мисли таърихнигор фикр карда** фаҳмад.

Акнун, ки дар мисол дидем, чӣ гуна унсурҳои алоҳидаи вазъияти таълимӣ аз мушкилот то натиҷа кор мекунад, метавонем ба қадами навбатӣ гузарем. **Аз мушаххас ба умумӣ мегузарем ва баррасӣ мекунем, ки** вазъияти таълимӣ дар маҷмӯъ чӣ гуна сохта мешавад ва ҳар як унсури он дар методикаи таълими таърих чӣ нақш дорад.

2. АСОСИ МЕТОДӢ: СОХТОР ВА НАВЪҲОИ ВАЗЪИЯТҲОИ ТАЪЛИМӢ

Тавре ки омӯзгор пай мебарад, вазъияти таълимӣ ин танҳо супориш нест, балки шакли махсуси сохташудаи фаъолияти таълимӣ мебошад. Дар маркази чунин кор **на интиқоли донишҳои тайёр**, балки **амалҳои фаъолонани хонанда** қарор доранд: ӯ фикр мекунад, интиҳобу асоснок карда ба хулоса меояд.

Одатан, вазъияти таълимӣ аз **панҷ унсури ба ҳам пайваست** сохта мешавад, ки ҳар кадом дар мантиқ ва равиши таълимӣ нақши худро иҷро мекунад.

Ҷадвали 1. Сохтори вазъияти таълимӣ

Компонент	Ин чист	Барои чӣ лозим аст
<i>Муҳтаво (Контекст)</i>	Тавсифи кӯтоҳи рӯйдод, ҳуҷҷат, вазъият ё тасвир, ки кор аз он оғоз меёбад.	Ҷалби таваҷҷуҳ, кумак барои ворид шудан ба мавзӯ, эҷоди ангезаи таълимӣ.
<i>Мушкилот</i>	Савол ё тазод, ки хонанда бо он рӯ ба рӯ мешавад.	Ба андеша водор намуда, таҳқиқро тақвият мебахшад.
<i>Амал</i>	Амалҳои мушаххас: таҳлил, муқоиса, бозсозӣ, баррасӣ.	Тағйири диққат аз «чиро бояд донист» ба «чӣ гуна фаҳмидан» ва «чӣ гуна амал кардан».
<i>Интиҳоб</i>	Алтернативаҳо, ки миёни онҳо бояд қарор қабул кард, мавқеъро шакл дод.	Эҷоди ҳамдардӣ ва иштироки шахсӣ, рушди тафаккури интиқодӣ.
<i>Натиҷа</i>	Он чизе, ки кор ба он меорад: хулоса, далел, ҷадвал, тарҳ (схема), матн ё суханронӣ	Нишон медиҳад, ки хонанда чиро ва чӣ гуна фаҳмидааст, имкон медиҳад раванди андешаро арзёбӣ кард

Муҳим: Ҳамаи унсурҳои вазъияти таълимӣ бояд ба таври мантиқӣ пайваست бошанд. Муҳтаво ба мушкilot мебарад, мушкilot амалро талаб мекунад, амал ба интихоби шахсӣ меорад, ва натиҷа фаҳмишро сабт мекунад.

Агар ҳатто як даста (гурӯҳ) набошад, занҷир вайрон мешавад ва вазъият ба супориши анъанавӣ табдил меёбад, ки арзиши методии худро аз даст медиҳад.

Дар анҷом, биёед баррасӣ кунем, ки кадом навъҳои вазъиятҳои таълимӣ метавонанд дар дарсҳои таърих истифода шаванд.

Ин ба мо имконият медиҳад, ки равшан дарк кунем, то чӣ андоза метавон усулҳои гуногуни кор бо маводи таърихиро ташкил кард. Ҳар як навъи вазъият ҷанбаҳои гуногуни тафаккури таърихиро мекушояд ва метавонад вобаста ба мавзӯ, ҳадаф ва сатҳи тайёрии хонандагон мутобиқ карда шавад.

Ҷадвали 2. Навъҳои вазъиятҳои таълимӣ

Навъи вазъият	Моҳият	Мисол
<i>Таҳлили манбаъҳо</i>	Кор бо ду ё зиёда матн, ки нуқтаи назарҳои гуногунро пешниҳод мекунанд	Забткориҳои араб дар Осиёи Марказӣ: як манбаъ — арабҳо ҳамчун паҳнкунандагони ислом ва фарҳанг, дигар — ҳамчун ишғолгарон ва зулмкунандагон
<i>Тафсир</i>	Як воқеа — шарҳҳои гуногун. Бояд ақидаро интиҳоб ва асоснок кард	Сабабҳои суқути давлати Суғдӣ: суст шудани савдо ё фишори низомӣ. Хонандагон як ақидаро интиҳоб ва асоснок мекунанд
<i>Муқоиса</i>	Муқоисаи рӯйдодҳо, давраҳо, равандҳо	Модернизатсия дар давраи Сомониён ва Темуриён: фарқиятҳо дар муносибат ба фарҳанг, ҳокимият ва илм
<i>Зиддияти ахлоқӣ</i>	Муҳокимаи интиҳоби ахлоқӣ дар вазъияти таърихӣ	Забткории муғулҳо дар Осиёи Марказӣ: Тимурмалик бояд чӣ кор мекард, дифои Хучандро идома медод ё бо лашкар ақибнишинӣ мекард ва шаҳрро ба душман мегузошт?
<i>Барқароркунӣ</i>	«Зиндагӣ кардан» лаҳзаи таърихӣ, қабули қарор аз номи иштирокчӣ	Шумо — вазир дар дарбори Исмоили Сомонӣ: барои таҳкими давлат чӣ чора меандешед?

Ин навъҳои вазъиятҳои таълимӣ ҳамаи имконотро фаро намегиранд, вале тасаввурот медиҳанд, ки чӣ гуна метавон дарсро на дар атрофи нақл, балки дар атрофи таҳлил, интиҳоб ва муҳокима гузаронид. Барои омӯзгор ин имкони гуногунсозии шаклҳои кор аст, барои хонанд—имкони ворид шудан ба таърих бо маъно ва иштироки шахсӣ.

3. ИМКОНОТ ВА МАҲДУДИЯТҲО

Чӣ чиз аллакай равшан аст: вазъияти таълимӣ ин на як лаҳза дар охири дарс, балки шакли пурраи ташкили фаъолияти таълимӣ мебошад.

Намунаи чунин саволҳо:

- Чаро шоҳ Куруш маъбадҳои мағлубшудагонро вайрон накард?
- Аз ислоҳоти Амир Темури кӣ бурд кард?
- Чаро манбаъҳо дар бораи шӯриши Восеъ маълумоти муҳолиф медиҳанд?

Ин гуна саволгузорӣ раванди маърифатиро оғоз мекунад. Баъдан амалҳо меоянд: хондани манбаъҳо, кори дукаса, ҷадвали далелҳои «тарафдор» ва «муҳолиф», муҳокимаи фарзияҳо, шакл додани хулоса.

Дар ин роҳ, махсусан дар оғоз, метавонанд душвориҳо ба миён оянд – ҳам дар сохтани ҳуди вазъият ва ҳам дар ташкили кор.

Муҳим аст, ки онҳоро фаҳмид ва ба назар гирифт, то равишро дуруст кард ва пеш рафт.

Ҷадвали 3. Ғалатҳои маъмул

Хато	Чӣ рӯй медиҳад	Чӣ гуна метавон ислоҳ кард
<i>Иваз кардани вазъият бо супориши мураккаб</i>	Хонанда супориши вазнин, вале якнаво иҷро мекунад	Унсури номуайянӣ ва интиҳобро илова кунед
<i>Мушкилот нест</i>	Хонанда танҳо маводро нақл мекунад	Тазод, нуқтаи назарҳои гуногунро ворид кунед
<i>Қадамҳои зиёд</i>	Супориш диққатро гум мекунад, ҳадаф норавшан аст	Сохторро сода кунед, натиҷаро равшан нишон диҳед
<i>Ҳамкорӣ нест</i>	Хонандагон танҳо кор мекунанд, барасӣ нест	Аз кори дунафара, гурӯҳҳои хурд ва баррасиҳо истифода баред

Кадам маҳдудиятҳо метавонанд ба миён оянд.

Вазъиятҳои таълимӣ дарсро пурмазмун ва ғаёл мекунанд. Аммо ҳангоми татбиқи онҳо омӯзгорон метавонанд бо маҳдудиятҳои зерин рӯ ба рӯ шаванд:

1. **Камбуди малакаҳои методӣ**—на ҳамеша осон аст, ки мушкилоти мазмундор фикр карда шуда, занҷираи супоришҳо сохта шавад.
2. **Камбуди маводди мувофиқ**—аксари китобҳои дарсӣ танҳо далел медиҳанд, вале зиддият, интиҳоб ё тафсир пешниҳод намекунанд. Омӯзгор маҷбур аст мазмунро худ коркард кунад.
3. **Шакли стандартии дарс** — барнома, суръат, талабот ба натиҷаҳо имкони чандирии банақшагириро маҳдуд мекунад.
4. **Мушкилоти арзёбӣ**—андешаҳо, мавқеъҳо, муҳокимаҳои хонандагонро арзёбӣ кардан осон нест, мисли ҷавобҳои дақиқ.

Татбиқи вазъиятҳои таълимӣ вақт ва омӯзиши марҳилавино талаб мекунад. Чӣ метавонад кумак кунад?

Аввалан, **мубодилаи таҷрибаҳо**, вақте ки омӯзгорон порчаҳои муваффақро ба ҳамдигар пешниҳод мекунанд.

Дуввум, **татбиқи марҳилавӣ**: аз лаҳзаҳои хурд то вазъиятҳои пурра. Сеюм, **таҳияи муштараки супоришҳо ва баррасии усулҳои методӣ**.

Муҳим: Ҷараёни курс ба он равона шудааст, ки шуморо дар ин гузариш дастгирӣ кунад. Дар оянда шумо дар ин ҷо ҳам **шарҳҳои методӣ** хоҳед ёфт, ҳам **лавозимотҳои тайёр**: қолабҳо, сценарияҳо, намунаҳои вазъиятҳо—ҳама чизе, ки ба шумо кӯмак мекунад, то равиши вазъиятҳои таълимиро бо эътимод ва дарк татбиқ намоед.

Чамъбаст: хулосаҳои асосӣ

1. **Вазъияти таълимӣ**—ин на танҳо супориш, балки шакли махсуси кор аст, ки дар он хонанда таҳлилу, муқоиса ва интиҳоб намуда мавқеи шахсии худро оид ба масъалаҳои таърихӣ шакл медиҳад.
2. **Сохтори вазъияти таълимӣ** панҷ унсури ба ҳам пайвастро дар бар мегирад: Муҳтаво, мушкilot, амалҳо, интиҳоб ва натиҷа. Ҳар як унсур вазифаи худро дорад ва фаъолияти фикрии хонандаро дастгирӣ мекунад.
3. **Маънии вазъияти таълимӣ дар таърих**—на дар интиқоли донишҳои «тайёр», балки дар ташкили тафаккур аст: он ба хонанда имкон медиҳад, ки рӯйдодҳои таърихиро дарк, тафсир ва арзёбӣ кунад, на танҳо онҳоро такрор намояд.
4. **Навъҳои вазъиятҳои таълимӣ** (таҳлил, тафсир, зиддият, барқароркунӣ ва ғ.) имкон медиҳанд, ки шаклҳои кор вобаста ба мавзӯи дарс ва сатҳи тайёрии хонандагон гуногун карда шаванд.
5. **Кор бо вазъиятҳои таълимӣ** салоҳиятҳои калидӣ ва малакаҳои тафаккури таърихиро рушд медиҳад: дарки контекст, таҳлили интиқодии манбаъҳо, тавоноии дидани нуқтаи назарҳои гуногун ва хулосабарории асоснок.
6. Барои таъзияи самараноки вазъиятҳои таълимӣ банақшагирии методӣ зарур аст: мушкilotи хуб шаклдодашуда, ворид кардани мавқеи нақшофарин, ташкили ҳамкорӣ ва инъикос.

Саволҳо барои робитаи мутақобила

1. Чӣ чиз дар мафҳуми «вазъияти таълимӣ» барои шумо нав ё ғайриинтизор буд?
2. Ба назари шумо, фарқи асосии вазъияти таълимӣ аз супориши анъанавӣ дар чӣ аст?
3. Кадом унсурҳои сохтори вазъияти таълимӣ ба назари шумо махсусан муҳиманд? Чаро?
4. Кадом душвориҳоро шумо ҳангоми татбиқи вазъиятҳои таълимӣ дар дарси худ пешбинӣ мекунад?
5. Чӣ гуна муайян мекунад, ки вазъияти таълимӣ дар дарс «кор кард»?
6. Кадом шаклҳои ҳамкорӣ (гурӯҳҳо, кори дукаса, баррасӣ) дар доираи вазъияти таълимӣ самараноктаранд – ва чаро?
7. Кадом қадамро шумо омодаед дар дарси навбатӣ анҷом диҳед, то истифодаи равиши вазъиятҳои таълимиро оғоз намоед?



ХУДБАҲОДИҲӢ: ЧӢ ДАР ХОТИРАМ МОНД, ЧИРО ФАҲМИДАМ?

Варақаи худбаҳодиҳӣ 3.1

📖 *Интихоби як ҷавоби дуруст*

1. **Фарқи асосии вазъияти таълимӣ аз супориши анъанавӣ дар чист?**
 - А) Хонанда супоришро қатъиян аз рӯи намуна иҷро мекунад.
 - Б) Хонанда санаҳо ва истилоҳҳои таърихиро аз бар мекунад.
 - В) Хонанда бо мушкилот рӯ ба рӯ мешавад.
 - Г) Омӯзгор маводди навро мефаҳмонад ва саволҳо медиҳад.
 - Д) Хонанда бо параграф аз китоб кор мекунад.
2. **Кадам унсур ҳатман ба вазъияти таълимӣ дохил мешавад?**
 - А) Санҷиши донишҳо оид ба хронология.
 - Б) Инфироқӣ иҷро намудани машқ.
 - В) Муҳтаво, ки бо рӯйдоди таърихӣ алоқаманд аст.
 - Г) Супориш бо як ҷавоби дуруст.
 - Д) Ҷавобҳо ба саволҳо аз рӯи китоб.
3. **Шарти ҳатмии вазъияти таълимӣ чист?**
 - А) Санҷиши донишҳо пас аз анҷоми мавзӯ.
 - Б) Мушкилот, ки интихоби маърифатиро талаб мекунад.
 - В) Дастури дақиқ, ки чиро бояд аз бар кард.
 - Г) Рӯнамои омӯзгор ва нақли шифоҳӣ.
 - Д) Нишон додани ақидаи дурусти рӯйдодҳо.
4. **Барои чӣ дар вазъияти таълимӣ контекст истифода мешавад?**
 - А) Барои санҷидани донишҳо аз мавзӯи гузашта.
 - Б) Барои нишон додани намунаи ҷавоби дуруст.
 - В) Барои ҷалби таваҷҷуҳ ва ворид шудан ба моҳияти мушкилот.
 - Г) Барои тезонидани суръати дарс.
 - Д) Барои иваз кардани шарҳи омӯзгор.
5. **Хонанда дар вазъияти таълимӣ чӣ нақш дошта метавонад?**
 - А) Танҳо шунаванда ё мушоҳидагар.
 - Б) Танҳо имтиҳоншаванда ё санҷишгар.
 - В) Таърихнигор, муаррих, иштирокчии рӯйдодҳо.
 - Г) Ёвари техникии омӯзгор.
 - Д) Саволдиҳанда ба хонандаи дигар.
6. **Кадам натиҷаро бештар аз вазъияти таълимӣ интизор шудан мумкин аст?**
 - А) Тартиб додани ҷадвал бо далелҳо ва хронология.
 - Б) Такрори дурусти санаҳо ва рӯйдодҳо.
 - В) Мавқеи асоснок, муҳокима.
 - Г) Иҷрои кори хонагӣ.
 - Д) Нақли дурусти параграфи китоб.

МАШҒУЛИЯТИ 2

НАТИҶАҶОИ ТАЪЛИМ:

1. Таҳлил кардани сохтори вазъияти таълимӣ.
2. Арзёбӣ ва такмил додани вазъиятҳои таълимӣ.



ДАРСИ АМАЛӢ: ТАҲЛИЛ ВА БЕХТАР НАМУДАНИ ВАЗЪИЯТҶОИ ТАЪЛИМӢ

Дарси амалии 1. Шинохти вазъияти таълимӣ

Ҳадаф: Фарқ кардани вазъияти таълимӣ аз супориши анъанавӣ.
Шакли кор: Кор дунафарӣ.

- Матни кӯтоҳи ду вазъиятро хонед. Қадоме аз онҳо бештар ба вазъияти таълимӣ монанд аст? Бо истифода аз чек-лист арзёбӣ кунед.

Вазъияти А

Ба хонандагон пешниҳод мешавад, ки матни кӯтоҳи китобро дар бораи сохтмони канали ба номи Ленин дар солҳои 1936–1940 хонанд. Дар он ҷуфта мешавад, ки канал ба объекти муҳими обёрӣ табдил ёфт ва заминҳои водии Вахшро обёрӣ кард.

Супориш:

- муайян кунед, ки сохтмони канал чӣ ҳадафҳо дошт;
- сохтмон кай оғоз ва кай анҷом ёфт?
- натиҷаҳои сохтмонро номбар кунед.

Вазъияти В

Ба хонандагон пешниҳод мешавад, ки манбаъҳоро хонанд:

1. Матн аз китоб дар бораи сохтмони канал;
2. Порча аз мақолаи рӯзномаи «Коммунисти Тоҷикистон» соли 1939 дар бораи аҳамияти сохтмон;
3. Порчаҳо аз ёддоштҳои шифоҳии сокинони деҳоти водии Вахш, ҷамъоваришуда дар соли 1983.

Маводҳо қаҳрамонии сохтмончиён, дастовардҳои панҷсола ва шароити душвори кор, камбуди техника ва сафарбаркунии деҳқонро таъкид мекунанд.

Супориш:

- далелҳо, таъсирҳо, забон ва ҳадафҳои нашрияҳоро муқоиса кунед;
- далелҳо оред: оё ба даст овардани манфиати умумӣ бе қурбонии шахсӣ имконпазир аст?
- Ҷадвали «Муқоисаи ақидаҳо»-ро тартиб диҳед.

Варакаи санҷишӣ: вазъияти таълимист ё не?

Бо аломатгузори нишон диҳед, ки кадом нишонаҳо дар супориш мавҷуданд:

Нишона	Оё ҳаст?
1. Ҳикоя / контекст вучуд дорад	<input type="checkbox"/>
2. Саволи проблемавӣ мавҷуд аст	<input type="checkbox"/>
3. Номуайяни ё зиддият вучуд дорад	<input type="checkbox"/>
4. Хонанда бояд таҳлил кунад, на танҳо ба ёд орад	<input type="checkbox"/>
5. Имкони интихоби шахсӣ ё мавқеъгирӣ вучуд дорад	<input type="checkbox"/>
6. Натиҷа вучуд дорад – маҳсул, хулоса, ҳал	<input type="checkbox"/>
7. Вазъият ба мавзӯи дарс ва раванди таълимӣ пайваست аст	<input type="checkbox"/>

Хулоса: агар 4 ё бештар нишона қайд шуда бошад, шумо бо вазъияти таълимӣ рӯ ба рӯ мебошад.

Дарси амалии 2. Таҳлили сохтор

Ҳадаф: омӯхтани он ки вазъияти таълимӣ аз кадом унсурҳо иборат аст ва чӣ гуна онҳо бо ҳам ҳамкорӣ мекунанд.

Супориш барои гурӯҳҳо:

Матн вазъиятро хонед, ҷадвалро пур кунед ва баррасӣ намоед:

- Оё ҳамаи қисмҳо равшан ифода ёфтаанд?
- Чиро метавон илова ё дақиқ кард?

Тавсифи вазъияти таълимӣ

Мавзӯ: *Ислоҳоти Амир Темур – синфи 8*

Ба хонандагон ду порчаи матн пешниҳод мешавад:

1. Порча аз хроникаи расмӣ – манбаъ (асри XV), ки дар он ислоҳоти Амир Темур ҳамчун таҳкими тартибот, беҳбуди артиши миллӣ ва рушди ҳунармандӣ тасвир мешавад.
2. Мақолаи таърихӣ муосир, ки дар он таъкид мешавад, ки ислоҳот ба марказонидани ҳокимият ва фишор ба элита (гурӯҳи бонуфуз) - и маҳаллӣ равона шуда буданд.

Саволи проблемавӣ:

Кӣ аз ислоҳоти Амир Темур фоида гирифт?

Амалҳои хонандагон:

- Мавқеи солноманавис ва таърихнигори муосирро муқоиса мекунанд;
- Сабабҳои ихтилофи назарҳоро муҳокима мекунанд;
- Интиҳоб мекунанд: кадом тафсир бозғатимодтар менамояд ва чаро?
- Аз номи солноманавис, ки сиёсати Темурро аз мавқеи замони худ арзёбӣ мекунад, эссеи кӯтоҳ менависанд.

Ќадвал: қисмҳо дар вазъият

Компонент	Чӣ гуна дар вазъият ифода ёфтааст
<i>Муҳтаво</i>	
<i>Мушкилот</i>	
<i>Амалҳо</i>	
<i>Интиҳоб</i>	
<i>Натиҷа</i>	

Саволҳо барои баррасӣ дар гурӯҳ:

- Ҳар як қисм дар мантиқ ва сохтори вазъияти таълимӣ чӣ гуна мавқеъ дорад?
- Оё унсури заиф вуҷуд дорад? Чиро илова ё тақвият додан мумкин аст?
- Чӣ гуна ин вазъиятро барои синфҳои гуногун мутобиқ кардан мумкин аст?

Дарси амалии 3. Ислоҳ ва такмил

Ҳадаф: Дарк кардани он ки кадом унсурҳои дар супориш намерасанд, то он ба вазъияти таълимӣ табдил ёбад ва ташаккули қобилияти такмил додани он.

Супориш барои гурӯҳҳо:

1. Тавсифи вазъияти таълимиро хонед.
2. Муайян кунед, ки кадом унсурҳои вазъияти таълимӣ дар он намерасанд.
3. Ќадвали таҳлилро пур кунед ва версияи такмилёфтаре пешниҳод намоед.

Тавсифи вазъияти таълимӣ

Мавзӯ: Давлати Ҳахоманишиён. Забткориҳои Куруши Кабир – синфи 5
Параграфи китобро дар бораи забти Бобил аз ҷониби шоҳ Куруш хонед.

Ба саволҳо ҷавоб диҳед:

1. Воқеа дар кадом сол рух дод?
2. Кадом заминҳо ба ҳайати давлати Ҳахоманишиён дохил шуданд?
3. Чаро Куруш маъбадҳои мағлубшудагонро вайрон накард?

Саволҳо барои таҳлил:

- Оё **муҳтаво** вуҷуд дорад, ки хонанда вазъиятро бинад, на танҳо далелро?
- Оё **мушкилот** бо ҷавоби номуайян мавҷуд аст?
- Оё **амалҳои** ворид шудаанд, ки таҳлил ё баррасиро талаб мекунанд?
- Оё **интиҳоби** шахсӣ ё зарурати мавқеъгирӣ вуҷуд дорад?
- Оё мушаххас аст, ки **натиҷа** чӣ гуна бояд бошад?

Ҷадвали таҳлил

Компонент	Ҳаст/нест	Чиро илова ё тағйир додан лозим аст
<i>Мазмун</i>		
<i>Мушкилот</i>		
<i>Амалҳо</i>		
<i>Интиҳоб</i>		
<i>Натиҷа</i>		

Саволҳои барои робитаи мутақобила:

1. Кадом унсурҳои вазъияти таълимӣ дар намунаи аввал сусти ифода ёфта буданд?
2. Чӣ тағйир ёфт, вақте ки мушкилот ва интиҳоб илова шуданд?
3. То чӣ андоза барои ислоҳ кардани супориш душвор ё осон буд?

МАВЗУИ 2

Вазиятҳои таълимӣ бо манбаъҳои таърихӣ: аз таҳлил то тафаккури таърихӣ

Чиро бояд донем:

- Манбаъҳои таърихӣ ин «ҳақиқати тайёр» нестанд, балки инъикоси мавқеи муаллиф ва мазмуни замони мебошанд.
- Навъҳои манбаъҳо фарқ мекунанд (ҳуҷҷатҳо, ёддоштҳо, тасвирҳо ва ғ.) ва барои кор бо онҳо навъҳои гуногуни саволҳо лозиманд.
- Усулҳои асосии кор: муқоиса, хондан бо саволҳо, бозсозӣ ва тафсир.
- Вазъияти таълимӣ тамоми давраи кор бо манбаъро муайян мекунад.

Чиро бояд тавонем:

- Пеш аз хондан саволҳо ба манбаъҳо шакл додан.
- Муайян кардани муҳимтарин ва муқоисаи мавқеъҳо.
- Барқароркунии ҷузъиёти рӯйдодҳо аз рӯи номаҳо, аксҳо, ёддоштҳо.
- Тафсири мазмун ва контекст.
- Истифодаи захираҳои рақамӣ барои интиҳоб ва ташкили манбаъҳо.
- Алоқаманд кардани манбаъҳо ба сохтори вазъияти таълимӣ.

Саволҳои калидӣ барои баррасӣ:

- Навъҳои манбаъҳо дар чӣ фарқ мекунанд ва арзиши онҳо барои дарс чӣ гуна аст?
- Равишҳо чӣ гуна ба ҳам алоқаманданд: муқоиса, барқароркунии, тафсир?
- Кадом душвориҳои метавонанд ҳангоми кор бо манбаъҳо ба миён оянд?
- Бойгонӣҳои рақамӣ имкониятҳои омӯзгорро чӣ гуна васеъ мекунанд?
- Барои чӣ кор бо манбаъҳо маҳз дар шакли вазъияти таълимӣ сохтан лозим аст?

НАТИҶАҲОИ ТАЪЛИМ

Пас аз омӯзиши мавзӯ метавонед:

1. Навъҳои асосии манбаъҳои таърихӣ ва хусусиятҳои онҳоро **номбар кунед**.
2. Муносибатҳои кор бо манбаъҳо: муқоиса, хондан бо саволҳо, бозсозӣ ва тафсирро тавсиф кунед.
3. Саволҳо ба манбаъҳо вобаста ба навъи онҳо ва ҳадафи таълимиро **таҳия кунед**.
4. Усулҳои таҳлили манбаъҳо дар доираи вазъияти таълимиро **истифода кунед**.

Муқаддима

Таърих худ ба худ вучуд надорад, мо онро тавассути манбаъҳо мешиносем: ҳуҷҷатҳо, номаҳо, ёддоштҳо, аксҳо, карикатураҳо. Ҳар як манбаъ на танҳо далелҳоро, балки нуқтаи назар, эҳсосот ва муҳтавои замонро дар худ нигоҳ медорад. Аз ин рӯ, кор бо манбаъҳои калиди фаҳмиши гузашта ва ташаккули тафаккури таърихӣ хонандагон мебошад.

Дар дарси аввал мо баррасӣ мекунем, ки кадом навъҳои манбаъҳо вучуд доранд ва бо кадом усулҳо метавон бо онҳо кор кард. Шумо меомӯсед, ки чӣ гуна ба матнҳо ва тасвирҳо саволҳо медиҳед, то дар онҳо бештар аз танҳо маълумотро бинед.

Дар дарси дуюм, дар шакли дарси амалӣ, шумо худро дар нақши хонандагон месанҷед: бо номаҳо, карикатураҳо, акс ва муқоисаи мавқеъҳо кор мекунед. Ин ба шумо даст медиҳад, ки имконот ва душвориҳои кор бо манбаъҳоро аз таҷрибаи шахсӣ эҳсос намоед, ки чӣ гуна онҳоро ба асоси вазъияти таълимӣ табдил додан мумкин аст.



Шарҳи мафҳумҳои асосӣ

Манбаи таърихӣ – ҳар гуна гувоҳии гузашта (матн, ҳуҷҷат, тасвир, ашё, ёддошти шифоҳӣ), ки ба таҳқиқгар имкон медиҳад рӯйдод, андеша ва зиндагии одамони он даврро омӯзад.

Муқоисаи манбаъҳо – кор бо якчанд ҳуҷҷат дар як мавзӯ, ки имкон медиҳад фарқиятҳоро дар мавқеъ, далел ва тафсирҳо дид ва тафаккури интиқодиро рушд дод.

Хондани манбаъ бо саволҳо – усули методӣ, ки дар он ба ҳуҷҷат пешакӣ саволҳо шакл дода мешаванд; ин ба хонанда кумак мекунад, ки маъноро дарк кунад, муҳимро ҷудо ва барои баррасӣ омода шавад.

Бозсозӣ – барқарор кардани ҷузъиёти рӯйдод ё вазъияти таърихӣ дар асоси манбаъҳо (масалан, тарзи зиндагӣ, андешаҳо ё раванди рӯйдодҳо).

Тафсир – шарҳи маънии манбаъ, муайян кардани мавқеи муаллиф ва дарки он, ки муҳтаво ба мазмун чӣ гуна таъсир мерасонад.

Манбаи «шӯх» – ҳуҷҷате бо иттилооти зиёдатӣ, эҳсосот ё ҷузъиёти зиёд мавҷуд аст, ки барои омӯзиши ҷудо кардани муҳимияти мазмун истифода мешавад.

Бойгонихони рақамӣ – базаҳои электронии ҳуҷҷатҳо, тасвир ва гувоҳиҳо, ки имкон медиҳанд нусхаҳои маводи таърихро дар амалияи таълим истифода барем.

МАШҒУЛИЯТИ 1

НАТИҶАҶОИ ТАЪЛИМ:

1. Навъҳои асосии манбаъҳои таърихӣ ва хусусиятҳои онҳоро номбар кардан.
2. Тавсиф кардани муносибатҳои кор бо манбаъҳо: муқоиса, ҳондан бо саволҳо, барқароркунӣ, тафсир.



АЗ МИСОЛҶОИ СОДА ОҒОЗ МЕКУНЕМ

Чиро медонед ва мефаҳмед?

1. Дуруст ё нодуруст?

Нишон диҳед, бо кадом изҳорот розиед ва бо кадом не.

⇒ **Шакли кор:** инфиродӣ, сипас муҳокима дар гурӯҳ.

№	Изҳорот	Ҳа	Не
1	Манбаи таърихӣ — ин танҳо ҳуҷҷатҳои хаттӣ мебошанд	<input type="checkbox"/>	<input type="checkbox"/>
2	Аксҳо ва ёддоштҳои шифоҳӣ наметавонанд манбаъ бошанд	<input type="checkbox"/>	<input type="checkbox"/>
3	Манбаъ метавонад ҳам далел ва ҳам арзёбиҳоро дар бар гирад	<input type="checkbox"/>	<input type="checkbox"/>
4	Манбаъҳо дар аксар ҳолатҳо объективӣ ва метавонанд дар дарс истифода шаванд	<input type="checkbox"/>	<input type="checkbox"/>
5	Ёддоштҳои шахсии иштирокчиёни рӯйдодҳо арзишмандтар аз ҳуҷҷатҳои расмӣ мебошанд	<input type="checkbox"/>	<input type="checkbox"/>
6	Агар манбаъ ба китоб муҳолиф бошад, бояд ба китоб эътимод кард	<input type="checkbox"/>	<input type="checkbox"/>
7	Ҳар қадар ҷузъиёти бештар дошта бошад, манбаъ бозэтимодтар аст	<input type="checkbox"/>	<input type="checkbox"/>
8	Нусхаҳои рақамии манбаъҳо метавонанд пурра ҷойгузини кор бо асли онҳо бошанд	<input type="checkbox"/>	<input type="checkbox"/>

2. Таснифи манбаъҳо

Супориш: Намунаҳои пешниҳодшударо дар ҷадвали «Бештар ҳа» / Бештар не» ҷойгир кунед: кадомашро метавон манбаи таърихӣ ҳисоб кард, кадомаш шубҳавар аст? Интиҳоби худро асоснок кунед.

⇒ **Шакли кор:** дар ҷуфтҳо

Намунаҳои манбаъҳо: қонун, ёддошти собиқадор, мақолаи рӯзнома, осори бостоншиносӣ, романи бадеӣ дар бораи ҷанг, плакати таблиғотии асри XX, афсона, суруди халқӣ, китоби дарсии таърих, протоколи маҷлис, харитаи давлат, ки дар асри XVIII тартиб дода шудааст, карикатура, ривояти шифоҳӣ, акс.

Бештар ҳа	Бештар не



ЧИРО БОЯД ДОНЕД?

Варақаи иттилоотии 3.2-ро бодикқат хонда сипас бо истифода аз варақаи баҳодиҳии 3.2 фаҳмиши худро арзёбӣ кунед

Варақаи иттилоотии 3.2.

1. Кор бо манбаъҳои таърихӣ: навъҳо ва муносибатҳо

Тафаккури таърихӣ бе муроҷиат ба манбаъҳо ғайриимкон аст. Маҳз онҳо имкон медиҳанд, ки «гузаштaro» бо чашми одамони он давра бубинем. Барои сатҳи мактабӣ манбаъҳо ҳамеша мутобиқ карда мешаванд — ин на танҳо ҳуҷҷатҳо, балки гуногунтарин гувоҳиҳо мебошанд:

- **Матнҳо:** солномаҳо, хроникаҳо, номаҳо, ёддоштҳо, мақолаҳои рӯзномавӣ;
- **Ҳуҷҷатҳои расмӣ:** қонунҳо, шартномаҳо, фармонҳо;
- **Тасвирҳо:** расмҳо, гравюраҳо, харитаҳо, плакатҳо, карикатураҳо, аксҳо;
- **Ашёи фарҳанги моддӣ:** меъморӣ, тангаҳо, ашёи рӯзгор;
- **Гувоҳии шифоҳӣ:** афсонаҳо, сурудҳо, ёддоштҳо.

Муҳим ба таъкид кардан: манбаъ — ин «ҳақиқати тайёр» нест, балки назари шахс ё гурӯҳи муайян аст. Он ҳамеша мавқеъ, ҳадаф ва муҳтаворо дар бар мегирад. Аз ин рӯ, кор бо манбаъ ин на нақли мазмун, балки маҳорати додани саволҳо мебошад: кӣ муаллиф аст, кай матн ё тасвир эҷод шудааст, бо кадом ҳадаф ва ба кӣ равона шудааст?

Масалан, карикатура дар бораи Империяи Британия на танҳо рӯйдодро, балки мавқеи гурӯҳҳо ё давлатҳои муайяно нисбат ба сиёсати мустамликадорӣ он инъикос мекунад. Тафсири чунин тасвирҳо аз интиқод ва ҳаҷв то таблиғот метавонад гуногун бошад.

Ё, масалан, харитаи асри XV на он қадар шакли дақиқи қитъаҳо балки тасаввуроти одамони он даврaro дар бораи ҷаҳон нишон медиҳад.

Кор танҳо бо як навъи манбаъҳо фаҳмиши гузаштaro маҳдуд мекунад. Вақте хонандагон матну тасвир, харита ва ҳуҷҷатҳоро муқоиса мекунанд, онҳо меомӯзанд, ки рӯйдодро аз ҷонибҳои гуногун бубинанд. Ин муносибат инкишоф медиҳад:

- **Тафаккури интиқодӣ** — тавоноии дидани мавқеи муаллиф ва ҷудо кардани далел аз назар;
- **Малакаҳои таҳлилӣ** - муқоисаи манбаъҳо, муайян кардани умумият ва фарқиятҳо;
- **Малакаҳои коммуникативӣ** — асоснок кардани мавқеъ дар муҳокима;
- **Салоҳияти иттилоотӣ** — кор бо матнҳо, харитаҳо ва тасвирҳои визуалӣ.

Маҳз гуногунии манбаъҳо дарси таърихро ба таҳқиқ табдил медиҳад, ки дар он хонандагон меомӯзанд, ки далел ва тафсирҳоро муқоиса кунанд ва муҳимтар аз ҳама дарк кунанд, ки гузаштaro ҳамеша «аз тариқи чизе» касе нақл мекунад.

Гуногунии манбаъҳо шартӣ зарурӣ аст, вале кофӣ нест. То ки манбаъҳо «ба сухан дароянд» ва маънои худро ошкор кунанд, муносибатҳои махсуси кор бо онҳо лозиманд.

Ҳар як чунин муносибат хусусияти худро дорад ва тарзи махсуси ташкили таҳлили манбаъҳоро дар дарс мекушояд.

Раванди асосии кор бо манбаъҳои таърихӣ

1. **Муқоисаи манбаъҳо** додани ду матн ё тасвир бо арзёбиҳои гуногуни рӯйдод. Хонандагон фарқиятҳоро меёбанд ва мефаҳмонанд, ки онҳо бо чӣ алоқаманданд.
2. **Хондани манбаъ бо саволҳо** таҳлил бо саволҳои пешакӣ: кӣ муаллиф аст, кай эҷод шудааст, кадом ҳадафро дошт, ба кӣ равона шудааст?
3. **Барқароркунӣ** аз манбаъ ҷузъиёти рӯзгор, рӯҳия, муносибатҳои одамонро барқарор кардан (масалан, аз номаи сарбоз).
4. **Тафсири манбаъ** дарк кардани маъние, ки муаллиф гузоштааст ва шарҳи паёми ӯ дар муҳтавои давра.
5. **Кор бо «манбаи шӯх»** таҳлили матни субъективӣ (масалан, солнома ё рисола). Хонандагон далелҳоро ҷудо ва онҳоро аз арзёбиҳои шахсӣ фарқ мекунанд.

Ҳар яке аз ин равандҳо метавонад дар шаклҳои гуногун амалӣ гардад. Барои нишон додани он ки онҳо дар амал чӣ гуна кор мекунанд, мо онҳоро дар муҳтавои вазъияти таълимӣ баррасӣ мекунем, ки дар он манбаъҳо ба асоси таҳлил ва таҳқиқ табдил меёбанд.

2. Муқоисаи манбаъҳо

Мавзӯ: Муносибатҳои байналмилалӣ. Ҷанги сард – синфи 10

Вазъияти таълимӣ: «Черчилл ба зидди Сталин: кӣ аввал оғоз кард?»

Муҳтаво

Моҳи март соли 1946 Уинстон Черчилл дар шаҳри Фултони ИМА бо суҳанронӣ баромад кард, ки дар он зарурати муттаҳидшавии кишварҳои ғарб барои мубориза бо таъсири Иттиҳоди Шӯравиро эълон намуд. Ин суҳанронӣ воқуниши васеъ ба бор овард: дар Ғарб онро ҳамчун даъват ба ҳамбастагӣ қабул карданд, дар ИҶШС ҳамчун таҳдиди ошкор. Дар таърихнигорӣ (историография) шӯравӣ маҳз аз ҳамин суҳанронӣ аксаран оғози Ҷанги сард ҳисобида мешавад.

МУШКИЛОТ: «Дар таърих чӣ муҳимтар аст: суҳан ҳамчун силоҳ ё амал?»

Супориш барои кор дар гурӯҳҳо

Порчаҳо аз суҳанронии Черчилл ва шарҳи Сталино хонед, инчунин карикатураҳои сиёсиро баррасӣ кунед.

1. Чӣ чиз дар суҳанронии Черчилл метавонад ҳамчун даъват ба ҷанг қабул шавад? Чаро дар ИҶШС онро маҳз чунин тафсир карданд?
2. Кадом рамз ва усулҳоро карикатураҳо истифода мебаранд? Черчилл ва Сталин дар онҳо чӣ гуна тасвир шудаанд ва муаллиф бо ин чӣ гуфтан мехост?
3. Кадомаш беҳтар рӯҳияи давраро нишон медиҳад — матнҳо ё карикатураҳо? Мавқеи худро асоснок кунед.
4. Барои мушкilotи асосӣ («суҳан ҳамчун силоҳ ё амал муҳимтар аст») як далел «тарафдор» ва як далел «муҳолиф» пешниҳод кунед. Аз манбаъҳо мисол оред.
5. Хулосаи умумӣ (3–4 ҷумла) шакл диҳед: ин манбаъҳо дар бораи рӯҳияи он давра чӣ нишон медиҳанд.

Суҳанрониي Черчилл дар Фултонии

Иқтибоси 1.

«Ман бовар надорам, ки Русияи Шӯравӣ ҷанги нав меҳақад. Баръакс, ӯ меҳақад, ки ҳарчи бештар самараи ҷанги гузашта ба ӯ расад ва тавонад беохир қудрати худро афзоиш диҳад, ҳамзамон бо густариши идеологияи худ.»

Иқтибоси 2.

«Мо набояд иҷозат диҳем, ки фоҷиаи монанди [ҷанг] такрор шавад, ва расидан ба ин дар соли 1946 танҳо тавассути барқарор кардани муносибатҳои муътадил ва фаҳмиши ҳамаҷониба бо Русия зери сарпарастии Созмони Милали Муттаҳид имконпазир аст. Нигоҳ доштани чунин муносибатҳо дар тӯли солҳои тӯлонии охири бояд на танҳо бо нуфузи СММ, балки бо тамоми қудрати ИМА, Британияи Кабир ва дигар кишварҳои англисзабон ва муттаҳидони онҳо таъмин карда шавад.»

Суҳанрони Черчилл баҳси шадидро дар матбуоти ғарбӣ ба вуҷуд овард ва ҳамчун нишонаи марҳилаи нави муносибатҳои байналмилалӣ фаъолона муҳокима шуд. Дар Иттиҳоди Шӯравӣ он воқуниши шадид ба бор овард ва ҳамчун сигнали муқобила қабул гардид. Дар мусоҳибаи ҷопшудаи рӯзномаи «Правда» Сталин чунин посух дод:

Посухи Сталин дар «Правда»

Иқтибос: «Бояд зикр кард, ки ҷаноби Черчилл ва дӯстонаш дар ин масъала ба таври ҳайратовар ба Гитлер ва дӯстонаш монандӣ доранд. Гитлер кори оғоз кардани ҷангро аз он сар кард, ки назарияи наҷодиро эълон намуд, ва гуфт, ки танҳо одамоне, ки ба забони олмонӣ ҳарф мезананд, миллатҳои комил мебошанд. Ҷаноби Черчилл низ кори оғоз кардани ҷангро бо назарияи наҷодӣ оғоз мекунад, ва иддао менамояд, ки танҳо миллатҳои, ки ба забони англисӣ ҳарф мезананд, миллатҳои комиланд, ки барои ҳал кардани сарнавишти тамоми ҷаҳон даъват шудаанд.»

Карикатураи сиёсӣ — ин на танҳо шӯҳӣ ё тасвир аст. Ин ҳамеша назари муаллиф ба рӯйдод дар шакли тасвирӣ мебошад. Рассом тавассути муболиға, шӯҳӣ ва рамзҳо мавқеи худро баён мекунад, вале ҳамзамон арзиш ва стереотипҳои ҷомеае, ки дар он зиндагӣ мекунад, инъикос меёбад.

Пас аз суҳанрони Фултон дар матбуоти ғарбӣ ва шӯравӣ тасвирҳои зиёде пайдо шуданд, ки дарки гуногуни рӯйдодро нишон медоданд.

Карикатураи сиёсӣ ба суҳанрони Черчилл дар Фултон (соли 1946)





Шарҳи методӣ

1. **Кор бо манбаъҳо дарси таърихро ба таҳқиқ табдил медиҳад.** Як китоб наметавонад тасвири комил диҳад, бинобар ин ҷалби маводди гуногун: матнҳо, ёддоштҳо, карикатураҳо, аксҳо ба хонандагон имконият медиҳад, ки далел ва тафсирҳоро муқоиса кунанд, гузаштаро аз нуқтаи назар ва мавқеъҳои гуногун бубинанд.
2. **Барои омӯзгор муҳим аст, ки маҷмӯи манбаъҳоро васеъ кунад.** Маводҳоро метавон мустақилона интихоб кард, хонандагонро ба ҷустуҷӯ ҷалб намуд, захираҳои тайёро истифода бурд ва тадриҷан бонки захираҳои шахсиро сохт.
3. **Кор бо манбаъҳои зиддиятнок ва гуногунсамт аҳамияти махсус дорад.** Маҳз онҳо таҳқиқотро ташаккул медиҳанд: тафаккури интиқодиро инкишоф медиҳанд, саволгузори ва ҷустуҷӯи далелҳоро меомӯзанд.
4. **Шакли супоришҳо нақши калидӣ дорад:** мушкилоти хуб шаклдодашуда ва саволҳо ғавран оҳанги дарсро муайян мекунанд, хонандагонро ҷалб намуда муҳите эҷод мекунанд, ки дар он салоҳиятҳои воқеӣ ташаккул меёбанд.

Дар анҷом, меҳоҳем боз як бор ба омӯзгор нишон диҳем, ки вазъияти таълимӣ чӣ гуна кор мекунанд. Барои он ки ин равшан бошад, онро ба унсурҳои асосӣ ҷудо мекунем, ки дар онҳо мантиқ ва сохтори он намоён аст.

Компонент	Чӣ гуна дар вазъияти таълимӣ амалӣ шудааст
Мухтаво	Чаҳорҷӯбаи кӯтоҳи таърихӣ. Манбаъҳо: иқтибосҳо — суҳанронии Черчилл; посухи Сталин. Карикатураҳои сиёсӣ.
Мушкилот	Дар таърих чӣ муҳимтар аст: суҳан ҳамчун силоҳ ё амал.
Амал	Хондани порчаҳо, муҳокимаи суҳанронӣ ва шарҳ, таҳлили рамзҳо дар карикатураҳо, муқоисаи тафсирҳои гуногун.
Интихоб	Шакл додани далелҳои «тарафдор» ва «муҳолиф» ба мушкилоти асосӣ, ишғоли мавқеъ.
Натиҷа	Хулосаи кӯтоҳ, дарки шахсӣ (3–4 ҷумла) дар бораи он ки манбаъҳо яқоя чӣ гуна ба дарки руҳи давра кумак мекунанд.

3. Хондани манбаъ бо саволҳо

Моҳияти ин равиш дар он аст, ки саволҳо **пеш аз шиносӣ бо манбаъ** дода мешаванд. Онҳо ба ҷаҳорҷӯбаи дарк табдил меёбанд ва диққати хонандагонро равона мекунанд.

1. **Пешакӣ додани саволҳо.** Омӯзгор 3–5 саволро шакл медиҳад, ки ба шогирдон кумак мекунанд, то муаллиф, замон, ҳадаф ва мавқеи манбаъро бубинанд.
2. **Хондани манбаъ тавассути ин саволҳо.** Хонандагон матнро меҳонанд ва мазмуни онро фавран тавассути призмаи саволҳои гузошташуда пайваст мекунанд.
3. **Посух додан ва муҳокима кардан.** Шогирдон далелҳоро дар матн меёбанд, хулоса ва далелҳоро шакл медиҳанд, фикри шахсии худро баён мекунанд.

Ин тартиби корро таҳқиқотӣ мекунад: хонандагон на танҳо матнро меҳонанд, балки **мақсаднок маънӣ меҷӯянд** ва **усулҳои таҳлили таърихиро меомӯзанд**. Биёед татбиқи ин равишро дар асоси мавзӯи мушаххаси нақшаи таълимӣ дар сохтори вазъияти таълимӣ баррасӣ кунем.

Мавзӯ: *Ҳоҷагии халқи Ҷумҳурии Тоҷикистон дар солҳои 70–80-уми асри XX–синфи 11*

Вазъияти таълимӣ: «Нерӯгоҳи барқӣ обии Норақ: сохтмон дар остонаи имкон»

МУШКИЛОТ: «Чӣ чиз лоиҳаҳои саноатиро таърихӣ мегардонад: технологияҳо ё одамон?»

1. Саволҳо пеш аз хондани манбаъ:

Матни маълумоти таърихӣ дар бораи сохтмони НБО-и Норақро хонед.

1. Оё матнро метавон ба қисмҳои мантиқӣ ҷудо кард? Чанд қисм?
2. Оё ба ҳар як қисм унвони кӯтоҳ додан мумкин аст, ки маънии онро инъикос кунад (масалан, «Марҳилаҳои сохтмон», «Аҳамият барои кишвар»)?
3. Оё дар ҳар як қисм ҷумлае ҳаст, ки маънии асосиро баён мекунад? Кадом далелҳо ё андешаҳо дар он калидианд?
4. Шумо чӣ гуна метавонед идеяи асосии манбаъро бо суҳанони худ шакл диҳед?

Манбаъ 1: Маълумоти таърихӣ

НБО-и Норақ — сохтмони нодири асри XX ва бузургтарин нерӯгоҳи барқӣ обии Осиёи Марказӣ мебошад. Баландии садди он 300 метр аст ва то соли 2014 баландтарин дар ҷаҳон боқӣ монда буд. Сохтмон соли 1961 оғоз ёфт ва ҳамчун сохтмони зарбдори комсомолии умумииттифоқӣ эълон шуд. Агрегати аввали барқӣ соли 1972 ва ҳамаи нӯҳ агрегат то соли 1979 ба кор даромад.

Садд на аз бетон, балки ҳамчун садди сангӣ сохта шуд, ки имкон дод фаъолияти баланди зилзилавии минтақа ба назар гирифта шавад. Ин қарор устувориро дар ҳолати зилзилаҳои то 9 балл таъмин мекард.

Миқёси корҳо ҳайратовар буд. Зиёда аз 8 миллион м³ хок бардошта шуд, 56 миллион м³ масолеҳи сохтмонӣ гузошта шуд, зиёда аз 62 ҳазор тонна конструкцияҳои металлӣ васл карда шуданд. Ҳамаи масолеҳ танҳо бо нақлиёти автомобилӣ расонида мешуд, ки сохтмонро махсусан душвор мегардонд.



Ҳангоми сохтмон қарорҳои муҳандисии нодир истифода шуданд: камарбандҳои зиддизилзилавӣ, галереяҳои махсуси назоратӣ, инчунин шабакаи нақбҳо. Дарозии



умумии нақбҳои зеризаминӣ тақрибан **42 километрро** ташкил медиҳад, ки дар кӯҳҳои монолитӣ гузаронида шудаанд, ҳеҷ як нерӯгоҳи барқии оби ҷаҳон чунин миқдори иншооти зеризаминӣ надорад.

Обанбори Норақ, ки ҳамчун «баҳри сунъӣ» маъруф аст, масоҳати 98 км² ва дарозии тақрибан 70 км дорад. Он бо оби барфҳои обшудаи Помир пур мешавад ва дар танзими ҷараёни дарёи Вахш нақши муҳим мебозад. Об тавассути нақби панҷкилометрӣ сар дода мешавад. Ғайр

аз энергетика, обанбор барои кишоварзӣ аҳамияти бузург дорад: он беш аз як миллион гектар заминҳои ҳосилхези Тоҷикистонро обёрӣ мекунад.

Имрӯз НБО-и Норақ **объекти калидии энергетикаи кишвар** боқӣ монда, зиёда аз 60% тамоми нерӯи барқии ҷумҳуриро истеҳсол мекунад.

Баррасӣ пас аз хондан


- Чӣ чиз сохтмони НБО-и Норақро рӯйдоди нодир дар таърихи асри XX номид?
- Кадом қарорҳои муҳандисӣ ба шумо ғайриодӣ ё навоварона намуданд? Чаро?
- Ба назари шумо, аҳамияти ин сохтмон барои таърихи Тоҷикистон дар чӣ аст?

2. Саволҳо пеш аз хондани манбаъ:

1. Муаллифи матн кӣ аст? Вай чӣ мақом дошт, ба чӣ кор машғул буд?
2. Кадом душвориҳои сохтмонро ӯ тасвир мекунад? Дар матн далелҳо ёбед.
3. Чаро, новобаста аз шароити вазнин, муаллиф дар бораи ифтихор ҳарф мезанад?
4. Кадом эҳсосот ва арзишҳои ин манбаъ инъикос мекунад?

Манбаъ 2: Порча аз ёддошти сохтмончии НБО-и Норақ

«Ман соли 1967 ба Норақ омадам, он вақт шахр ҳанӯз дар марҳилаи сохтмон буд. Дар аввал дар баракҳо зиндагӣ мекардем — танг, сард, вале мо бовар доштем, ки дар кори бузург иштирок дорем. Дар тобистон гармӣ то чил дараҷа мерасид, бетон хеле зуд сахт мешуд, маҷбур мешудем шабона, дар зери ҷароғҳои равшан кор кунем. Дар зимистон мушкили асосӣ сармо буд: он ба расонидани об ҳалал мерасонд ва сохтмонро махсусан душвор мекард. Дар ёд дорам, ки мо якҷоя ҳалтаҳои сементро мекашидем, суруд мехондем, то аз хастагӣ наафтем. Рӯзе осон набуд, вале ҳар яки мо эҳсоси ифтихор дошт: мо на танҳо як нерӯгоҳ месохтем — мо ояндаи Тоҷикистонро месохтем.»



Муҳокима пас аз хондан:

- Ба саволҳо бо таъя ба матн ҷавоб диҳед.
 - Хулоса кунед: ин манбаъ чӣ гуна тасвири зиндагӣ ва меҳнат дар сохтмонро нишон медиҳад? **Хулосаи ду манбаъ («3 далел – 2 савол – 1 хулоса»)**
- Супориш барои гурӯҳҳо:** Бо истифода аз ду манбаъ ҷадвалро пур кунед.

Се далели асосӣ Чӣ чиз сохтмони НБО-и Норахро муҳим, душвор ва нодир мекунад?	
Ду савол Саволҳои кушодаро таҳия кунед, ки моҳияти рӯйдодро дар бар гиранд	
Як хулоса Манбаъҳо дар бораи замон, одамон ва имкониятҳои он давра чӣ мегӯянд?	

Шарҳи методӣ

1. **Дар ин вазъияти таълимӣ сохтор нигоҳ дошта шудааст, вале тартиб тағйир ёфтааст:** аввал мушкilot гузошта мешавад, ки хонандагонро ғаъол мекунад ва самти муҳокимаро муайян месозад, сипас маълумоти таърихӣ, ки нақши муҳтаваро мебозад ва майдони далеловарии дарсро эҷод мекунад. Новобаста аз ин ҷойивазкунӣ, мантиқ ва пайдарпаии вазъияти таълимӣ яклухт боқӣ мемонад.
2. **Як усули методӣ истифода мешавад – хондани манбаъ бо саволҳо,** вале татбиқи он аз навъи ҳуҷҷат вобаста аст. Дар маълумоти таърихӣ таваҷҷуҳ ба ҷудо кардани муҳимтарин чиз равона шудааст, дар ёддошти сохтмончӣ ба ошкор кардани эҳсосот ва мавқеи муаллиф. Таҳияи саволҳо тағйир меёбад. Тартиби асосии фикрӣ ва пайдарпаии амалҳо тағйир намеёбад: гузоштани саволҳо – хондани маънодор – муҳокимаи кӯтоҳ. Кор метавонад бо як манбаъ ё бо гурӯҳи матнҳо, ки бо як мавзӯ муттаҳид шудаанд, сохта шавад, ки имкониятҳоро барои муқоиса ва таҳлил васеъ мекунад.
3. **Бойгонихои рақамии муосир дастрасӣ ба ҳуҷҷатҳои нодир медиҳанд** ва ба хонандагон имкон медиҳанд, ки бо нусхаҳои онҳо кор кунанд. Ин дарсро намоёнтар, интерактивӣ ва наздик ба амалияи таҳқиқотӣ мегардонад.

Барои тасвири пурра, ин вазъияти таълимиро дар сохтори он баррасӣ мекунем:

Компонент	Чӣ гуна дар вазъияти таълимӣ амалӣ шудааст
Муҳтаво	Муҳокимаи мушкilot ва кор бо маълумоти таърихӣ
Мушкilot	Чӣ чиз лоиҳаҳои саноатиро таърихӣ мекунад: технологияҳо ё одамон?
Амал	Маълумоти таърихӣ: ҷудо кардани муҳимтарин, шакл додани идеяи асосӣ. Ёддошти сохтмончӣ: ошкор кардани эҳсосот, муносибат, мавқеи шахсӣ. Дар ҳар ду ҳолат: хондан бо саволҳо, муҳокимаи кӯтоҳи натиҷаҳо
Интиҳоб	Мавқеи худро асоснок кардан бо таъя ба манбаъҳо: чӣ чиз лоиҳаҳои саноатиро таърихӣ мекунад, технологияҳо ё одамон?
Натиҷа	Хулоса дар шакли «3 далел – 2 савол – 1 хулоса»: чӣ чиз НБО-и Норахро рамзи шарафи муҳандисии ИҶШС ва Тоҷикистон мекунад, технологияҳо ё одамон?

Навъҳои ҳуҷҷатҳои таърихӣ хеле гуногунанд, бинобар ин барои содагардонӣ мо онҳоро ба гурӯҳҳо ҷудо кардем. Барои ҳар як навъи манбаъ маҷмӯи саволҳои ба худ хос вучуд дорад, ки шакли устувор надоранд: омӯзгор метавонад онҳоро аз рӯи шумора (2-3 савол) ва таркиби онҳоро бо назардошти мақсади дарс ва сатҳи омодагии хонандагон мутобиқ созад.

Муҳим аст, ки саволҳо пеш аз хондани ҳуҷҷат гузошта шаванд, ин фавран «нуқтаи назар»-ро муайян мекунад, ба хонандагон кумак мекунад, ки ба ҷанбаҳои калидӣ таваҷҷуҳ кунанд ва матнро маънодору самаранок дарк намоянд.

Ҷадвали 4. Навъҳои ҳуҷҷатҳои таърихӣ

Навъи ҳуҷҷати таърихӣ	Саволҳои тахминӣ пеш аз хондани манбаъ
Ҳуҷҷатҳои давлатӣ (фармонҳо, қонунҳо, суханронӣ, протоколҳо)	<ol style="list-style-type: none"> 1. Дар кадом шароити таърихӣ ин ҳуҷҷат пайдо шудааст? 2. Муаллиф чӣ ҳадаф доштанд ва кадом вазифаҳоро ҳал мекард? 3. Кадом манфиатҳои ҷомеа ё гурӯҳҳои алоҳида инъикос мекунад? 4. Кадом тағйирот ё оқибатҳоро ин ҳуҷҷат метавонад дар давлат ва ҷомеа ба вучуд орад? 5. Чӣ чиз дар ҳуҷҷат мавқеи ҳокимият ва афзалиятҳои он даврро нишон медиҳад?
Ҳуҷҷатҳои байналмилалӣ (созишномаҳо, шартномаҳо, протоколҳо)	<ol style="list-style-type: none"> 1. Байни кадом давлатҳо ва дар кадом шароит ин ҳуҷҷат баста шудааст? 2. Кадом ҳадафҳо ва манфиатҳоро тарафҳо дунбол мекарданд? 3. Кадом манфиат ва гузаштҳоро барои иштирокчиён муқаррар мекард? 4. Чаро шартҳои созишнома маҳз чунин шакл гирифтаанд? 5. Кадом оқибатҳо барои муносибатҳои байналмилалӣ ин ҳуҷҷат дошта метавонад?
Ҳуҷҷатҳои муборизаи сиёсӣ (барномаҳо, муроҷиатҳо, эълония)	<ol style="list-style-type: none"> 1. Кӣ метавонад муаллифи ҳуҷҷат бошад ва кадом андешаҳоро баён мекунад? 2. Ҳуҷҷат ба чӣ даъват мекунад ва чӣ чизро маҳкум мекунад? 3. Матн манфиатҳои кӣ ё кадом гурӯҳро инъикос мекунад? 4. Муаллиф ба дастгирии кӣ умед мебандад? 5. Кадом оқибатҳо метавонанд дар ҳолати иҷрои ақидаҳо ва талабот ба вучуд оянд?
Асарҳои таърихӣ (солномаҳо, хроникаҳо, анналҳо)	<ol style="list-style-type: none"> 1. Муаллиф кадом рӯйдод ва далелҳоро тасвир мекунад? 2. Муаллиф сабаб ва аҳамияти ин рӯйдодҳоро чӣ гуна шарҳ медиҳад? 3. Дар кадом нуқта мавқеи ӯ бо назари муосир мувофиқат ё ихтилоф дорад? 4. Чаро муаллиф гузаштаро маҳз чунин мебинад? 5. Кадом хусусиятҳои матн (услуб, интиҳоби далелҳо, арзёбиҳо) ба дарки ҷаҳонбинии давра кумак мекунад?

<p>Ҳуҷҷатҳои шахсӣ (ёддоштҳо, рӯзномаҳо, номаҳо, хотираҳо)</p>	<ol style="list-style-type: none"> 1. Кӣ муаллифи матн аст ва дар рӯйдодҳои тасвиршуда чӣ нақш дошт? 2. Кадом рӯйдод ва далелҳои ӯ ҳамчун шоҳид ё иштирокчи нақл мекунад? 3. Кадом эҳсосот ва арзёбииҳои шахсӣ дар матн инъикос ёфтаанд? 4. Дар мавқеи ӯ чӣ метавонад: субъективӣ ё ғарзнок бошад? 5. Кадом ҷузъиёти ҳуҷҷат барои таърихнигор арзишманданд ва чаро?
<p>Манбаҳои адабӣ (эпос, афсонаҳо, шеър, драма, ҳаҷв)</p>	<ol style="list-style-type: none"> 1. Барои кадом аудитория ин матн эҷод шудааст? 2. Кадом тасвирҳои қаҳрамонони таърихӣ ва рӯйдодҳо дар он пешниҳод шудаанд? 3. Дар матн чӣ метавонад муболиға, таҳайюл ё рамз бошад, ва чаро муаллиф онро истифода мекунад? 4. Кадом арзишҳо дар асар инъикос ёфтаанд? 5. Ин манбаъ дар бораи фарҳанги он давра чӣ фаҳмиш медиҳад?

Хусусан самаранок аст, ки чунин кор дар сохтори вазъияти таълимӣ гузаронида шавад. Ин ҳатмӣ нест, вале маҳз чунин шакл кумак мекунад, ки унсурҳои калидӣ: мавҷудияти мушкилот, дарки равшани амалҳои хонанда, натиҷаи намоён аз даст нараванд. Вазъияти таълимӣ метавонад кӯтоҳ бошад ва қисми дарсро фаро гирад, ё баръакс, тамоми дарсро (ва баъзан ҳатто ду дарсро) дар бар гирад. Дар ҳар сурат, ин як сохтори мантиқӣ ва тарҳрезӣшуда аст, ки дар он хонанда ҳамчун таҳқиқотгар амал мекунад: савол мегузорад, ҳамкорӣ карда, муҳокима ва хулоса мебарорад. Маҳз чунин равиш салоҳиятҳои инкишоф ва тафаккури таърихию ташаккул медиҳад.

Бояд таъкид кард, ки барқарорсозӣ, тафсир ва кор бо «манбаи пурғавғо» усулҳои ҷудогона нестанд, балки вариантҳои як равишанд, монанди хондани манбаъ бо саволҳо. Тафовут танҳо дар хусусияти саволҳо аст:

- **ҳангоми барқарорсозӣ** диққат ба ҷузъиёти зиндагии ҳаррӯза ва эҳсосоти одамон равона мешавад;
- **ҳангоми тафсир** — ба маъноҳо, шарҳҳо ва арзёбии рӯйдодҳо;
- **ҳангоми кор бо «манбаи пурғавғо»** — ба ошкор кардани тазодҳо ва нуқтаи назарҳои гуногун.

Муҳим аст, ки саволҳо пеш аз хондан гузошта шаванд, зеро дар ин ҳол хонанда матнро мақсаднок ва маънодор дарк мекунад, ки корро таҳқиқотӣ ва самаранок мегардонад.

Чамъбаст: хулосаҳои асосӣ

1. **Манбаъҳои таърихӣ ҳақиқати тайёр нест**, балки назари муаллиф аст, ки ҳамеша бо мавқеъ, замон ва ҳадафи ӯ алоқаманд мебошад.
2. **Кор бо манбаъҳо малакаи фарқ кардани далелҳо** ва арзёбиҳоро инкишоф медиҳад.
3. **Навъҳои гуногуни манбаъҳо дар кор ниёз ба таваҷҷуҳи гуногун доранд**: дар баъзе манбаъҳо муҳим аст, ки мафҳуми асосӣ ҷудо карда шавад, дар дигар бошад эҳсосот ва мавқеи муаллиф.
4. **Муқоисаи манбаъҳои гуногун имкон медиҳад**, ки тазодҳо, фарқияти мавқеъҳо дида шаванд ва фаҳмиши бисёрсамтаи рӯйдодҳо ташаккул ёбад.
5. **Усули «хондан бо саволҳо»** ба таҳлил ҷаҳорҷӯба медиҳад: саволҳо пеш аз хондан корро мақсаднок ва таҳқиқотӣ мегардонанд.
6. **Истифодаи якчанд манбаъ дар як мавзӯ майдони иттилоотии дарсро васеъ мекунад** ва ба хонандагон имкон медиҳад, ки малакаҳои таҳқиқотӣ ва тафаккури таърихиро ташаккул диҳанд.
7. **Истифодаи бойгонии рақамӣ** ва захираҳои имкониятҳои омӯзгорро дар кор бо манбаъҳо ба таври назаррас васеъ мекунад ва ин равандро дастрас ва гуногунҷанба мегардонад.

Саволҳо барои робитаи мутақобила

1. Шумо чӣ чизи навро дар бораи кор бо ҳуҷҷатҳои таърихӣ ва равишҳои таҳлили онҳо омӯхтед?
2. Кадом ақида ё усулҳо ба шумо муфидтар буданд ва чаро?
3. Кор бо маълумоти таърихӣ аз кор бо ёддоштҳо чӣ фарқ дорад? Чӣ чиз дар онҳо назари гуногун ба гузашта медиҳад?
4. Чӣ гуна истифодаи саволҳо пеш аз хондан ба дарки беҳтари манбаъ кумак мекунад?
5. Чӣ гуна метавон ин усулҳоро дар дарсҳои таърих бо хонандагони худ татбиқ кард?
6. Кадом мушкилиҳо метавонанд дар ташкили кор бо манбаъҳо дар синф ба миён оянд ва чӣ гуна онҳоро метавон бартараф кард?
7. Кадом мушкилӣ ва имкониятҳо шумо дар истифодаи бойгонии рақамӣ ва захираҳо дар амалияи таълим мебинед?



ХУДБАҲОДИҲӢ: ЧӢ ДАР ХОТИРАМ МОНД, ЧИРО ФАҲМИДАМ?

Варақаи худбаҳодиҳӣ 3.1

📖 Як ҷавоби дурустро интихоб кунед

1. **Кадом таваҷҷӯҳ ҳангоми кор бо маълумоти таърихӣ дода мешавад?**
 - A. Ошкор кардани эҳсосот ва таҷрибаҳои шахсии муаллиф.
 - B. Муқоисаи назари иштирокчиёни гуногуни рӯйдодҳо.
 - C. Ҷустуҷӯи тазодҳо ва тафсириҳои гуногун.
 - D. Ҷудо кардани фикри асосӣ ва далелҳои калидии матн.
2. **Кор бо ёддоштҳо ҳамчун манбаъ чӣ фарқ дорад?**
 - A. Дар онҳо далел нест, танҳо эҳсосоти субъективӣ аст.
 - B. Дар онҳо мавқеи шахсӣ ва дарки муаллиф муҳим аст.
 - C. Онҳо ҳамеша пурра бо ҳуҷҷатҳои расмӣ мувофиқат мекунад.
 - D. Онҳо таҳлил талаб намекунад, зеро таҷрибаи шахсиро дар бар мегиранд.
3. **Муқоисаи якчанд манбаъ дар як мавзӯ чӣ медиҳад?**
 - A. Матнро барои ёдгирӣ ва нақл кардан осонтар мекунад.
 - B. Дониши истилоҳҳо ва мафҳумҳои таърихиро амиқтар мекунад.
 - C. Ба ошкор кардани умумиятҳо ва фарқиятҳо дар мавқеъҳо кумак мекунад.
 - D. Зарурати муҳокима ва инъикосро кам мекунад.
4. **Дар усули «хондани манбаъ бо саволҳо» чӣ муҳим аст?**
 - A. Нақли мазмунӣ ҳуҷҷати таърихӣ бо суҳанони худ.
 - B. Машқ ва санҷиши хотира ба ҷузъиёти матн.
 - C. Гузоштани саволҳо пеш аз хондан бо назардошти навъи манбаъ.
 - D. Ёфтани калима ва истилоҳҳои калидӣ дар матн ва шарҳи онҳо.
5. **Чаро муҳим аст, ки саволҳо пеш аз хондани манбаъ гузошта шаванд?**
 - A. Барои равона кардани диққат ба ҷанбаҳои калидии матн.
 - B. Барои пешакӣ санҷидани дониши хонандагон оид ба мавзӯ.
 - C. Барои тезонидани хондан ва сарфаи вақти дарсӣ.
 - D. Барои хориҷ кардани субъективият ва ихтилоф дар арзёбиҳо.
6. **Истифодаи бойгонии рақамӣ барои кор бо манбаъҳо чӣ таъсир мерасонад?**
 - A. Барои хонандагон матнро содатар ва кӯтоҳтар мекунад.
 - B. Зарурати муҳокимаи манбаъҳоро дар синф кам мекунад.
 - C. Дастрасӣ ба ҳуҷҷатҳои нодир ва нусхаҳои онҳоро медиҳад.
 - D. Шакли анъанавии хондани ҳуҷҷатҳои таърихиро бо шакли рақамӣ иваз мекунад.
7. **Ҳангоми кор бо манбаъҳо дар вазъияти таълимӣ чӣ натиҷа ба даст меояд?**
 - A. Омӯхтани усулҳои хондани тез ва малакаҳои дарки матн.
 - B. Инкишофи малакаҳои таҳқиқотӣ ва тафаккури таърихӣ.
 - C. Ёд гирифтани санаҳои асосӣ ва пайдарпайии рӯйдодҳо.
 - D. Омодагӣ ба нақл ва санҷиши хотираи хонандагон.

МАШҒУЛИЯТИ 2

НАТИҶАҶОИ ТАЪЛИМ:

1. Таҳия намудани саволҳо ба манбаъҳо вобаста ба навъи онҳо ва ҳадафи таълимӣ
2. Истифодаи усулҳои таҳлили манбаъҳо дар доираи вазъияти таълимӣ.



КОРИ АМАЛӢ: АЗ МАНБАӢ ТО ВАЗЪИЯТИ ТАЪЛИМӢ

Кори амалии 1. «Чӣ гуна расми ҳаҷвиро хондан мумкин аст?»

Мақсад: омӯхтани шакл додани саволҳо ба карикатураи сиёсӣ, ки хонандагонро ба ҷудо кардани ҷузъиёти тасвир, маъно ва контексти таърихӣ равона мекунад.

Супориш барои кори дунафара:

1. Карикатураро аз маҷаллаи Руск бодикҷат нигоҳ кунед.
2. Кӯшиш кунед, ки аз рӯи карикатура муайян намоед, ки ба кадом давраи таърихӣ тааллуқ дорад, 2–3 ҷумлаи кӯтоҳ дар шакли маълумоти таърихӣ нависед.
3. Панҷ савол омода кунед, ки ба хонандагон дар таҳлили ҳуҷҷат кумак мекунад.
4. Дар гурӯҳ муҳокима кунед, ки кадом саволҳо муваффақтаранд ва чаро.
5. Аз чек-лист истифода баред.

Маълумот:

Карикатура дар маҷаллаи ҳаҷвии амрикоии Руск («Шалун», 1871–1918) нашр шудааст, ки бо карикатураҳои сиёсии равшан ва мавзӯии рӯз маъруф аст.

Сарлавҳаи карикатура аслии аст ва бетағйир нигоҳ дошта шудааст.



«Табақи ҳолӣ».

Шери англисӣ корд дар даст дорад, ки дар он навишта шудааст: «Пора кардани Туркия». Мурғи марҷон-Туркия аз кӯча нигоҳ мекунад: «Чӣ қадар ғамгинанд! Ман бошам аз ҳеҷ чиз шикоят надорам!»

Мазмунӣ таърихӣ (2–3 ҷумлаи шумо):

Варақа барои арзёбии саволҳо ба карикатура

Меъёр	Бале	Не	Шарҳ
1. Саволҳо барои хонандагон равшан ва фаҳмоҷанд	<input type="checkbox"/>	<input type="checkbox"/>	
2. Саволҳо ба таҳлили ҷузъиёти карикатура равона шудаанд (рамзҳо, навиштаҳо, персонажҳо)	<input type="checkbox"/>	<input type="checkbox"/>	
3. Саволҳо ба дарки мавқеи муаллиф (рӯйдодҳо, манфиатҳои давлатҳо) мебаранд	<input type="checkbox"/>	<input type="checkbox"/>	
4. Саволҳо карикатураро бо муҳтавои таърихӣ мепайванданд	<input type="checkbox"/>	<input type="checkbox"/>	
5. Саволҳо имкони муқоисаи нуқтаи назарҳои гуногунро медиҳанд	<input type="checkbox"/>	<input type="checkbox"/>	
6. Саволҳо на танҳо хотираро, балки тафаккурро фаъол мекунанд,	<input type="checkbox"/>	<input type="checkbox"/>	
7. Ҳадди ақал як саволи кушода мавҷуд аст, ки ҷавоб ва далели гуногунро иҷозат медиҳад	<input type="checkbox"/>	<input type="checkbox"/>	

Кори амалии 2. «Номаҳо ва чехраҳои Сталинград»

Мақсад: омӯхтани истифодаи ҳуҷҷатҳои шахсӣ ва аксҳо ҳамчун манбаъҳо барои барқароркунии рӯйдодҳои таърихӣ.

Тавсифи кори амалӣ:

Ин як машқи анъанавӣ нест. Мо ба шумо пешниҳод мекунем, ки худро дар нақши хонанда гузоред, то имкониятҳои усули барқарорсозӣ ва душворихое, ки хонандагон метавонанд бо онҳо рӯ ба рӯ шаванд, эҳсос кунед.

Ҳамчун асос номаҳои як сарбози олмонӣ ва аксҳои истифода мешаванд, ки марҳилаҳои гуногуни муҳорибаи Сталинград инъикос мекунанд.

Супоришҳо барои кори дунафара:

1. Номаҳои сарбози олмонӣ (август 1942 – январ 1943)–ро бодикҷат хонед.
2. Муайян кунед, ки дар ҳар нома кадом эҳсосот ва ҳолатҳои рӯҳӣ инъикос ёфтаанд.
3. Зери ифодаҳои калидӣ, ки ин эҳсосотро нишон медиҳанд, хат кашед ё нависед.
4. Ду аксро тамошо кунед: – аввал: сарбозони Вермахт дар моҳи августи соли 1942 – дувум: зимистони солҳои 1942–43
 - Тавсиф кунед, ки дар намуди зоҳирӣ ва ҳолати сарбозон чӣ тағйир ёфтааст (ифодаи чехраҳо, ҳолати ҷисмонӣ, либос).
 - Ба кадом ҷузъиёти муҳити атроф бояд диққат дод? Онҳо дар бораи фасли сол ва шароити зиндагӣ чӣ мегӯянд?
 - Ин аксҳо дар шумо кадом эҳсосотро ба вуҷуд меоранд?
 - Аксҳо ро бо номаҳо муқоиса кунед: кадом ҷузъиёти номаҳо дар аксҳо тасдиқ меёбанд?
5. Хулосаи умумӣ (2–3 ҷумла) шакл диҳед: номаҳо ва аксҳо дар бораи рӯҳия, ҳолати равонӣ ва вазъи сарбозони олмонӣ дар Сталинград чӣ маълумот медиҳанд?

23 августи соли 1942: «Субҳ ман аз манзараи зебое, ки дидам, ба ҳайрат афтодам: бори аввал тавассути оташ ва дуд ман Волгаро дидам, ки оромона ва бо шукӯҳ дар ҷараёни худ равон буд... Ҷаро русҳо дар ин соҳил устувор истодаанд, магар онҳо воқеан фикр доранд дар ҳуди канори дарё ҷанг кунанд? Ин девонагист.»



Ноябри соли 1942: «Мо умед доштем, ки то иди Мавлуди Исо ба Олмон бармегардем, ки Сталинград дар дасти мост. Чӣ иштибоҳи бузург! Сталинград — ин ҷаҳаннам аст! Ин шаҳр моро ба гурӯҳи мурдаҳои беэҳсос табдил дод... Ҳар рӯз мо ҷамла мекунем. Вале ҳатто агар субҳ мо бист метр пеш равем, шом моро ба қафо мезананд... Русҳо ба одам монанд нестанд, онҳо аз оҳан сохта шудаанд, онҳо хастагиро намешиносанд, тарсро намедонанд. Маллоҳон дар сармои шадид бо телняшкаҳо ба ҷамла мераванд. Аз ҷиҳати ҷисмонӣ ва рӯҳӣ як сарбози рус аз тамоми гурӯҳи мо ҷавитар аст.»

4 январи соли 1943: «Снайперҳо ва тирпарронҳои рус, бешак, шогирдони Худо ҳастанд. Онҳо моро рӯзона ва шабона дар камин мегиранд ва хато намекунанд. Панҷоҳу ҳашт рӯз мо як хонаро штурм кардем. Бе натиҷа штурм кардем... Ҳеҷ кас аз мо ба Олмон барнамегардад, агар мӯъҷизае рух надиҳад... Вақт ба ҷониби русҳо гузаштааст.»

Сарбози Вермахт Эрих Отт.



Саволҳои барои робитаи мутақобила

1. Шумо ҳангоми иҷрои вазифа дар нақши хонанда чӣ эҳсос кардед?
2. Кадом лаҳзаҳои кор бо номаҳо ва аксҳо барои шумо ҷолиб ва шавқовар буданд?
3. Кадом қисм душворӣ ба вуҷуд овард: таҳлили номаҳо, кор бо тасвирҳо, муқоисаи манбаъҳо ё шакл додани хулоса?
4. Агар шумо ин дарси амалиро барои синфи худ мутобиқ мекардед, чӣ чизро тағйир медед, содатар ё илова мекардед?
5. Шумо дар истифодаи нома ва аксҳо дар дарсҳои таърих кадом имкониятҳои педагогиро мебинед?
6. Кадом хатарҳо ё душвориҳо метавонанд ҳангоми татбиқи чунин вазифа бо хонандагон ба миён оянд?
7. Чӣ гуна чунин дарсҳои амалӣ ба ташаккули малакаҳои таҳқиқотӣ ва тафаккури таърихӣ дар хонандагон мусоидат мекунанд?

Кори амалии 3. «Ҷаноб бар зидди Рафиқ: Черчилл ва Сталин дар бораи сулҳ ва ҷанг»

Мақсад: омӯхтани таҳлили мавқеи роҳбарони сиёсӣ ва тафсири онҳо аз рӯйоддоҳо.

Тавсифи дарси амалӣ: Ин як вазифаи маъмулӣ нест. Мо ба шумо пешниҳод мекунем, ки худро дар нақши хонанда гузоред, то аз таҷрибаи шахсӣ эҳсос кунед, ки усули муқоисаи мавқеъҳо чӣ гуна кор мекунад. Ҳамчун асос, изҳорот ва андешаҳои Черчилл ва Сталин истифода мешаванд, ки зиддиятҳои вазъи байналмилалиро дар останаи Ҷанги дуҷуми ҷаҳон ба таври гуногун тафсир мекарданд. Чунин дарки амиқ дар мавод имкониятҳои усул ва душвориҳои эҳтимолии хонандагонро ошкор месозад.

Мавзӯ: “Вазъи сиёсӣ дар останаи Ҷанги дуҷуми ҷаҳон, солҳои 1937–1939” — синфи 10

Черчилл (Англия)	Сталин (ИҶШС)
<p>Зиддият байни хоҳиши пешгирии ҷанг ва зарурати муқобила бо таҷовуз</p> <p>Черчилл шадидан зидди сиёсати «оромсозӣ» буд, онро на қадаме ба сӯйи сулҳ, балки даъвати мустақим ба ҷанг мешуморид. Ибораи машҳури ӯ пас аз имзои созишномаи Мюнхен: «Шумо интиҳоб доштед — байни ҷанг ва беобрӯӣ. Шумо беобрӯӣро интиҳоб кардед, акнун ҷангро мегиред» мавқеи ӯро дақиқ инъикос мекунад.</p> <p>Черчилл мусаллаҳшавии Олмони фашистиро ҳамчун омодагӣ ба ҷанги бузург медид. Аксари роҳбарони ғарбӣ миқёси ҳадафҳои Олмон ва омодагии он ба таҷовузо нодида мегирифтанд, дар ҳоле ки ӯ зарурати чораҳои қатъиро хеле барвақт мебинанд.</p>	<p>Зиддиятҳои дохилии ҷаҳони капиталистӣ</p> <p>Сталин сиёсати «оромсозии» Англия ва Фаронсаро на танҳо хато, балки нишонаи мушкilotи амиқи капитализм мешуморид: рақобати давлатҳо барои бозор ва мустамликаҳо ва тарс аз сотсиализм, ки ба мусоидати ғайримустақим ба таҷовузи Олмон мебуд.</p> <p>Сталин вазъи байналмилалиро тавассути призмаи муборизаи синфӣ мебинанд. Ба андешаи ӯ, капитализм ба ҷангҳо ва бӯҳронҳо мебарад, зеро ба густариш ва тақсими дубораи ҷаҳон майл дорад. Ин зиддият нерӯи ҳаракатдиҳандаи таърих мегардад ва дар ниҳоят ба рӯёруи (воҳӯрӣ, муқобила, ё дучор шудан бо як вазъ, шахс ё мушкilot) ногузири кишварҳои ғарбӣ бо ИҶШС мебарад.</p>
<p>Дар маҷмӯъ, аз назари Черчилл, зиддияти асосӣ дар интиҳоби байни муборизаи хатарнок барои демократия ва гузашт ба таҷовузгар, ки ба ҷанги боз ҳам вайронкунанда мебарад, ифода меёбад.</p>	<p>Дар маҷмӯъ, аз назари Сталин, рӯёруи сотсиализм ва капитализм ногузир аст; Пакти Молотов–Риббентропро ӯ ҳамчун танаффуси муваққатии тактикӣ пеш аз ин муноқиша мебинанд.</p>

Супориш барои кори дунафарӣ

1. Барои дарк

Шарҳ диҳед, ки Черчилл ва Сталин кадом зиддиятҳоро дар сиёсати хориҷӣ дар останаи Ҷанги дуҷуми ҷаҳон таъкид мекарданд.

2. Барои таҳлил

Мавқеи Черчилл ва Сталино муқоиса кунед: дар кадом нуқтаҳо андешаашон яксон буд ва дар кадом нуқтаҳо фарқи амиқ дошт?

3. Барои аргументатсия

Ду далел пешниҳод кунед:

- Яке ба тарафдории мавқеи Черчилл: чаро сиёсати «оромсозӣ» хатарнок буд
- Яке ба тарафдории мавқеи Сталин: чаро рӯёруи кишварҳои капиталистӣ бо ИЧШС ногузир буд

4. Барои арзёбӣ

Ба андешаи шумо, тафсири кадоме аз онҳо Черчилл ё Сталин ба воқеият наздиктар буд? Ҷавоби худро асоснок кунед.

Саволҳои барои робитаи мутақобила

1. Кадом қисмҳо ҳангоми иҷрои супориш барои шумо осон буданд ва кадомашон душворӣ ба вуҷуд оварданд?
2. Кадом супориш ба шумо ҷолиб ва самаранок намуданд?
3. Ба назари шумо, ҳонандагон дар чунин шакли кор кардан ҳангоми кор бо кадом мушкилиҳо рӯ ба рӯ мешаванд?
4. Барои истифодаи ин равиш дар дигар мавзӯҳои таърихӣ кадом имкониятҳоро мебинед?
5. Ба назари шумо, чунин машқҳои кори амалӣ дар ҳонандагон кадом малакаҳоро инкишоф медиҳад?

МАВЗУИ 3

Хронология ҳамчун воситаи инкишофи тафаккури таърихӣ

Чиро бояд донем:

- Мафҳуми **саводнокии хронологӣ** ва нақши он дар тафаккури таърихӣ.
- **Зинаҳои хронология**: микрозина (рӯйдодҳо, далелҳо), зинаи миёна (давраҳо, ислохот), макрозина (асрҳо, равандҳои таърихӣ).
- Гуногунии **усулҳои кор бо хронология**: (хатти вақт, занҷираи мантиқӣ, тақвими таърихӣ, тарҷумаи ҳоли хурд, равзанаҳои хронологӣ)
- Пайванди маҳоратҳои хронологӣ бо **салоҳиятҳои калидӣ**: тафаккури интиқодӣ, далеловарӣ, қобилияти дарк кардани робитаҳои сабабу натиҷа.

Чиро бояд тавонем:

- Муайян кардани зинаи хронологӣ (макро, миёна, микро) ва интиҳоби усули мувофиқ ба он.
- Ташхисии маҳоратҳои хронологии хонандагон аз рӯи ҷавобҳои он.
- Ислоҳ ва рушди ин маҳоратҳо бо истифода аз усулҳои методӣ.
- Тарҳрезии вазъиятҳои таълимӣ ва супоришҳои, ки дар онҳо хронология ҳамчун воситаи таҳлил ва далеловарӣ истифода мешавад.

Саволҳои калидӣ барои баррасӣ:

- Саводнокии хронологӣ чист ва аз донишони одии санаҳо чӣ фарқ дорад?
- Кор бо хронология чӣ гуна ба рушди тафаккури таърихӣ мусоидат мекунад?
- Кадом зинаҳои вақт (микро, миёна, макро) бояд ҳангоми тарҳрезии дарс ба назар гирифта шаванд?
- Чӣ гуна метавон кор бо хронологияро барои хонандагон ҷолиб ва амалӣ гардонд?
- Кадом усулҳо маҳоратҳои хронологиро самараноктар ташаккул медиҳанд?

НАТИҶАҲОИ ТАЪЛИМ

Пас аз омӯзиши ин мавзӯ метавонед:

1. Аҳамияти саводи хронологиро ҳамчун асоси тафаккури таърихӣ **мефаҳмед**.
2. Усулҳои асосии ташаккули малақаҳои хронологии хонандагонро **медонед**.
3. Малақаҳои хронологии хонандагонро дар асоси ҷавобҳои онҳо **муайян мекунед**.
4. Ҳолатҳо ва супоришҳои таълимӣ, ки тафаккури хронологиро инкишоф медиҳанд, **тарҳрезӣ** мекунед.
5. Корро ба сатҳи омодагии хонандагон **мутобик** мекунед.

Муқаддима

Хронология — танҳо маҷмӯи санаҳо нест, балки пояи тафаккури таърихӣ мебошад. Бе малакаи дарк кардани пайдарпайӣ, давомнокӣ ва ҳамзамонии рӯйдодҳо, хонандагон гузаштаҳоро ҳамчун маҷмӯи воқеаҳои пароканда қабул мекунам.

Мавзӯи мазкур ба он равона шудааст, ки омӯзгорони фанни таърих хронологияро на ҳамчун «қисмати механикии дарс», балки ҳамчун воситаи рушди малакаҳои таҳлилӣ ва тадқиқотӣ дарк намоянд.

Дар машғулияти якум мо **асосҳои саводи хронология**, сатҳҳои замони таърихиро баррасӣ мекунем, пайгирӣ менамоем, ки чӣ гуна малакаҳои хронологӣ тавассути вазъиятҳои таълимӣ ташаккул меёбанд ва бо усулҳои гуногуни кор бо хронология шинос мешавем.

Дар машғулияти дуюм ба тарҳрезӣ мегузарем: чӣ гуна интихоб ва истифодаи усулҳои гуногун, **тарҳрезии вазъиятҳо** ва супоришҳои таълимӣ, ки дар онҳо хронология ба воситаи таҳлил ва далеловарӣ табдил меёбад.

Ҳояи асосӣ — табдил додани хронология ба ҷузъи «зинда»-и дарс, ки дар ташаккули тафаккури таърихӣ ва салоҳиятҳои калидии хонандагон нақши муҳим мебозад.



Шарҳи мафҳумҳои асосӣ

Саводи хронологӣ – малакаи мутобиқ кардани рӯйдодҳо бо санаҳо, давраҳо ва равандҳо, дидани пайдарпайӣ, давомнокӣ ва робитаи онҳо.

Сатҳи хронологӣ – масштаби баррасии замони таърихӣ:

- **Микросатҳ** – рӯйдодҳо ва воқеаҳои алоҳида (ҷараёни ҷанг, музокироти сулҳ);
- **Сатҳи миёна** – давраҳо ва ислоҳот (давраи ҳукмронии Исмоили Сомонӣ, ислоҳоти аграрии солҳои 1920–1930 дар Тоҷикистон);
- **Макросатҳ** – давраҳои бузург ва равандҳои тамаддунӣ (Асри миёна, ҳукмронии сулолаи Романовҳо, давраи шӯравӣ).

Хатти вақт – воситаи визуалӣ барои нишон додани пайдарпайии рӯйдодҳо дар шакли меёр (дараҷа).

«Равзанаи» хронологӣ – фосилаи маҳдуди замонӣ, ки дар он рӯйдодҳо бо робита ва муҳтавои худ омӯхта мешаванд.

Силсилаи хронологӣ – пайдарпайии рӯйдод ё санаҳо, ки барои ошкор кардани мантиқи равандҳои таърихӣ бо тартиби вақт ҷой дода шудаанд.

Тақвими таърихӣ – усуле, ки имкон медиҳад рӯйдодҳоро дар доираи моҳ, сол ё давра бо санаҳо тартиб диҳем.

Мини-тарҷуман ҳол – омӯзиши хронология тавассути зиндагии шахси алоҳида ҳамчун инъикоси давра.

Таффакури хронологӣ – қобилияти дидани таърих дар замон: муайян кардани пайдарпайӣ, давомнокӣ, ҳамзамонӣ ва сабабу натиҷаи рӯйдодҳо.

МАШҒУЛИЯТИ 1

НАТИҶАҶОИ ТАЪЛИМ:

1. Дарк намудани аҳамияти саводи хронологӣ ҳамчун пояи тафаккури таърихӣ
2. Донистани усулҳои асосӣ барои рушди малакаҳои хронологии хонандагон.



АЗ МИСОЛҲОИ СОДА ОҶОЗ МЕКУНЕМ

Чиро медонед ва мефаҳмед?

1. Супориш барои гурӯҳҳо:

- ⇒ Чӣ тавр шумо «саводи хронологӣ»-ро ба хонандагони худ шарҳ медонед?
Таърифро дар як ё ду ҷумла тартиб диҳед.

2. Дуруст ё нодуруст?

Муайян намоед, ки бо кадом изҳорот розӣ ҳастед ва бо кадом не.

- ⇒ **Шакли кор:** инфиродӣ, баъдан муҳокима дар гурӯҳ.

№	Изҳорот	Бале	Не
1	Ҳар қадаре ки хонанда санаҳои бештарро донанд, ҳамон қадар тафаккури таърихӣ ӯ хубтар рушд ёфтааст	<input type="checkbox"/>	<input type="checkbox"/>
2	Хатоҳои дар хронология нишонаи дарки парокандаи таърих аст, на танҳо хотираи заиф	<input type="checkbox"/>	<input type="checkbox"/>
3	Таърихро метавон бе донишони дақиқи санаҳо фаҳмид, кифоя аст робитаҳои сабаб ва натиҷа ро дид	<input type="checkbox"/>	<input type="checkbox"/>
4	Хронология малакаи техникӣ аст, ки ба таҳлили амиқи равандҳои таърихӣ таъсир намерасонад	<input type="checkbox"/>	<input type="checkbox"/>
5	Кор бо хронология танҳо барои хонандагони қавӣ ҷолиб аст, аксарият онро дилгиркунанда ва механикӣ мешуморанд	<input type="checkbox"/>	<input type="checkbox"/>
6	Ҳатто машқҳои хурд бо меъёрҳои вақт метавонанд муносибати хонандагонро ба таърих тағйир диҳанд	<input type="checkbox"/>	<input type="checkbox"/>
7	Ташаккули тафаккури таърихӣ имконпазир аст, ҳатто агар хонанда санаҳоро пароканда донанд, вале тавонад робитаҳо миёни рӯйдодҳоро барқарор кунад	<input type="checkbox"/>	<input type="checkbox"/>
8	Агар хонанда санаҳоро омехта кунад, маънои онро дорад, ки моҳияти равандҳои таърихро намефаҳмад	<input type="checkbox"/>	<input type="checkbox"/>
9	Саводи хронологӣ танҳо барои таърих муҳим аст, дар дигар ҷанҳон нақш надорад	<input type="checkbox"/>	<input type="checkbox"/>



ЧИРО БОЯД ДОНЕД?

Варақаи иттилоотии 3.4-ро бодикқат хонда, фаҳмиши худро бо истифода аз он баҳогузори кунед

Варақаи иттилоотии 3.4.

Баъзан шогирд меғӯяд, ки Инқилоби Фаронса баъд аз Ҷангҳои Наполеон рух додааст, ё давлати Сомониёнро ба асри XIV нисбат медиҳад. Ин танҳо хатой дар таърих нест, балки як сигнал аст: ҷаҳорҷӯбаи таърих дар сатҳи вақт дуруст сохта нашудааст, рӯйдодҳо пароканда мондаанд ва бо ҳам пайваست нестанд.

Тафаккури таърихӣ бе саводи хронологӣ ғайриимкон аст. Зери саводи хронологӣ мо малакаи самтгирӣ дар вақтро мефаҳмем: нисбат додани рӯйдодҳо ба санаҳо ва давраҳо, дидани пайдарпайӣ, давомнокии ва ҳамбастагии онҳо.

Унсурҳои таркибии саводи хронологӣ:

- нисбат додани рӯйдодҳо ба сана ва давраҳо;
- фаҳмиши пайдарпайӣ («пеш – дар вақти – баъд»);
- дарки давомнокии равандҳо;
- муайян кардани рӯйдодҳои ҳамзамон ва таъсири онҳо ба якдигар.

Масъала муайян шудааст. Акнун муҳим аст, ки бубинем ин дар амал чӣ гуна кор мекунад. Аввал ду вазъияти таълимиро баррасӣ мекунем, сипас усулҳои, ки ба гуногунсозии кор бо хронология мусоидат мекунанд, дида мебароем.

Вазъияти таълими 1.

Мавзӯ: «Кашфиётҳои бузурги географӣ» – синфи 7. Маълумоти таърихӣ

Дар миёнаи асри XV шарқии баҳри Миёназамин ба таври шадид тағйир ёфт. Соли 1453 усмонӣҳо Константинополро ишғол карданд ва Империяи Византия аз байн рафт. Ҳамзамон бо ин, роҳҳои муҳими тиҷоратӣ, ки Аврупо ба Ҳиндустон ва Осиёи Шарқӣ мепайвастанд, зери назорати Империяи Усмонӣ қарор гирифтанд. Дастрасӣ ба маводди шарқӣ — аз қабилҳои атр, абрешим ва дигар молҳо — душвор ва гарон шуд.

Давлатҳои аврупоӣ дар назди интиҳоби душвор қарор гирифтанд: ё аз ин молҳои нодир даст кашанд, ё роҳҳои дигарро ҷустуҷӯ кунанд. Маҳз дар ҳамин давра имкониятҳои техникаӣ нав пайдо шуданд — компас, астролябия (асбоби астрономӣ) ва киштиҳои такмилёфта.

Манфиатҳои иқтисодӣ, рақобати сиёсӣ ва ниёз ба канорагирӣ аз мустамликаҳои усмонӣ, португалиҳо ва испаниҳо ба ҷустуҷӯи роҳҳои баҳрӣ ба Ҳиндустон ва берун аз он водор сохт.

Ҳамин тавр, давраи Кашфиётҳои бузурги географӣ оғоз ёфт, ки харитаи ҷаҳонро дигаргун сохт.

Маълумоти таърихӣ чаҳорчӯбаро барои дарк фароҳам меорад, аммо худ ба худ вазъияти таълимӣ эҷод намекунад. То ки маълумот нуқтаи оғоз гардад, онро бояд бо саволҳои кушода идома дод:

- *Чаро кашфиётхое, ки дар замонҳои гуногун анҷом ёфтаанд, як давра номида мешаванд?*
- *Кадоми муҳимтар аст: ҳуди воқеаи кашф ё он ки чӣ гуна он ҷараёни минбаъдаи таърихро тағйир дод?*
- *Чаро мо инро «кашф» меномерем, дар ҳоле ки заминҳо ва халқҳо қаблан вуҷуд доштанд?*

Маҳз чунин саволҳо майдони мушкилотро муайян мекунад: диққатро ҷалб менамоянд, шавқро бедор мекунад ва ба андешаронӣ водор месозанд. Аз ҳамин лаҳза вазъияти таълимӣ оғоз меёбад.

Саволҳои кушода ду вазифа доранд. Аввалан, онҳо асоси муҳокимаи кӯтоҳ мешаванд, ки пас аз шиносӣ бо маълумоти таърихӣ сурат мегирад. Дуюм, ба онҳо бояд дертар баргашт, вақте ки натиҷаҳои аввалини кор пайдо мешаванд. Ҳамин тавр, онҳо оғоз ва анҷоми вазъияти таълимиро мепайванданд ва онро яклухттар мегардонанд.

Супориш барои гурӯҳҳо:

Бо истифода аз китоб ва харитаҳои сафарҳо, ҷадвали хронологии кашфиётҳои географиро тартиб диҳед:

№	Номи кашфкунанда	Сана	Кашфи географӣ
1	Васко да Гама	1497–1498	Роҳи баҳриро аз Аврупо ба Ҳиндустон кашф кард
2	...		
3	...		

Ҷадвали пуршудаи хронологӣ аллакай як натиҷаи муҳим аст: хонандагон тасаввурот дар бораи пайдарпайии кашфиётҳо пайдо мекунад, номҳо ва санаҳоро мутобиқ мекунад.

Аммо вазъияти таълимӣ дар ин ҷо анҷом намеебад. Қадами навбатӣ – супориши нав:

«Тасаввур кунед, ки шумо таърихшиносед. Вазифаи шумо – шарҳ додани он аст, ки кадом кашфиётҳо нуқтаи гардиш буданд ва чаро маҳз онҳо ҷараёни таърихро тағйир доданд».

Ин гардиш корро аз сабти далелҳо ба сӯйи дарки маъно ва арзёбии аҳамият мебарад. Дар ин марҳила дар синф муҳокимаи кӯтоҳ баргузор мешавад: гурӯҳҳо кашфиётҳоро ном мебаранд, ки ба назари онҳо муҳимтаринанд ва интиҳоби худро шарҳ медиҳанд. Ин кофист, то натиҷаи дарс ҷамъбаст шавад ва ба супориши хонагӣ гузарем.

Супориши хонагӣ

Дар китоб шумо танҳо номҳои ҷадвал сафаркунандаи давраи Кашфиётҳои бузурги географиро мебинед. Аммо дар асл онҳо хеле бештар буданд.

1. Бо истифода аз манбаъҳои дигар (китобҳо, энциклопедияҳо, манбаъҳои интернетӣ) ҳадди ақал се кашфкунандаи дигарро пайдо кунед ва ба ҷадвали хронологӣ илова намоед.
2. Ҷадвали радбандӣ тартиб диҳед: «Кашфи хеле муҳим» — «Муҳим» — «Муфид».
3. Интиҳоби худро шарҳ диҳед: чаро маҳз ҳамин кашфиётҳо ҷудо кардед.

Шарҳи методӣ

1. Ин нақшаи дарс ба тарзи қадам ба қадам нест, балки намунаест, ки чӣ гуна кор бо хронология метавонад тавассути вазъияти таълимӣ ташкил карда шавад. Дар ин ҷо муҳим аст, ки маҷмӯи унсурҳо мавҷуд бошанд: онҳо майдони мушкилотро эҷод карда, нақши хонандаро муайян месозанд ва ўро ба иҷрои амал водор менамоянд.
2. Чадвали хронологӣ — аввалин натиҷа аст: хонандагон пайдарпайии кашфиётҳо, номҳо ва санаҳоро мебинанд. Аммо ҳамзамон, чадвал ҳамчун такягоҳ барои андешаронӣ хизмат мекунад, ки имкон медиҳад аз сабти далелҳо ба сӯйи тафсир ва арзёбӣ гузарем.
3. Супориши хонагӣ вазъияти таълимиро васеъ мекунад: хонандагон кашфкунандагони навро меҷӯянд, ба манбаъҳои иловагӣ муроҷиат мекунанд ва дараҷабандии кашфиётҳоро анҷом медиҳанд. Ин қадам кори онҳоро ба сатҳи таҳқиқотӣ мебарад ва малакаи ҷустуҷӯи мустақили иттилоотро ташаккул медиҳад.
4. Дар натиҷа маҷмӯи малакаҳо ташаккул меёбанд: саводи хронологӣ, тафаккури таърихӣ, далеловарӣ ва кор бо манбаъҳо. Ҳамаи ин салоҳиятҳои калидиرو рушд дода кори таълимиро амалӣ мегардонад.

Вазъияти таълимӣ на ҳамеша бояд мураккаб ва бисёрқабата бошад. Гоҳе як манбаи кӯтоҳ, масалан порчае аз рӯзнома ва чанд савол ба он кофист. Шакли фишурда имкон медиҳад, ки диққат ба хронология равона гардад, ба ҷузъиёти муҳим тавачҷуш шавад ва унсури вазифаи таҳқиқотӣ, тафсир ва арзёбии матн аз ҷониби хонанда илова гардад.

Вазъияти таълимии 2

Мавзӯ: «Кашфиётҳои бузурги географӣ» – синфи 7

Навиштаҷот аз рӯзномаи узви экспедитсия гирифта шудааст (барқароркунӣ)

«Имрӯз мо боз ба заминҳое қадам гузоштем, ки се сол пеш адмирал Христофор Колумб бори аввал флоти худро ба он ҷо оварда буд. Номи ӯ дар ин ҷо бо эҳтиром садо медиҳад ва тамоми Қитъаи Қадим то ҳол дар бораи кашфиёти ӯ ҳарф мезанад.

Аммо акнун роҳи мо дигар аст: мо бо ҳабдаҳ кишитӣ ва шумораи зиёди одамон — муҳочирон, сарбозон, рӯҳонӣён ба баҳр баромадем. Ҳафтаҳои тӯлонӣ дар уқёнус бо тӯфонҳо ва шамолҳои сахт ҳамроҳ буданд, бисёриҳо бемор шуданд, ва ҳар рӯз мисли як озмоиш менамуд.

Мо ба ҷазираҳое расидем, ки онҳоро Доминика ва Гваделупа номидем ва баъдан соҳилҳои навро дидем, ки баъдтар Пуэрто-Рико ном хоҳанд гирифт. Дар баъзе ҷазираҳо мардуми маҳаллӣ моро бо озоиштагӣ пешвоз мегиранд, дар дигар ҷойҳо — душманӣ ва безътимодӣ. Мо қалъаҳо месозем, аввалин маҳалҳои зистро таъсис медиҳем ва дар ҷустуҷӯи тилло, атр ва заминҳои нав ҳастем.»

Чунин ба назар мерасад, ки мо танҳо ба фаҳмидани он шурӯъ карда истодаем, ки ҷаҳон дар он тарафи уқёнус то чӣ андоза бузург аст ва то ҳол боз чӣ қадар чизҳои қашқарона қадан лозим аст."

Супориш:

1. Муайян намоед, ки дар бораи кадом рӯйдод сухан меравад ва он ба кадом сол рост меояд, агар сафарҳои аввалини Колумб соли 1492 сурат гирифта бошад.
2. Ин рӯйдодро бо дигар кашфиётҳои бузурги географӣ муқоиса кунед. Онҳоро дар тартиби дурусти хронологӣ ҷойгир намоед:
 - сафарҳои даврии Магеллан;
 - кашфи Амрико аз ҷониби Колумб;
 - сафарҳои Васко да Гама ба Ҳиндустон;
 - сафари дуҷуми Колумб.
3. Шарҳи кӯтоҳ нависед (4–5 ҷумла), ки аҳамияти кашфиётҳои навро барои он давра нишон диҳад. Дар ҷавоби худ як ё ду иқтибос аз рӯзнома истифода баред, то нишон диҳед, ки иштирокчиёни экспедитсия рӯйдодҳоро чӣ гуна дарк мекарданд.

Натиҷа:

- Тартиби дурусти хронологии рӯйдодҳо бо нишон додани санаҳо, номҳо ва кашфиётҳо (ба шакли рӯйхат ё ҷадвал).
- Шарҳи кӯтоҳи хаттӣ (4–5 ҷумла), ки дар он хонанда аҳамияти кашфиётҳо ва хусусиятҳои давраро шарҳ медиҳад, бо таъкид ба як ё ду иқтибос аз рӯзнома.

Хулоса

Ҳар ду вазъияти таълимӣ нишон медиҳанд, ки кор бо хронология метавонад ба шаклҳои гуногун сохта шавад: аз супориши муфассал то шакли фишурда. Дар ҳолати аввал таваҷҷуҳ ба системанокӣ ва гузариши марҳилавӣ аз санаҳо ба дарки онҳо равона шудааст. Дар ҳолати дуюм — ба хондани бодикҷати манбаъ ва барқарор кардани пайдарпайии рӯйдодҳо.

Ҳарду нишон медиҳанд, ки саводи хронологӣ на бо ёдгирии механикӣ, балки тавассути супоришҳои таҳқиқотӣ ташаккул меёбад, ки дар онҳо хонанда таҳлилу, муқоиса карда шарҳ медиҳад. Ин равиши кор бо хронологияро маънодор ва гуногунҷабҳа гардонидани роҳҳои гуногунро барои ташаккули тафаккури таърихӣ мекушояд.

1.1. Усулҳои ташаккули малакаҳои хронологӣ

Кор бо хронология метавонад аз рӯйи миқёс хеле гуногун бошад. Гоҳе мо пайдарпайии рӯйдодҳоро дар доираи чанд рӯз ё сол тартиб медиҳем, масалан, ҷараёни ҷанг ё пошхӯрии Иттиҳоди Шӯравӣ. Дар ҳолатҳои дигар, сухан дар бораи даҳсолаҳо ва асрҳо меравад — даврҳо ё равандҳои таърихӣ, ба мисли Кашфиётҳои бузурги географӣ. Ниҳоят, хронологияро метавон дар миқёси зиндагии шахси алоҳида ё як кашфиёт низ тартиб дод.

Дар ҳамаи ин ҳолатҳо сухан дар бораи миқёси гуногуни замонӣ меравад, ки онҳоро дар ҷадвали сатҳҳои хронологӣ нишон додан қулай аст.

Сатҳ	Хусусият	Мисолҳо
Микросатҳ	Пайдарпайии рӯйдодҳо дар фосилаи кӯтоҳи вақт	Ҷараёни ҷанг, музокироти дипломатӣ, пошхӯрии ИҶШС аз рӯйи солҳо
Сатҳи миёна	Даҳсола, раванди таърихӣ алоҳида ё тарҷумаи ҳол	Ҷанги Бузурги Ватанӣ, «хатти зиндагии» Васко да Гама, инқилоби саноатӣ
Макросатҳ	Аср ва бештар, даврҳои бузург ва равандҳои тамаддун	Асри қадим, Асри миёна, давраи Кашфиётҳои бузурги географӣ, саноаткунӣ

Ҷадвали 5. Сатҳҳои хронологӣ

Муҳим аст, ки омӯзгор ин гуногуншаклии корро нишон диҳад: хронология танҳо рӯйхати санаҳо нест, балки воситае мебошад, ки вобаста ба вазифаи таълимӣ метавонад васеъ ё маҳдуд карда шавад. Ҳар як вазифаро метавон тавассути усулҳои гуногуни кор бо хронология ҳал кард, ҳар яке аз онҳо ба таври хос ба хонандагон кумак мекунад, ки замонро дар сохтор ва робитаҳо дарк намоянд.

Дар поён маҷмӯи чунин усулҳо оварда шудааст, ки дар асоси мавзӯи «Давраи кашфиётҳои бузурги географӣ» пешниҳод мегардад.

1. Хатти замон (Хатти рӯйдодҳо)





Хонандагон шкалаи уфуқии ростро барои асрҳои XV–XVI сохта дар он санаҳо ва кашфиётҳои асосиро нишон медиҳанд: сафарҳои Колумб, роҳи Васко да Гама, сафарҳои даврии Магеллан.

Барои осон кардани ёдгирӣ, шкаларо метавон бо рамзҳои ҳамроҳ кард, ки моҳияти рӯйдодҳоро инъикос мекунанд: кишти — сафарҳои аввалини Колумб, глобус — сафарҳои даврии Магеллан ва ғайра. Чунин рамзҳо ба «лангарҳои хотира» табдил меёбанд: онҳо рӯйдодҳоро бо тасвирҳои мепайванданд ва тавассути асоссиасияҳо ба ёдгирии беҳтар мусоидат мекунанд.

2. Тақвими таърихӣ

Тақвими таърихӣ ба шакли ҷадвал ё овеза тартиб дода мешавад, ки дар он рӯйдодҳои калидии мавзӯ бо тартиби хронологӣ сабт мегарданд. Дар катакҳо санаҳо, имзои кӯтоҳ ва рамзҳои шартӣ нишон дода мешаванд. Ин усул ба нигоҳ доштани пайдарпайи ва дидани тасвири яклухт кумак мекунад. Онро ба осонӣ дар шакли интерактивӣ истифода бурдан мумкин аст: тақвими метавон тадриҷан бо тамоми гурӯҳ пур кард ё онро ба «эстафета» табдил дод, ки дар он гурӯҳҳо навабат ба навабат рӯйдодҳоро илова мекунанд.

Намуна (порча аз тақвим):

Солҳо	Рӯйдод	Рамз
1492	Колумб ба соҳилҳои Амрико расид	
1497–1498	Васко да Гама роҳи баҳриро ба Ҳиндустон тай кард	
1500	Кабрал дар Бразилия фуруд омад	
1519–1522	Магеллан ва Элкано сафарҳои даврии худро анҷом доданд	

Чунин тақвими метавон на танҳо бо роҳбарии омӯзгор, балки аз ҷониби худи хонандагон низ пур кард: гурӯҳҳо навабат ба навабат рӯйдодҳоро ворид мекунанд, кори якдигарро муқоиса ва такмил медиҳанд. Бо иҷрои ин супориш, раванд ба омӯзиши мутақобила табдил ёфта, ки дар он хонандагон фаъолона бо ҳамкорӣ меомӯзанд.

3. Занҷираи мантиқии сана ва рӯйдодҳо

Ин усул ба тартиб додани пайдарпайии сана ва рӯйдодҳои таърихӣ дар шакли занҷираи пайваста асос ёфта, ба хонандагон кумак мекунад, ки хронологияро дарк кунанд, робитаҳоро бубинанд ва ҷараёни равандҳои таърихиро фаҳманд. Занҷираҳои мантиқӣ метавонанд ба шаклҳои гуногун сохта шаванд, аммо дар асоси онҳо ҳамеша муқоисаи сана ва рӯйдодҳо меистад..

I. Идома додани занҷира (варианти классикӣ)

Омӯзгор санаҳоро пешниҳод мекунад:

- 1492 — Колумб Амрико кашф кард
- 1497–1498 — Васко да Гама ба Ҳиндустон расид
- 1519–1522 — Магеллан, аввалин сафарҳои даврии худро анҷом дод.

Супоришҳо: давом диҳед - кӣ баъд омад, дар кадом сол, кадом кашфиёт?

II. Занҷираи баръакс

Омӯзгор аз рӯйдоди охирин оғоз мекунад, масалан:

- 1519–1522 – Магеллан, сафарҳои даврии аввалин

Супориш: кашфиётҳои қаблро барқарор кунед, кӣ ва кай онҳоро анҷом додааст?

III. Занҷираи омехта (иштибоҳҳои хронологӣ)

Омӯзгор тартиби пайдарпайро пешниҳод мекунад, ки дар он қасдан иштибоҳ ворид шудааст: санаҳо, рӯйдодҳо ё номҳо омехта шудаанд. Супориши хонадагон – иштибоҳҳо ёфта, тартиби дурустро барқарор кунед.

Намунаи занҷираи омехта:

- Магеллан – роҳи баҳрӣ ба Ҳиндустон
- Колумб – сафарҳои даврӣ
- Васко да Гама – кашфи Амрико

IV. Занҷира бо холигӣ («ҷоҳҳо»)

Омӯзгор занҷираи хронологиро пешниҳод мекунад, ки дар он қисме аз маълумот нест: сана, шахсият ё рӯйдод. Супориш барои хонадагон – холигиро пур карда тасвири пурраро барқарор намоед.

Намуна:

- 1492 – Колумб – ...
- ... – Васко да Гама – роҳи баҳрӣ ба Ҳиндустон
- 1519–1522 – ... – сафарҳои даврии аввалин

Роҳҳои гуногуни сохтани занҷирҳо ба шумо имкон медиҳанд, ки на танҳо хотира, балки мантиқ, диққат ва қобилияти ислоҳ кардани хатогиҳоро низ омӯzed. Ин усулро метавон ҳамчун бозии нақшӣ ё мусобиқа истифода бурд: дастаҳо барои дидани он ки кӣ зудтар тартиботи дурустро барқарор карда метавонад ё омехтаро муайян кунад, мусобиқа мекунанд.

Дар қолаби диктанти таърихӣ омӯзгор метавонад санаҳоро номбар кунад, хонадагон рӯйдодҳоро номбар кунанд, ва ё баръакс. Бо туфайли рақобатнокӣ ва "домҳои" ғайриҷамъадошт кор бо хронологияҳо шавковар ва пурҷушу хуруш мегардад.

Занҷирҳо на танҳо омӯзгорон, балки ҳуди хонадагон низ сохта метавонанд: як гурӯҳ бо камбудихо ё хатогиҳо супориш эҷод мекунад, гурӯҳи дигар тартиби дурустро барқарор мекунад. Ин тартиб малакаҳои омӯзиши мутақобила ва мониторинги ҳамсолонро инкишоф медиҳад.

1. Қаторҳои хронологӣ

Ин усул сохтани пайдарпайии рӯйдодҳоро дар бар мегирад, ки бо мавзӯ ё раванди умумӣ муттаҳид шуда, ба хонадагон кумак мекунад, ки далелҳои алоҳидаи бо ҳам мувофиқ ва алоқамандро бинанд.

Мисол: Марҳилаҳои азхудкунии Америка.

Солҳо	Рӯйдодҳо
1492	Аввалин саёҳати обии Колумб
1499 – 1502	Саёҳати Америго Веспуччи
1519 – 1521	Забт кардани Мексика аз ҷониби Кортес
1532 – 1536	Забт кардани империи инков Писарро

Қадвали вақт нишон медиҳад, ки чӣ гуна рӯйдодҳо бо ҳам "пайванд" мекунад, то як раванди ягонро ташкил кунанд. Онро метавонем дар қадвал, доираи вақт ва ё ҳамчун шакли занҷира пешниҳод намоем. Ин махсусан хангоми муқоиса кардани якчанд равандҳои таърихӣ, масалан, таҳқиқи Америка ва инкишофи роҳҳои бахрӣ ба Ҳиндустон самарабахш мебошад.

2. Тарҷумаи ҳоли хурд дар санаҳо

Ин усул омӯзиши таърихро тавассути тарҷумаи ҳоли шахсиятҳои таърихӣ дар бар мегирад. Хонандагон дар асоси санаҳои асосӣ: таваллуд, рӯйдодҳои муҳим ва дастовардҳо "хатти ҳаёт" эҷод мекунад. Ин равиш ба хонандагон имкон медиҳад, ки таърихро тавассути ҳаёти шахси алоҳида бубинанд ва тарҷумаи ҳоли инфиродии онҳоро бо қадвали вақти умумӣ муқоиса кунанд.

Мисол (давраҳои кашфиётҳои географӣ):

Гурӯҳҳо таҳқиқотчиёни гуногунро қабул мекунад, ба монанди Америго Веспуччи.

Супориш: бо истифода аз санаҳо: таваллуд, нахустин сайёҳатҳои обӣ, кашфиётҳои калидӣ, вохӯриҳои муҳим, солҳои хидмат ё сайёҳатҳо "хатти ҳаёт" эҷод кунед. Шумо инчунин метавонед далелҳои ҷолибро дар бораи шахс дохил кунед, ба монанди маълумот, касбҳои пеш аз сафар, иштирок дар экспедитсияҳои дигар сайёҳатчиён ва ғайра.

Кор бо биографияҳои хурд кумак мекунад, ки хронологияро ҳаёт бахшанд: хонандагон на танҳо санаҳо, балки роҳҳои зиндагии шахси мушаххасро мебинанд. Сюжетҳои инфиродӣ метавонанд дар як пайдарпаии ягона муттаҳид карда шаванд, то нишон диҳад, ки сарнавишти онҳо бо равандҳои таърихӣ чӣ гуна алоқаманданд.

Хонандагон метавонанд дар сарчашмаҳои иловагӣ маълумотро ҷустуҷӯ кунанд, супоришро ба лоиҳаи кӯтоҳи таҳқиқотӣ табдил дода, доираи китоби дарсиро васеъ намоянд.

3. «Равзанаи» хронологӣ

Ин усул ба хонандагон як сол ё давраи мушаххасро таъин карда аз онҳо хоҳиш мекунад, ки рӯйдодҳои марбут ба он вақтро ба ёд оваранд ва номбар кунанд. Чунин усул барои нигоҳ доштани хронология ва алоқаманд кардани далелҳои алоҳида бо санаҳои мушаххас кумак мекунад.

Мисол:

Омӯзгор соли 1492-ро номбар мекунад ва хонандагон чунин ҷавоб медиҳанд: Кашфи Америка аз ҷониби Колумб. Варианти душвортар: давраҳои 1490–1500, ки дар он онҳо бояд ҳамаи кашфиётҳои даҳсоларо номбар кунанд. Баръакс низ имконпазир аст: онҳо бояд солро дар асоси рӯйдод ном гузоранд.

Ин усул хотира ва диққатро бо нигоҳ доштани унсури бозӣ тарбия мекунад. Он метавонад ҳамчун викторинаи зуд дар синф ё ҳамчун мусобиқаи хурд байни дастаҳо истифода шавад. Хонандагон метавонанд шаклҳои "равзанаи вақт"-и худро эҷод кунанд ва онҳоро ба ҳамдигар гузошта, машқро ба таҷрибаи омӯзиш табдил диҳанд.

Чамъбаст

Мо ҳама усулҳоро, бо истифода аз маводди асри кашфиётҳои бузурги ҷуғрофӣ баррасӣ намудем, то онҳоро дар амал нишон диҳем.

Ҳоло онҳо дар як ҷадвал чамъбаст карда шудаанд, ки дидан ва муқоисаи равишҳои гуногунро барои кор бо ҷадвали вақт осон мекунад. Муҳим он аст, ки гуногунии вазифа ва усулҳо муҳити таълимеро ба вучуд меорад, ки дар он хонандагон метавонанд саволҳо диҳанд, таҷриба кунанд, худро зери шубҳа гузоранд ва ба худ ҷавоб ҷӯянд.

Ҷадвали 6. Усулҳо барои кор бо хронология

Номи усул	Тавсифи кӯтоҳ	Мақсади истифода
Хатти замон (вақт)	Шкалаи рост, ки дар он рӯйдодҳо ва санаҳои калидӣ бо тартиби хронологӣ ҷой дода мешаванд; метавон рамзҳоро илова кард	Кумак мекунад, ки хонанда пайдарпайии рӯйдод ва равандҳоро ба таври визуалӣ дид ва ёд гирад
Тақвими таърихӣ	Ҷадвал ё овеза, ки дар он рӯйдодҳои мавзӯ бо тартиби хронологӣ, санаҳо ва рамзҳо сабт мешаванд	Тасвири визуалии рушди рӯйдодҳоро фароҳам меорад; метавонад шакли кори гурӯҳӣ бошад
Занҷираҳои мантиқии сана ва рӯйдодҳо	Пайдарпайии рӯйдодҳо дар шакли занҷира; метавонад холигӣ, омехтагӣ ё иштибоҳ дошта бошад	Хотира, диққат ва малакаи ислоҳи хатоҳоро машқ медиҳад; ба осонӣ ба бозӣ табдил меёбад; метавонад аз ҷониби худи хонандагон таҳия шавад
Силсилаи хронологӣ	Рӯйдодҳое, ки бо як мавзӯ ё раванд муттаҳид шудаанд, ба як силсилаи ягона табдил меёбанд	Робитаи рӯйдодҳоро ба таври визуалӣ нишон медиҳад ва ба дарки мантиқии равандҳои таърихӣ мусоидат мекунад
Мини-биография дар санаҳо	«Хатти зиндагӣ»-и шахсиятҳои таърихӣ, ки аз сана ва далелҳои калидӣ тартиб дода шудааст	Ин амал таърихро ба таҷрибаи шахсӣ табдил медиҳад: он сарнавишти одамонро бо равандҳои таърихӣ мепайвандад ва метавонад ба як тадқиқоти хурд табдил ёбад.
«Равзанаи» хронологӣ	Омӯзгор сол ё даҳсоларо ном мебарад, хонандагон рӯйдодро меҷӯянд; варианти баръакс низ имконпазир аст – аз рӯйдод муайян кардани сана	Малакаи ёдгирии санаҳоро таҳким мебахшад, диққатро рушд медиҳад; метавонад дар шакли бозӣ гузаронида шавад; дар ҳолати пурсиши мутақобила ба омӯзиши мутақобила табдил меёбад

Шарҳи методӣ

1. Усулҳо ба як «маҷмӯа» ҷамъ оварда шудаанд, то омӯзгор тавонад варианти мувофиқро интихоб кунад: аз усулҳои визуалии сода (хатти замон, тақвим) то усулҳои таҳқиқотии мураккабтар (мини-тарҷумаи ҳол, таҳлили натиҷаҳо).
2. Ҳамаи мисолҳо дар асоси мавзӯи «Давраи кашфиётҳои бузурги географӣ» пешниҳод шудаанд. Ин нишон медиҳад, ки ҳатто як маводди таърихиро метавон бо роҳҳои гуногун кушод.
3. Ҳамаи усулҳо универсалӣ мебошанд: онҳоро ба осонӣ метавон ба бахшҳои дигари фанни таърих татбиқ кард, на танҳо номҳо ва санаҳо ро иваз намуд, вале равиши методиро нигоҳ дошт.
4. Омезиши шаклҳои гуногун (ҷадвалҳо, визуализатсияҳо, бозӣ, баҳсҳо) имкон медиҳад, ки гуногуншаклии услуби дарки хонандагон ба назар гирифта шавад ва кор бо хронология фаъл ва шавқовар гардад.

Ҷамъбаст: хулосаҳои асосӣ

1. **Саводи хронологӣ – пояи тафаккури таърихӣ мебошад.** Он на танҳо донишмандони санаҳо дар бар мегирад, балки дарки пайдарпайӣ, давомнокӣ ва робитаҳои байни рӯйдодҳо низ фаро мегирад.
2. **Хатоҳо дар хронология – як нидо барои омӯзгор аст.** Агар хонандагон асрҳо ӯ пайдарпайии рӯйдодҳо омехта кунанд, ин нишон медиҳад, ки таърихро пароканда дарк мекунанд, на танҳо фаромӯшкӯӣ.
3. **Вазъиятҳои таълимӣ – усули муассири ташаккули малакаҳои хронологӣ мебошанд.** Онҳо имкон медиҳанд, ки кор бо санаҳо, маъно ва контексти равандҳои таърихӣ якҷоя сурат гирад.
4. **Хронология ниёз ба чандирӣ ва гуногуншаклии равишҳо дорад.** Онро метавон дар сатҳҳои гуногуни замонӣ (микро, миёна, макро) бо усулҳои гуногун кор кард: аз хатти замон то тарҷумаи ҳол ва «равзанаҳои хронологӣ», ки хонандагонро ба кори фаъл ва маънодор ҷалб мекунанд.
5. **Кор бо хронология якбора чанд салоҳиятро ташаккул медиҳад.** Таффакури таърихӣ, тафаккури интиқодӣ ва мантиқӣ, далеловарӣ, мустақилият ва малакаҳои таҳқиқотӣ.

Саволҳо барои робитаи мутақобила

1. Дар фаҳмиши шумо хронология ҳамчун чузъи тафаккури таърихӣ чӣ тағйир ёфт?
2. Чаро хронология танҳо дар бораи санаҳо нест? Кадом ғояҳо аз дарс ин тасаввурро тасдиқ ё васеъ карданд?
3. Кадом нидоҳо дар ҷавобҳои хонандагон метавонанд нишон диҳанд, ки дарки робитаҳои хронологӣ заиф аст?
4. Аз усулҳои пешниҳодшуда кадомашро барои ташаккули саводи хронологӣ муассиртар мешуморед? Чаро?
5. Кадом усул (визуалӣ, таҳқиқотӣ, бозӣ ва ғ.) ба шумо наздиктар аст? Чаро?
6. Кадом унсурҳо аз вазъиятҳои таълимӣ ва супоришҳо метавонед аллакай дар амалияи худ истифода баред?
7. Кадом қадамҳои мушаххасро омодаед, ки барои тақвияти кор бо хронология дар таълим андешед?



ХУДБАҲОДИҲӢ: ЧӢ ДАР ХОТИРАМ МОНД, ЧИРО ФАҲМИДАМ?

Варақаи худбаҳодиҳӣ 3.3

 *Ҷавоби дурустро интиҳоб намоед*

1. Саводи хронологӣ дар таълими таърих чист?

- A. Малакаи аз ёд гуфтан ва такрори санаҳои рӯйдодҳои таърихӣ.
- B. Донистани давраҳои асосии таърих аз рӯи рӯйдодҳои калидӣ.
- C. Малакаи мутобиқ кардани рӯйдодҳо бо санаҳо, давраҳо ва дидани робитаҳои онҳо.
- D. Қобилияти нақл кардани хронологияи рӯйдодҳо аз китоб

2. Кадоме аз ибораҳои зерин унсури саводи хронологӣ нест?

- A. Малакаи муайян кардани сабаб ва натиҷаи рӯйдодҳо.
- B. Дарки давомнокӣ ва суръати равандҳои таърихӣ.
- C. Қобилияти мутобиқ кардани рӯйдодҳои давраҳо ва минтақаҳои гуногун.
- D. Самтгирӣ дар пайдарпайӣ ва ҳамзамонии рӯйдодҳо

3. Ҳадафи асосии вазъиятҳои таълимӣ дар рушди тафаккури хронологӣ чист?

- A. Санҷидани дониши пайдарпайии рӯйдодҳо аз китоб.
- B. Кумак ба хонандагон дар таҳлил ва дарки робитаҳои замонӣ.
- C. Омодагӣ ба иҷрои тестҳои хронологӣ.
- D. Машқ кардани ёдгирии санаҳо ва далелҳои таърихӣ

4. Кадом усул пайдарпайии таърихро ба таври визуалӣ нишон медиҳад?

- A. Тартиб додани шкалаи замонӣ (вақт) бо нуқтаҳои калидӣ.
- B. Шарҳи таърихӣ бо унсурҳои тафсир.
- C. Кор бо манбаъҳо ва таҳлили интиқодӣ.
- D. Муқоисаи нуқтаҳои назари гуногун дар бораи рӯйдодҳо

5. «Занҷираҳои мантиқӣ»-ро аз дигар супоришҳои хронологӣ бо чӣ фарқ мекунад?

- A. Тартиб додани рӯйхат ё ҷадвали санаҳо ва рӯйдодҳо аз рӯи мавзӯи дарс.
- B. Тартиб додани тарҳи мафҳумҳо ва истилоҳҳои калидӣ.
- C. Истифодаи далелҳои тарҷумаи ҳол дар хатти замон.
- D. Ҳузури иштибоҳҳо, холигӣ ё унсурҳои омехта

6. Кадом сатҳи хронология равандҳои таърихӣ дарозмуддатро фаро мегирад?

- A. Сатҳи техникӣ – сабти рӯйдодҳо бо акс ва видео.
- B. Сатҳи миёна – давраҳо ва ислоҳотҳои алоҳида.
- C. Макросатҳ – тағйироти глобалӣ ва давраҳои тӯлонӣ.
- D. Микросатҳ – рӯйдодҳои ҳаррӯза ва кӯтоҳмуддат

7. Барои чӣ усули «мини-тарҷумаи ҳол» дар таълими таърих истифода мешавад?

- A. Барои таҳкими дониши санаи таваллуд ва вафоти шахсиятҳо.
- B. Барои нишон додани робитаи сарнавишти шахс бо ҷараёни таърих.
- C. Барои омӯзиши маълумоти биографияи шахсиятҳои машҳур.
- D. Барои пурра кардани кор бо харита ва манбаъҳо.

МАШҒУЛИЯТИ 2

НАТИҶАҶОИ ТАЪЛИМ:

1. Ташхис кардани малакаҳои хронологии хонандагон аз рӯи ҷавобҳои онҳо
2. Тарҳрезӣ кардани вазъият ва супоришҳои таълимӣ, ки тафаккури хронологиро инкишоф медиҳанд



КОРИ АМАЛӢ: ИНКИШОФИ САВОДОНОКИИ ХРОНОЛОГӢ

Кори амалии 1. Ташхисии малакаҳои хронологӣ аз рӯи ҷавобҳои хонандагон

Мақсад: омӯхтани таҳлили ҷавобҳои хонандагон, муайян кардани малакаҳои хронологии рушдёфта ва рушднаёфта, интихоб кардани усулҳои зуд барои ислоҳи камбудииҳо.

Қадамҳо барои кор дар ҷуфтҳо:

1. Ҷавобҳои хонандагонро хонед (ду ҷавоб).
2. **Баррасӣ карда, варақаи санҷишро пур намоед:** қайд кунед, ки кадом малакаҳои хронологӣ зоҳир шудаанд ва кадомашон нестанд.
3. **Як усулро пешниҳод намоед,** ки онро бевосита дар дарс барои ислоҳи камбудииҳо истифода бурдан мумкин аст.
4. **Қолабро** барои усули интихобшуда пур намоед.

Ҷавобҳои хонандагон

Ҷавоб 1:

«Ҷанги Бузурги Ватанӣ соли 1941 оғоз ёфта, соли 1944 ба охир расид, вақте ки қисми зиёди ҳудуд озод карда шуд. Баъд аз чанд сол давраи роҳбарии Хрушёв оғоз ёфт. Ва баъд, соли 1991, Иттиҳоди Шӯравӣ пош хӯрд ва Тоҷикистон мустақил шуд. Ҷанги шаҳрвандӣ дар Тоҷикистон соли 1996 ё 1997 ба охир расид.»

Ҷавоб 2:

«Ҷанги Бузурги Ватанӣ 22 июни соли 1941 оғоз ёфта, моҳи майи соли 1945 ба охир расид. Баъд аз ҷанг, дар охири солҳои 40-ум давраи гармшавӣ оғоз ёфт. Соли 1991 ИҶШС пош хӯрд ва Тоҷикистон истиқлолият ба даст овард. Ҷанги шаҳрвандӣ дар кишвари мо то охири солҳои 90-ум идома кард, вақте ки созишномаи сулҳ ба имзо расид.»

Варақаи санҷиш барои ташхиси малакаҳои хронологӣ

Қайд кунед: ✓ — агар малака зоҳир шуда бошад; ✗ — агар набошад

Малакаҳои хронологӣ	Ҷавоб 1	Ҷавоб 2	Шарҳ
1. Малакаи номбар кардани санаҳои дақиқ			
2. Малакаи муайян кардани пайдарпайии рӯйдодҳо			
3. Дарки давомнокии равандҳо			
4. Малакаи дидани ҳамзамонии рӯйдодҳо			
5. Мутобиқ кардани рӯйдодҳо бо давраҳо			
6. Муайян кардани аҳаммияти рӯйдодҳо			

Супориш: Кадом усулро метавонед бевосита дар дарс истифода баред, то ба хонанда дар пур кардани камбудиҳои хронологӣ кумак кунед?

Намуна:

- Мушкилот дар хронология:

- Усули мувофиқ (нигаред ба ҷадвали 2):

- Чӣ гуна онро дар дарс истифода мебаред (1–2 қадам):

Кори амалии 2. Семинари омӯзгорӣ: «Хронология дар амал»

Ҳадаф: Омӯхтани тарҳрезии порчаҳои дарс бо истифода аз усулҳои хронологӣ.

Шакли кор: Дар ҷуфтҳо

Қадамҳои иҷрои супориш:

1. **Як мавзӯро** аз нақшаи таълимӣ интихоб намоед.
2. **Мухтаворро шарҳ диҳед** (2–3 ҷумла — ҷаҳорҷӯбаи муқаддимаӣ ба рӯйдод/давра).
3. **Як ё ду усулро интихоб намоед** (хатти замон (вақт), тақвим, тарҷумаи ҳоли хурд, «равзанаи» хронологӣ ва ғ.).
4. **Муайян намоед, ки супориш дар кадом сатҳи хронологӣ** (макро/миёна/микро) тарҳрезӣ менамояд.
5. **Супоришро барои хонандагон тартиб диҳед**, ки малакаҳои хронологиро рушд медиҳанд.
6. **Амалҳои хонандагонро тавсиф намоед:** онҳо ҳангоми кор бо усул чӣ кор мекунанд.
7. **Маҳсул/натичаро муайян намоед:** хонандагон бояд чӣ ба даст оранд.
8. **Бо дигарон тарҳҳои худро мубодила намоед** ва бо истифода аз варақаи санҷишӣ (чек-лист) арзёбии мутақобила гузаронед.

Матритсаи тарҳрезии методӣ

Қадамҳои тарҳрезӣ	Варианти шумо
1. Муайян кардани мавзӯ	
2. Тавсифи мазмун (2–3 ҷумла)	
3. Интихоби як ё ду усул	
4. Нишон додани сатҳи хронологӣ (макро/миёна/микро)	
5. Тартиб додани супориш ва саволҳо	
6. Тавсифи амалҳои хонандагон (онҳо маҳз чӣ корро иҷро мекунанд)	
7. Муайян кардани натиҷа/маҳсул (хонандагон ба кадом дастовардҳо бояд ноил гарданд)	

Варақаи санчишӣ барои арзёбии мутақобила

Меъёр	Бале	Қисман	Не	Шарҳ
1. Муҳтавои тасаввури умумӣ дар бораи вазъияти таърихӣ медиҳад	<input type="checkbox"/>	<input type="checkbox"/>	<input type="checkbox"/>	
2. Усул ба сатҳи интихобшудаи хронологӣ мувофиқат мекунад	<input type="checkbox"/>	<input type="checkbox"/>	<input type="checkbox"/>	
3. Супоришҳо бо усул алоқаманданд ва малакаҳои хронологиро рушд медиҳанд	<input type="checkbox"/>	<input type="checkbox"/>	<input type="checkbox"/>	
4. Амалҳои хонандагон мустақиман аз супоришҳо бармеоянд	<input type="checkbox"/>	<input type="checkbox"/>	<input type="checkbox"/>	
5. Натиҷа малакаҳои хронологиро нишон медиҳад (пайдарпайӣ, давомноқӣ, ҳамзамонӣ, сабабноқӣ)	<input type="checkbox"/>	<input type="checkbox"/>	<input type="checkbox"/>	
6. Тарҳрезӣ воқеӣ ва дар дарс татбиқшаванда аст	<input type="checkbox"/>	<input type="checkbox"/>	<input type="checkbox"/>	

МАВЗУИ 4

Кейс - стадӣ ҳамчун шакли рушди тафаккур ва салоҳиятҳо

Чиро бояд донем:

- мавҷудияти шабоҳат ва фарқият байни кейс ва вазъияти таълимӣ;
- таркиби кейс чӣ гуна сохта шудааст: муҳтаво, мушкилот, манбаъҳо, саволҳо ва супоришҳо;
- чӣ гуна кейсҳо ба рушди салоҳиятҳои калидӣ мусоидат мекунанд;
- чӣ гуна кейсҳо дар дарсҳои таърих истифода бурда мешаванд.

Чиро бояд тавонем:

- фарқ кардани кейс аз дигар навъи супоришҳо;
- таҳлили сохтори кейс: муайян кардани нуқтаҳои қавӣ ва заъфи он;
- сохтани кейси сода дар асоси мавзӯи таълимӣ;
- истифодаи маълумоти таърихӣ, ҳуҷҷатҳо ва андешаҳо дар сохтори кейс;
- идора кардани баррасӣ ва бозхурд дар ҷараёни кор бо кейс.

Саволҳои калидӣ барои баррасӣ:

- хусусияти кейс ҳамчун шакли таълим дар чист?
- сохтори кейси «амалӣ» бояд чӣ гуна бошад?
- чӣ гуна кейсҳо метавонанд муҳити таълимро фаъол кунанд?
- чӣ гуна кейс-стадӣ метавонад ба вазъияти таълимӣ табдил ёбад?
- кадом мавзӯҳои нақшаи таълим барои кейсҳо махсусан мувофиқанд?
- чӣ гуна барои оғоз кардани фаъолияти лоиҳавӣ кейсҳо истифода мешаванд?

НАТИҶАҲОИ ТАЪЛИМ

Пас аз анҷоми омӯзиши ин мавзӯ метавонед:

1. **Фаҳмидани** фарқияти кейс аз дигар навъи супоришҳо
2. **Шинохтани** сохтори кейс: мазмун, мушкилот, манбаъ ва саволу супоришҳо
3. **Таҳлили** порчаи супориш ё кейс: чӣ кор мекунад ва чӣ намерасад
4. **Мутобиқсозии** кейс ба сатҳи омодагии хонандагон

Муқаддима

Дар дарсҳои таърих мо аксар вақт дар бораи рӯйдоду равандҳои муҳим — ҷангҳо, инқилобҳо, ислоҳот сухан мегӯем. Аммо чӣ гуна метавон чунин мавзӯҳоро ба супоришҳои воқеӣ табдил дод, то хонанда на танҳо сана ва далелҳоро аз бар кунад, балки кӯшиш намояд, ки зиддиятҳоро фаҳмад, мавқеъҳои гуногунро арзёбӣ ва андешаи шахсии худро баён намояд? Яке аз ин роҳҳо — усули кейс-стади мебошад.

Кейс-стади (case study) — ин модели таълимиест, ки дар он хонанда бо вазъияти мушаххас рӯ ба рӯ мешавад: контексти давра, мушкилот, манбаъҳо ва иштирокчиёни рӯйдодҳо мавҷуданд. Кор бо кейс на такрори ҷавоби тайёр, балки таҳлил, муқоисаи далелҳо, интихоби мавқеъ ва асосноккунии он мебошад.

Дар дарси таърих кейс-стади ба зинда кардани гузашта, табдили далелҳо ба фазои баҳс ва табдили дарс ба равиши таҳқиқотӣ мусоидат мекунад. Ин барои рушди тафаккури таърихӣ ва ташаккули салоҳиятҳои калидӣ аҳамияти хос дорад.

Дар ин машғулият мо:

- мефаҳмем, ки кейс аз дигар супоришҳои таълимӣ бо чӣ фарқ мекунад;
- сохтор ва унсурҳои асосии онро баррасӣ мекунем;
- мисоли мушаххасро таҳлил мекунем, кейс дар мавзӯи “Ҷадидия дар Осиёи Марказӣ”;
- бо намудҳои кейсҳо шинос шуда, баррасӣ мекунем, ки чӣ гуна онҳоро барои ҳадафҳои гуногуни дарс мутобиқ сохтан мумкин аст;
- кӯшиш мекунем, ки кейсҳои худро дар шакли машқҳо тарҳрезӣ намоем.

Ҳадафи асосӣ — нишон додани он аст, ки усули кейс-стади метавонад қисми муҳими таълими фанни таърих гардад ва ба омӯзгор кумак кунад, ки дониш, таҳлил ва баҳсро дар муҳити таълимии ягона муттаҳид созад.



Шарҳи мафҳумҳои асосӣ

Кейс-стади — усули таълим тавассути таҳлили вазъият ва кор бо манбаъҳои таърихӣ, ки дар он хонандагон маълумотро арзёбӣ карда, ҳалли асоснок пешниҳод менамоянд.

Муҳтаво (Контекст) — шароити таърихӣ (замон, макон, шахсони ғаёл), ки бе онҳо вазъият фаҳмо нест. Контекст ба супориш ҳаётӣ будан мебахшад ва мушкилотро бо давраи мушаххаси таърихӣ мепайвандад.

Проблема — даъвати калидӣ ё тазодест, ки дар ин контексти таърихӣ ба вуҷуд омадааст; он ҷавоби якмаъно надорад ва таҳлилу баҳсро талаб мекунад.

Манбаъҳо ва маълумот — ҳуҷҷатҳои таърихӣ, ёддоштҳо, аксҳо, харитаҳо, мақолаҳо, омор ва дигар маводҳое, ки хонандагон бо онҳо кор мекунанд. Маҳз ҳаминҳо кейсро ба супориши таҳқиқотӣ табдил медиҳанд.

Савол ва супоришҳо — усулҳои таълимие мебошанд, ки хонандаро аз фаҳмиши далелҳо ба таҳлил ва асосноккунии мавқеъ роҳнамоӣ мекунанд.

Нақши хонанда — иштирокчиӣ ғаёл: ӯ ҳамчун таҳқиқотгар, таҳлилгар ё «иштирокчиӣ рӯйдодҳо» амал мекунад.

МАШҒУЛИЯТИ 1

НАТИҶАҶОИ ТАЪЛИМ:

1. Фаҳмидани фарқияти кейс аз дигар навъи супоришҳо
2. Шинохтани сохтори кейс: контекст, мушкilot, манбаъҳо, саволҳо ва супоришҳо



АЗ МИСОЛҲОИ СОДА ОҶОЗ МЕКУНЕМ Чиро медонед ва мефаҳмед?

1. Бо кадом мафҳумҳо калимаи «кейс» пайвандӣ дорад?

Се калимаро номбар кунед, ки аввалин шуда ба хотир меоянд.

Шакли кор:

– Фардӣ – 1 дақиқа

– Кори дукаса: муҳокима кунед, ки мафҳумҳои шумо чӣ гуна монандӣ ё фарқият доранд – 2 дақиқа

2. Ба изҳоротҳо назар андозед ва ҷавоб диҳед: Дуруст ё Нодуруст

Шакли кор:

– Фардӣ

№	Изҳорот	Ҷавоб
1	Кейс-стадӣ — ин як ҳикояи кӯтоҳ бо як ҷавоби дуруст аст.	
2	Дар кейс ҳамеша номуайяний ва чанд ҳалли эҳтимолий вуҷуд дорад.	
3	Кейс ҳатман бояд ба вазъияти воқеӣ асос ёфта бошад.	
4	Дар кейс барои андешаи шахсии хонанда ҷой нест, ӯ танҳо далелҳоро таҳлил мекунад.	
5	Вазъияти таълимӣ — як навъ кейс-стадӣ мебошад.	
6	Як кейсро метавон дар марҳилаҳои гуногуни дарс истифода бурд.	
7	Кейсро метавон худ эҷод кард, на танҳо аз китоб ё маҷмӯа гирифт.	



ЧИРО БОЯД ДОНЕД?

Варақаи иттилоотии 3.3-ро бодикқат хонда, фаҳмиши худро бо истифода аз варақаи худбаҳодиҳии 3.3 санҷед.

Варақаи иттилоотии 3.3.

1. Кейс-стади (*case study*) – ҳамчун шакли вазъияти таълим

Вақте ки мо дар бораи рушди салоҳиятҳои калидӣ дар таълими фанни таърих сухан мегӯем, муҳим на танҳо чиро меомӯзем — санаҳо, рӯйдодҳо, сабабҳо, балки чӣ гуна меомӯзем, аст. Хонанда метавонад аз бар кунад, ки шӯриши Восеъ дар соли 1888 рух додааст ё Хиросима дар соли 1945 нобуд шудааст. Аммо сатҳи комилан дигаре аз тафаккур ба вуҷуд меояд, агар ӯ кӯшиш кунад бифаҳмад, ки чаро ин рӯйдодҳо ба вуқӯъ пайвастанд, чӣ гуна алтернативаҳо вуҷуд доштанд, иштирокчиён чӣ эҳсос мекарданд ва кадом дарсҳоро метавон аз гузашта барои имрӯз гирифт.

Маҳз дар ҳамин ҷо дар дарси таърих шакли кейс-стади, ё ба содагӣ — кейс, метавонад истифода шавад.

Кейс-стади — таҳлили вазъияти мушаххаси таърихӣ воқеъ мебошад, ки аксар вақт ҷавоби якмаъно надорад. Кейс ҳамеша дорои унсурҳои зерин аст:

- **Контекст** — давраи таърихӣ, макон, иштирокчиён;
- **Проблема** — дидгоҳҳои ахлоқӣ, сиёсӣ ё арзишӣ;
- **Манбаъҳо ва маълумот** — ҳуҷҷатҳо, порчаҳои матн, ёддоштҳо, харитаҳо;
- ва муҳимтар аз ҳама — **саволҳо**, ки ба тафаккур, арзёбӣ ва қабули қарор хонандагонро водор мекунанд.

Кейс як шакли вазъияти таълимӣ аст, аммо бо хусусиятҳои хоси худ. Бар хилофи супориши таълимӣ, кейс:

- ҳамеша ба **мавод ва манбаъҳои воқеъ** такя мекунад;
- **номӯайягӣ ва зиддиятҳо** дар бар мегирад;
- **якчанд нуқтаи назар ва роҳҳои ҳалли эҳтимоли** дорад;
- аз хонанда **мавқеъ ва асосноккуниро** талаб мекунад, на «ҷавоби дуруст».

Чунин супоришҳо хонандагонро ҳам эҳсосӣ ва ҳам зеҳнӣ ҷалб мекунанд. Онҳо кӯмак мекунанд, ки фанни таърих «аз дарун» эҳсос шавад, дар паси далелҳо одамони зинда, низоъҳо, интиҳоб ва паёмдодҳо дида шаванд. Ин калиди рушди тафаккури интиқодӣ, ҳамкорӣ ва муошират аст.

Ба ҷои интиқоли маълумоти тайёр, хонандагон имконият пайдо мекунанд, ки вазъияти мушаххасро таҳлилу, мавқеъҳоро арзёбӣ ва андешаи шахсии худро баён кунанд. Ин имкон медиҳад, ки донишҳои таърихӣ бо амалияи воқеии тафаккур, муҳокима ва асосноккунии пайвастанд.

Бо шарофати чандҷонибагии худ, кейс-стади метавонад ҳамчун супориши алоҳида, ҳамчун қисми дарс ё ҳамчун оғози кори таҳқиқотӣ истифода шавад. Барои он ки кор бо кейс самаранок бошад, муҳим аст, ки сохтор, марҳилаҳои таҳлил ва намудҳои супоришҳо фаҳмида шаванд. (дар бораи ин дар поён сухан меравад).

2. Сохтори кейс

Барои он ки кейс воқеан ба воситаи таълимӣ табдил ёбад, аз гузашта оварда шавад, бояд ба таври возеҳ сохтор дошта бошад. Ҳар як унсури кейс барои ҷалби хонанда ба вазъият, кумак мекунад, ки **мушкилот дар контекст дида шавад**, қарор қабул гардад, мавқеъҳо муқоиса ва андешаи шахсӣ асоснок карда шавад.

Инҳо унсурҳои калидии кейс-стадӣ дар дарси таърих мебошанд:

1. Номи кейс

Кӯтоҳ, дақиқ, хотирмон. Кумак мекунад, ки мавзӯи фавран фаҳмида шавад ва таваҷҷуҳи хонандагонро ҷалб намояд.

Мисол: «Ҷадидҳо: ислоҳотгарон ё вайронкунандагон?»

2. Контекст

Кейс дар давраи **таърихӣ ва фазои мушаххас** сурат мегирад. Ин метавонад лаҳзаи бӯхрони сиёсӣ, низоъи иҷтимоӣ ё тағйироти фарҳангӣ бошад. Контекст **чаҳорчӯбаи замонӣ ва маъноиро** муайян карда хонандаро ба рӯйдодҳои он давра ворид месозад.

Мисол: Душанбе, аввали солҳои 1990. Давраи ноустувории сиёсӣ ва қадамҳои аввалини истиқлолияти Тоҷикистон.

3. Мушкилот

Дар маркази кейс — **тазод ё дидгоҳи зиддиятнок** қарор дорад, ки дар бораи он андешаи ягона вучуд надорад. Ин метавонад баҳс дар бораи нақши шахсияти таърихӣ, арзёбии қарорҳои ҳукумат, паёмдодҳои ислоҳот ё рӯйдодҳои баҳсбарангез бошад. Мушкилот ҷавоби якмаъно надорад, маҳз ҳамин онро таълимӣ месозад.

Мисол: Чӣ гуна метавон ваҳдати миллиро дар шароити пошхӯрии ИҶШС ва афзоиши зиддиятҳо нигоҳ дошт?

4. Манбаъҳо ва маълумот

Кейси хуби таърихӣ ҳамеша ба маводди воқеии таърихӣ такя мекунад ва порчаҳои ҳуҷҷатҳо, харитаҳо, аксҳо, иқтибосҳо аз ёддоштҳо, буридаҳои рӯзномаҳо, порчаҳо аз китобҳои дарсӣ дар солҳои гуногун. Ин маводҳо асосан барои таҳлил ва баррасӣ мебошанд.

Мисол: Порчаҳо аз Созишномаи оштии миллӣ (1997), ёддоштҳои иштирокчиёни ҷанги шаҳрвандӣ, мақолаҳои рӯзномаю маҷаллаҳои он солҳо.

5. Саволҳо ва супоришҳо

Бе саволҳо кейс ба як ҳикоя табдил меёбад. Маҳз саволҳо **чаҳорчӯбаи маъноиро** муайян мекунад: водор мекунад, ки фикр кунем, мушкилотро бубинем, самтҳои таҳлилро муайян намоем. Саволҳо метавонанд сатҳҳои гуногун дошта бошанд:

- дақиқкунанда («Чӣ рӯй дод?»);
- таҳлилий («Чаро ин рӯй дод?»);
- арзёбикунанда («Чӣ гуна метавон амалҳои иштирокчиёноро арзёбӣ кард?»).

Супоришҳо муҳокимаро ба амалҳои таълимии мушаххас табдил медиҳанд. Онҳо метавонанд гуногун бошанд:

- **кор бо манбаъҳо** (ҷудо кардани далелҳои калидӣ, муқоисаи намунаҳо, муайян кардани мавқеи муаллиф, ёфтани далелҳои «тарафдор» ва «муқобил», муқоиса бо манбаъҳои дигар);
- **структурасозии маълумот** (тартиб додани ҷадвал, схема, хати замонӣ барои системанокӣ маълумот);
- **моделсозии нақшҳо** (тайёр кардани мавқеъ, интихоби нақши шахсияти таърихӣ ё ҷонибдори низоъ ва иштирок дар баҳс ё мунозира аз номи онҳо);

- **навиштани матн** (эссеи кӯтоҳ, нома/мурочиат, ёддошти таърихӣ, манифест, сабти рӯзнама, матн аз номи иштирокчи рӯйдодҳо дар шакли ёддоштҳои шахсӣ ё мақола барои рӯзнама);
- **шаклҳои эҷодӣ** (эҷоди тасвир, карикатураи таърихӣ, ифодаи тасвирӣ, ҳикояи расмӣ, қиссаи тасвиршуда дар мавзӯи кейс).

Ҳамин тавр, саволҳо самти тафаккурро муайян мекунад, ва супоришҳо хонандагонро ба амал водор карда кейсро пурра ба воситаи таълимӣ табдил медиҳанд. Маҳз дар ҳамин ҷо хонанда меомӯзад, ки манбаъҳоро таҳлил карда, мавқеъҳои гуногунро арзёбӣ намояд, ҳалли масъала пешниҳод кунад ва андешаи шахсии худро асоснок намояд.

Барои он ки пайвастагии унсурҳо ва мақсади ҳар кадомашон равшантар дида шавад, сохтори кейсро дар шакли ҷадвал тасвир мекунем:

Унсур	Мақсад / шарҳ
1. Номи кейс	Кӯтоҳ ва хотирмон. Кумак мекунад, ки мавзӯи фавран фаҳмида шавад ва таваҷҷуҳи хонандагонро ҷалб намояд
2. Контекст	Вазъияти воқеии таърихӣ: замон, макон, шахсони фаъол. Ин шароите мебошанд, ки дар онҳо мушкилот ба вуҷуд меояд
3. Мушкилот	Низоъ, дидгоҳи зиддиятнок ё саволи баҳсбарангез, ки дар ин контекст пайдо мешавад ва таҳлил ҳамчунин арзёбиро талаб мекунад
4. Манбаъ ва маълумот	Ҳуҷҷатҳо, матнҳо, тасвирҳо, ёддоштҳо, далелҳои, ки хонанда ҳангоми таҳлил ба онҳо таъма мекунад
5. Савол ва супоришҳо	Самти тафаккурро муайян мекунад ва кейсро ба фаъолият табдил медиҳанд: таҳлили манбаъҳо, ҷустуҷӯи роҳҳои ҳалли масъала, арзёбии мавқеъҳо, ташаккули мавқеи асосноки шахсӣ

Ҳамин тавр, сохтори кейс сода ва универсалӣ аст. Он ба омӯзгор кӯмак мекунад, ки маводро ба таври равшан пешниҳод кунад, хонанда ба вазъият ворид шуда мушкилотро дар контексти таърихӣ баррасӣ намояд.

Акнун, ки мо фаҳмидем кейс-стадӣ аз кадом унсурҳо иборат аст, мантиқӣ аст, ки ба намунаи амалӣ гузарем. Ҳамчун намуна, мавзӯи ҷадидҳо дар Осиёи Марказӣ баррасӣ мешавад, ки равшан нишон медиҳад, чӣ гуна рӯйдодҳои воқеии таърихӣ метавонанд ба кейси таълимӣ табдил ёбанд.

3. Методикаи кор бо кейс-стадӣ

Методикаи кор бо кейс-стадӣ — ин тавсифи он аст, ки чӣ гуна омӯзгор метавонад кейсро дар дарс истифода барад. Он кумак мекунад, ки кор бо мавод ба таври марҳилавӣ ташкил карда шавад: чӣ гуна вазъият ба хонандагон пешниҳод гардад, ба кадом саволҳо диққат дода шавад, кадом супоришҳо пешниҳод шаванд.

Ин равиш кейсро на ба матни иловагӣ барои хониш, балки ба вазъияти пурраи таълимӣ табдил медиҳад, ки дар он хонандагон таҳлилу, муҳокима мекунад ва хулосаҳои шахсии худро ташаккул медиҳанд.

Мавзӯ: «Ҷаддизм. Фаёлияти фарҳангӣ-маърифатии ҷадидҳо» – синфи 9

1. Номи кейс: Ҷадидҳо: ислоҳотгарон ё вайронкунандагон

2. Контекст:

Охири асри XIX – аввали асри XX. Осиёи Марказӣ ба қисми Империяи Русия табдил меёбад. То ин замон дар минтақа низомии таълим дар маънои муосир вучуд надошт: танҳо мадраса ва муассисаҳои динӣ амал мекарданд, ки дар онҳо Қуръон, ҳадис ва асосҳои шариат таълим дода мешуданд.

Вақте ки Империяи Русия ҳокимияти худро дар Осиёи Марказӣ мустаҳкам кард, таъсиси аввалин мактабҳои русӣ-туземӣ (мактабҳо барои аҳолии маҳаллӣ) оғоз ёфт. Ин як падидаи қомилан нав буд: бори аввал таълим дар асоси фанҳои умумии таълимӣ — хондан, навиштан, арифметика, география, таърих ва асосҳои илмҳои табиӣ ташкил мешуд.

Бо вучуди ин, сатҳи саводнокӣ ниҳоят паст боқӣ мемонд: дар аввали асри XX танҳо тақрибан 2–5% мардон хондану навиштанро медонистанд, миёни занон саводнокӣ қариб вучуд надошт, ва духтарон ба таълим роҳ дода намешуданд.

Дар чунин шароит ҳаракати ҷадидҳо — ислоҳотгарони мусалмон ба



вучуд омад. Он дар охири асри XIX дар Қрим ва дар минтақаи Волга (қисми ҳозираи Ҷумҳурии Тотористон) пайдо шуд, ва бунёдгузори он маорифпарвари қримӣ-тоторӣ Исмоил Гаспринский ба ҳисоб меравад, ки «усул-и ҷадид» («усули нав») — усули нави таълимиро пешниҳод кард. Моҳияташ аз он иборат буд, ки мактабҳои мусалмониро навсозӣ намуда, ба фанҳои динӣ фанҳои дунявиро илова кунанд.

Дар Осиёи Марказӣ ин ақидаҳо миёни як қисми зиёиёни маҳаллӣ — муллоҳои ислоҳотгар, нависандагон, тоҷирон — ҷонибдорӣ ёфта, мебинанд, ки мардуми онҳо аз ҷиҳати дониш ва таълим аз дигар кишварҳо ақиб мондаанд ва ба маърифат ва муосирсозии ҷомеа талош мекарданд.

Бо вучуди ин, дар Бухоро ҳаракати ҷадидҳо бо муқовимати шадидаи амир ва атрофиёни ӯ рӯ ба рӯ шуд. Барои ҳокимият ҳар гуна ислоҳот дар соҳаи таълим ва фарҳанг ҳамчун таҳдид ба тартиботи сиёсӣ ва арзишҳои динӣ қабул мешуд. Ҷадидҳо даъват мекарданд, ки мактабҳои нав таъсис дода шаванд, китобҳо ва рӯзномаҳо нашр гарданд, таълим васеъ карда шавад, аз ҷумла барои духтарон, ки ин ба сиёсати муҳофизакоронаи амир ва руҳониён зид буд.

Дар натиҷа фаёлияти онҳо маҳдуд карда мешуд: мактабҳо баста мешуданд, рӯзномаҳо манъ



Мактаби русӣ дар Бухоро солҳои 1910–1914

мешуданд, ғаёлон таҳти фишор, боздошт ва таъйид қарор мегирифтанд. Бар ҳилофи минтақаҳои ҳамсоя, ки таҳти идораи мустақими Империяи Русия қарор доштанд ва ҷадидҳо озодтар амал мекарданд, дар Бухоро ҳаракат қариб пурра сарқуб карда шуд. Чунин сиёсат муосирсозии аморатро ба таъхир андохт ва фосиларо миёни он ва дигар минтақаҳои Осиёи Марказӣ, ки идеяҳои ислохотгарӣ дар онҳо зудтар паҳн мешуданд, афзоиш дод.

3. Мушкилот:

Чӣ гуна бояд нақши ҷадидҳоро арзёбӣ кард: ҳамчун пайравони пешрафт ва эҳёи миллӣ ё ҳамчун вайронкунандагони тартиботи анъанавӣ?

4. Манбаъҳо ва маълумот:

I. Рӯзномаи «Бухорои Шариф». Порча (шакли мутобиқшуда):

«Мо ошкоро мегӯем: бе таълим мардум дар торикӣ боқӣ мемонад. Фарзандони мо бояд на танҳо Қуръон ва ҳадисҳоро донанд, балки арифметика, таърих, географияро низ омӯзанд. Оё мумкин аст бо дигар халқҳо ҳамқадам бошем, агар хондану навиштанро намедонем? Мактаби нав – ин рад кардани имон нест, балки таҳкими он аст, зеро мусалмони ҳақиқӣ бояд босавод бошад. Мо бояд китобхонаҳо созем, мактабҳо кушоем, писарон ва духтаронро таълим диҳем, зеро дониш ҳаққи ҳар як инсон аст. Танҳо бо ҳамин роҳ мардуми мо метавонад аз ҳолати ақибмондагӣ берун ва ба ҷомеаи халқҳои мутамаддин ворид гардад. Аммо тартиботи кӯҳна тағйиротро таҳаммул намекунад: онҳое, ки ба гузашта часпидаанд, моро ба хиёнат ва «вайрон кардани анъанаҳо» муттаҳам мекунад. Бигзор, вале мо бовар дорем, ки оянда аз он дониш аст ва ин ояндаро мо бояд аллакай имрӯз бунёд намоем».

Маълумотнома: Рӯзнома аз ҷониби ҷадидҳо аз 11 март соли 1912 то 2 январи соли 1913 ба забони тоҷикӣ (форсӣ) бо хатти арабӣ нашр мешуд. Бо фармони амир дар моҳи январи соли 1913 пас аз 153 шумора баста шуд.

II. Маҷаллаи «Ойна». Порча (тафсири мутобиқшуда):

«Мо дар замони аҷибест зиндагӣ мекунем: рӯзномаҳо ва китобҳо ба ҳар як ҷойхона мерасанд, мардум на танҳо дар бораи тиҷорат, балки дар бораи сиёсат ва фарҳанг низ баҳс мекунад. «Ойна» ин тағйиротро инъикос мекунад, зеро мо мехоҳем, ки ҳар як мусалмон дарк кунад – маърифат душмани дин нест, балки ҳампаймони он аст. Мардуми мо бояд адабиёт, илмҳои табиӣ ва таърихи ҷаҳониро бидонад. Мо мақолаҳо дар бораи мактабҳо, театр ва корҳои ҷамъиятӣ чоп мекунем, зеро ҳамаи ин — қисми ҳаёти нав аст. Зарур аст, ки қонун ва духтарони мо низ ба дониш дастрасӣ дошта бошанд: бе онҳо дар бораи оянда сухан гуфтан ғайриимкон аст. Мо анъанаро рад намекунем, баръакс, мехоҳем руҳи онро зинда кунем, онро аз ҷаҳолат ва хурофот пок созем. Роҳи мо – роҳи таълим ва навсозии ҷомеа аст.»

Маълумотнома: Маҷалла аз 20 августи соли 1913 то 15 июни соли 1915 дар Самарқанд нашр гардида, аз ҷониби Маҳмудхӯҷа Бехбудӣ ва ҷадидҳо ба забони ўзбекӣ ва тоҷикӣ (форсӣ) таҳия мешуд. Нашр ба сабаби мушкилоти молиявӣ дар шароити Ҷанги Якуми Ҷаҳон қатъ гардид.

III. Посухи муҳофизакорона (бар асоси мавқеи амира Бухоро ва руҳониён, барқароркунии таърихӣ):

«Имрӯз дар шаҳрҳои мо одамоне пайдо шудаанд, ки худро ислохотгар меноманд. Онҳо мактабҳо мекушоянд, ки дар онҳо ба ҷойи улуми муқаддас ба кӯдакон арифметика, география ва дигар донишҳои бегона таълим дода мешавад. Онҳо ҳатто ҷуръат карда мегӯянд, ки духтаронро бояд ҳамроҳи писарон таълим дод, аммо оё ин тартиботи асрҳо санҷидаро вайрон намекунад? Мардуми мо бо

пайравӣ аз Қуръон ва маслиҳати уламо зиндагӣ мекард ва шукуфон буд. Акнун ҷавонон ба рӯзнамаҳо ва китобҳои рӯ меоранд, ки дар онҳо шубҳа бештар аст, на имон. Агар мо ба ин навовариҳо иҷозат диҳем, мардум анъанаҳои худро фаромӯш мекунад ва ба ғуломи андешаҳои бегона табдил меёбад. Аз ин рӯ, мо бояд анъанаҳои ниёгонро ҳифз кунем ва исломо аз навовариҳои бардурӯғ муҳофизат намоем. Миллати қавӣ — ин миллати вафодор ба имони худ аст, на он ки ба одатҳои бегона пайравӣ кунад.»

Маълумотнома: Дар соли 1910-ум амири Бухоро борҳо фармонҳо дар бораи бастанӣ мактабҳои нав, ки аз ҷониби ҷадидҳо кушода мешуданд, содир кардааст. Дар ҳуҷҷатҳо таъкид мешуд, ки чунин муассисаҳои таълимӣ «ба имон зарар мерасонанд» ва «дар миёни ҷавонон шубҳа паҳн мекунад».

5. Савол ва супоришҳо

Саволҳо барои баррасӣ:

1. Чаро як қисми ҷомеа ҷадидҳоро дастгирӣ кард, вале қисми дигар онҳоро рад намуд?
2. Кадом далелҳои асосии «тарафдор» ва «муқобили» муосирсозӣ дар он давра садо медоданд?
3. Чӣ гуна идеяҳои ҷадидҳо ба фарҳанг ва таълими минтақа таъсир расониданд?
4. Оё ҷадидҳоро метавон пешгӯикунандагони эҳёи милли номид? Чаро?

Супоришҳо:

1. Таҳлили манбаъҳо

Се порча (рӯзномаи «Бухорои Шариф», маҷаллаи «Ойна», посухи муҳофизакорона)-ро хонед. Муайян кунед, ки кадом мавқеъ инъикос ёфтааст ва дар ҳар порча кадом далелҳо оварда шудаанд.

2. Муқоисаи мавқеъҳо

Ҷадвали «Далелҳо ба тарафдор / Далелҳо муқобили муосирсозӣ»-ро тартиб дода, қайд кунед, ки кадом далелҳо яқсонанд ва кадомашон ҳоси ҳар як манбаъ мебошанд.

3. Кор бо аксҳо

Аксҳои мактабҳои русӣ-туземиро баррасӣ кунед. Аксҳоро бо матни манбаъҳо муқоиса намоед: кадом идеяҳои ҷадидҳо дар ин тасвирҳо тасдиқ меёбанд?

4. Баррасии нақшҳо

Ба се гуруҳ тақсим шавед:

- ҷонибдорони ҷадидҳо,
- муҳолифони ислоҳот,
- «мушоҳидагарони бетараф» (волидон, ҳунармандон, тоҷирон).

Далелҳо омода кунед ва бо таъия ба манбаъ ва аксҳо баҳси кӯтоҳ баргузор намоед.

5. Навиштани матн

Тасаввур кунед, ки шумо омӯзгори солҳои 1920 мебошед. Матни кӯтоҳ (5–6 ҷумла) навишта, дар он ба волидони хонандагон фаҳмонед, чаро муҳим аст, ки фарзандони онҳо фанҳои умумии таълимиро омӯзанд.

Шарҳи методӣ:

Маводди пешниҳодшуда **кейси пурраи таҳқиқотӣ** мебошад, ки дар асоси манбаъҳои воқеӣ ва маводди мутабиқшуда таҳия шудааст. Мо онро қасдан ба таври муфассал пешниҳод кардем, то ба омӯзгор нишон диҳем, ки кейси «намунавӣ» чӣ гуна буда метавонад: на як хулосаи кӯтоҳ, балки кор бо контекст, манбаъҳо, саволҳо ва супоришҳо ҳамчун як маҷмӯи таълимӣ. Ин муҳим аст, то омӯзгор иқтидори методиро дарк карда, бубинад, ки кейс-стадӣ чӣ гуна метавонад ба як қисми дарси таърих табдил ёбад.

1. Чӣ гуна кейсро дар дарс истифода бурдан мумкин аст

Бояд ба назар гирифт, ки иҷрои ҳамаи супоришҳо дар доираи як дарс (45 дақиқа) қариб ғайриимкон аст. Ду муносибат мумкин аст:

- **Шакли «дарси баръакс»:** қисми кор (хониши матнҳо, оmodасозии далелҳо) ба хона гузаронида мешавад, ва дар дарс вақт барои муҳокима, таҳлил ва баҳс боқӣ мемонад.
- **Варианти кӯтоҳшуда:** агар кейс пурра дар синф истифода шавад, метавон ба муҳокимаи саволҳои калидӣ, муқоисаи аксҳо бо манбаъҳо ва навиштани матни кӯтоҳ (масалан, нома ба волидон) маҳдуд шуд.

2. Кейс ҳамчун кори лоиҳавӣ

Вақте хонанда бо кейси пурра кор мекунад ва сохтори онро мефаҳмад, метавонад ҳамчун **эҷодкунандаи** кейси шахсӣ баромад кунад. Ин метавонад лоиҳаи гурӯҳӣ бошад: ҷустуҷӯи мавод, оmodасозии матнҳо, таҳияи саволҳо. Чунин лоиҳаҳо метавонанд ба анъанаи мактабӣ табдил ёбанд, ки кейсҳои беҳтарин дар сайти мактаб ҷой дода мешаванд ё дар дарсҳои кушод истифода мешаванд.

3. Саводнокии рақамӣ ва шаклҳои нав

Дар синфҳои болоӣ супоришҳо метавонанд бо иловаи шаклҳои мултимедиявӣ мураккаб гарданд: таҳияи рӯнамоҳо, ҷадвалҳои оморӣ, видеороликҳои кӯтоҳ ё бозсозии таърихӣ. Ҷойгир кардани чунин мавод дар сайти муассисаи таълимӣ ё шабакаҳои иҷтимоӣ ба рушди малакаҳои рақамӣ, саводнокии компютерӣ ва эҷодкорӣ мусоидат мекунад.

4. Супоришҳои дорони шаклҳои гуногун

Супоришҳо дар дохили кейсро метавон ба сатҳи оmodагии синф, ҳадафҳои дарс ва озодии интихоби хонандагон мутобиқ кард. Масалан, навиштани матн (5–6 ҷумла) метавонад шаклҳои гуногун дошта бошад:

- нома аз гузашта ё нома ба гузашта;
- ёддошт барои рӯзномаи аввали асри XX;
- сабти рӯзнома «аз номи хонанда, омӯзгор ё ҷадид»;
- манифести кӯтоҳ ё муроҷиат.

Ин гуна чандирӣ ба хонандагон кумак мекунад, ки вазъиятро амиқтар эҳсос кунанд, ва ба омӯзгор кумак мекунад шакли мувофиқтарро интихоб кунад.

5. Ҷиҳатҳои қавии кейс

- Хонандагонро ба давраи воқеии таърихӣ бурда, имкон медиҳад, ки рӯйдодҳоро аз назари ҳамзамонон «бинанд».
- Омӯзиш бо манбаъҳои матнӣ ва визуалӣ, муқоисаи нуқтаҳои назарро меомӯзад.
- Ба ишғоли мавқеъ, таҳияи далелҳо ва шаклгирии андешаи шахсӣ водор мекунад.
- Муҳити таълимии махсусро ташаккул медиҳад, ки дар он хонандагон дар гурӯҳҳо кор мекунанд, баҳс намуда, далел меҷӯянд ва яқдигарро мешунаванд. Маҳз дар чунин муҳит салоҳиятҳо гуфта намешаванд, балки воқеан ташаккул меёбанд.

Ҳамин тавр, кейси мазкур на танҳо воситаи тайёр барои дарс аст, балки як захираи методист, ки донишҳои таърихӣ, кор бо манбаъҳо, баҳс, фаъолияти лоиҳавӣ ва саводнокии рақамиро ба ҳам мепайвандад. Дар раванди кор бо он, омӯзгор имкони фарқгузориш ва шаклдиҳии фаъолиятро дар асоси сатҳи фаҳмиш ва тайёрии хонандагон пайдо мекунад, дар ҳоле ки худ хонандагон худро на танҳо истеъмолкунандагони иттилоот, балки ҳамчун таҳқиқгарон ва муаллифон эҳсос менамоянд.

4. Навъҳои кейс дар таълими таърих

Кейсҳо дар дарсҳои таърих метавонанд ҳадаф ва шаклҳои гуногун дошта бошанд. Муҳим аст дарк кардан, ки кейс-стадӣ — ин як модели саҳти «якнаво» нест, балки як воситаи тағирпазир аст, ки омӯзгор метавонад онро ба вазифаҳои мушаххаси дарс, синну соли хонандагон ва вақти дастрас мутобиқ созад.

Баъзан кейс барои «мушкилотро дидан», баъзан — вазъияти амалиро моделсозӣ кардан ва баъзан худро ҳамчун таҳқиқгари воқеӣ эҳсос кардан, ки бо ҳуҷҷатҳо ва манбаъҳои мухталиф кор мекунад кумак мекунад. Ҳатто кейси кӯтоҳ метавонад дарсро ғаъол ва хонандагонро ба муҳокима ҷалб намояд ва кейси пурраи таҳқиқотӣ ба ғаъолияти лоиҳавӣ табдил ёбад.

Дар поён навъҳои асосии кейс оварда шудаанд, ки метавон дар дарсҳои таърих истифода бурд.

I. Кейси мушкилотнок (проблемавӣ)

Вазифа гузошта мешавад, ки мушкилоти пинҳонро муайян кунанд: хонандагон худ саволро аз рӯи далел ва манбаъҳо тартиб медиҳанд, на он ки онро дар шакли тайёр мегиранд.

Мисол: Шӯриши Восеъ, соли 1929.

Омӯзгор ба хонандагон маълумоти мухталифи таърихӣ (кай, дар кучо ва чӣ гуна шӯриш оғоз ёфт) ва 2–3 манбаъ — порча аз хотироти иштирокчӣ, иттилоии расмӣ ҳукумати шӯравӣ, порча аз китоб медиҳад. Дар ҳуди матнҳо ҷавоби тайёр ба савол нест, балки нуқтаҳои назари гуногун оварда шудаанд.

Вазифаи хонандагон:

- манбаъҳоро бодикҷат омӯзанд;
- ахбороти ба ҳам муҳолифро дар тасвири рӯйдодҳо муайян кунанд;
- мушкилотро тартиб диҳанд.

Ҳамин тавр, хусусияти кейси мушкилотнок дар он аст, ки **саволи асосӣ мустақим ғуфта намешавад**, балки дар раванди таҳлили далелҳо ва муқоисаи шохидон ба вучуд меояд. Омӯзгор бояд дар хотир дошта бошад, ки мушкилоти пинҳон дар кейс метавонад навъҳои гуногун дошта бошад. Масалан:

- **Сабабӣ-пайдарпай:** чаро шӯриши Восеъ дастгирии умумӣ наёфт?
- **Арзишгузорӣ:** чӣ гуна амалҳои шӯришгаронро арзёбӣ карданмумкин аст — ҳамчун мубориза барои адолат ё ҳамчун хато?
- **Алтернативӣ:** чӣ мешуд, агар шӯришро минтақаҳои дигар дастгирӣ мекарданд?

Арзиши кейси мушкилотнок дар он аст, ки хонандагони гуногун метавонанд мушкилоти гуногунро дар як мавод муайян кунанд ва маҳз ҳамин чиз тафаккури таърихӣ, баҳс ва гуногуноандеширо рушд медиҳад.

II. Кейси амалӣ

Вазъияти мушаххасро тасвир мекунад, ки дар он хонандагон донишҳои таърихиро барои таҳлил ва интиҳоби стратегияҳои амал истифода карда, ҳамчун иштирокчиёни рӯйдодҳо баромад мекунанд.

Мисол: Тақсимоти миллӣ-худудӣ дар соли 1924.

Ба хонандагон вазъият пешниҳод мешавад: «Шумо — ҳайати намояндагони тоҷик дар музокироти соли 1924 оид ба тақсимоти миллӣ-худудӣ мебошад. Чӣ гуна манфиатҳои миллати худро ҳимоя мекунед?»

Дар мазмуни кейс метавон шомил кард: харитаи минтақа, порчаҳои ҳуҷҷатҳо, омили аҳоли, андешаҳои ҳамзамон.

Вариантҳои супоришҳои амалӣ:

- таҳияи мавқеъ аз номи шахсияти таърихӣ ё ғурӯҳ;
- таҳияи далелҳо барои музокирот, муҳокимаҳо ё қабули қарорҳо;
- пешниҳод кардани нақшаи амал (масалан, чӣ гуна манфиатҳои мардуми тоҷикро

- бе муноқиша ҳимоя кардан);
- моделсозии роҳи алтернативӣ ва муҳокимаи оқибатҳои он.

Кейси амалӣ ба хонандагон таҷрибаи «аз дарун» зиндагӣ кардани вазъияти таърихиро медиҳад: онҳо ҳамчун иштирокчиён баромад мекунад, на ҳамчун мушоҳидагарон қарор қабул мекунад. Ин ба рушди малакаи истифодаи дониш дар контексти амалӣ, кор бо харита, омор, ҳуҷҷатҳо ва ҳамзамон ташаккули малакаҳои далеловарӣ ва ҳамкорӣ мусоидат мекунад.

III. Кейси таҳқиқотӣ

Ин намуди кейс ба кори таърихшинос наздик аст. Ҳадафи он омӯзонидани хонандагон ба таҳлили манбаъҳо, муқоисаи ақидаҳо, муайян кардани ихтилофот ва тартиб додани хулосаҳои шахсӣ мебошад.

Мисол: Кейс дар бораи ҷадидҳо: хонандагон маълумоти таърихӣ (контекст) ва маҷмӯи манбаъҳоро меҳонанд, мавқеъҳоро муқоиса карда хулосаҳо дар бораи нақши ислохотгарон тартиб медиҳанд.

Навъҳои супоришҳои таҳқиқотӣ:

- **муқоисаи манбаъҳо:** муайян кардани умумият ва фарқият дар мавқеъҳо (масалан, чӣ умумӣ ва чӣ фарқият дар рӯзномаи ҷадидҳо ва посухи муҳофизакорона дида мешавад);
- **тафсири далелҳо:** фаҳмондан, ки чаро муаллифони манбаъҳо як рӯйдодро ба таври гуногун тасвир мекунад;
- **барқароркунии вазъият:** барқарор кардани ҷараёни рӯйдодҳо дар асоси ҳуҷҷатҳо (масалан, чӣ гуна яке аз мактабҳои аввалини ҷадидӣ кушода шуд);
- **хулоса ва ҷамъбаст:** тартиб додани андешаи шахсӣ дар бораи нақши ҷадидҳо бо така ба манбаъҳо.

Кейси таҳқиқотӣ ба хонандагон имкон медиҳад, ки **мисли таърихшиносон кор кунанд:** манбаъҳоро таҳлил намоянд, маълумотро муқоиса карда хулосаҳо бароранд. Ин пурратарин шакли кейс-стадӣ аст, ки тафаккури таҳлиلى ва саводнокии таърихиро рушд медиҳад.

IV. Мини-кейс

Шакли кӯтоҳи кейс, ки 10–15 дақиқаи дарсро мегирад. Ҳадафи он — ба таври фаврӣ фаъл кардани диққати хонандагон ва истифодаи як манбаъ ё тасвири аён барои ворид шудан ба мавзӯ ё мустақкам кардани мавод мебошад.

Мисол: Бомбаборонкунии Хиросима, соли 1945.

Ба хонандагон акси шахри вайроншуда нишон дода мешавад ва як ҳуҷҷати кӯтоҳ – порча аз хотироти шоҳид пешниҳод мегардад. Омӯзгор саволро мустақим намегузорад, балки ба хонандагон пешниҳод мекунад, ки худ муайян кунанд, дар бораи чӣ сухан меравад ва мушкилот дар чист. Пас аз муҳокима метавон саволи дақиқтар гузошт:

- Кадом рӯйдодҳо ба ин фоҷиа оварда расониданд?
- Ин фоҷиа барои Ҷопон ва ҷаҳон чӣ оқибатҳо дошт?

Навъҳои истифодаи мини-кейсҳо:

- **ворид шудан ба мавзӯ:** нишон додани порчаи манбаъ ё тасвир ва дархости муайян кардани мушкилоти марбут ба мавзӯи дарс;
- **мустақкам кардани мавод:** пешниҳод кардани матни кӯтоҳ, харита ва дархости фаҳмондани аҳамияти рӯйдод;
- **гармкунии баҳс:** додани порчаи таҳрикиданда (масалан, рӯзнома бо танқиди ислохот) ва гузоштани савол: Оё шумо бо муаллиф розиед? Чаро?

- **вазифаи хонагӣ:** додани мини-кейс барои таҳлили мустақил ва дархости тартиб додани ҷавоби кӯтоҳи хаттӣ.

Ҷиҳати қавии мини-кейс дар он аст, ки он ба **таври фаврӣ** хонандагонро ба кор бо манбаъҳо ҷалб мекунад ва руҳияи таҳқиқотиро ташаккул медиҳад.

Ҷиҳати осонтар дидани фарқиятҳо байни навъҳои кейс ва имкониятҳои онҳо барои дарс, хосиятҳои асосиро дар ҷадвали муқоисавӣ ҷамъбаст мекунем. Он ҳадаф, сохтор ва ҷорҷӯбаи тахминии вақтро барои ҳар як шакл нишон медиҳад.

Ҷадвали 7. Навъҳои кейс дар таълими фанни таърих

Навъи кейс	Ҳадаф	Сохтори кейс	Вақти тахминӣ
<i>Кейс бо мушкилот</i>	Омӯзиши малакаи муайянсозии мушкилот дар асоси таҳлили далелҳо ва манбаъҳои таърихӣ	Маълумоти мухтасар + 2–3 манбаъ; хонандагон мушкилотро мустақилона тартиб медиҳанд	20–25 дақиқа
<i>Кейс амалӣ</i>	Истифодаи дониш барои ҷустуҷӯи роҳи ҳал ё стратегияи амал	Тасвири вазъият + нақшбозӣ, далеловарӣ, нақшаи амал	30–40 дақиқа
<i>Кейс таҳқиқотӣ</i>	Рушди тафаккури таҳлилӣ ва саводнокии таърихӣ	Вазъиятҳо + маҷмӯи манбаъҳои гуногун; савол ва супоришҳо барои ҳулоса ва муқоиса	1–2 дарс
<i>Мини-кейс</i>	Фаҳм кардани диққат, ворид шудан ё мустаҳкам кардани мавзӯ	Як манбаъ ё тасвир + саволҳои кӯтоҳ	10–15 дақиқа

Хулоса

Навъҳои кейс дар ҳолати ҷудогона вуҷуд надоранд. Дар раванди коркард ва мутобиқсозӣ як маводди ягона метавонад аз кейси мушкилотдор ба кейси таҳқиқотӣ «табдил ёбад» ва супоришҳои алоҳида аз он метавонанд ҳамчун мини-кейс истифода шаванд. Кейси амалӣ, дар навбати худ, метавонад унсурҳои кейси мушкилотдор (тартиб додани гуногунақидагӣ) ва кейси таҳқиқотӣ (таҳлили манбаъҳо)-ро дар бар гирад, вале бо таваҷҷуҳ ба таҳияи стратегияи амал.

Ҳамин тавр, интихоби шакл на танҳо аз вақт ва сатҳи омодагии синф, балки аз он вобаста аст, ки омӯзгор кадом ҳадафро мегузорад: муайян кардани мушкилот, таҳлили манбаъҳо, тартиб додани мавқеъ ё ҷустуҷӯи роҳи амалии ҳал.

Чамъбаст: хулосаҳои асосӣ

1. **Кейс-стадӣ** — ин вазъияти воқеӣ ё ба воқеият наздик аст, ки мушкилот, маълумот ва зарурати қабули қарорро дар бар мегирад.
2. **Вазъияти таълимӣ ва кейс-стадӣ** унсурҳои монанд доранд, вале аз рӯйи шакл фарқ мекунанд: вазъияти таълимӣ бештар ба донишҳо таваҷҷуҳ мекунад, дар ҳоле ки кейс ба таҳлил, далеловарӣ ва интихоби мавқеъ нигаронида мешуд.
3. **Шаклҳои истифодаи кейс гуногунанд**: ҳамчун қисми дарс, ҳамчун супориши мустақил ё ҳамчун асоси кори лоиҳавӣ.
4. **Чандирии кейс** имкон медиҳад, ки онро мутобиқ ба сатҳи хонандагон ва ҳадафҳои дарс созанд: аз мини-кейс то силсилаи супоришҳои пайдарпай.
5. **Омезиши усулҳо таъсирро зиёд мекунад**: кейс метавонад бо баҳси нақшӣ, мини-лоиҳа, харитаи ақл ва дигар усулҳо пурра гардад.
6. **Арзиши таълимии кейсҳо** дар он аст, ки онҳо дониш, ҳамкорӣ ва мустақилиятро ба ҳам пайваста, муҳити рушди тафаккури таърихӣ ва салоҳиятҳои калидиро фароҳам меоранд.

Саволҳо барои робитаи мутақобила

1. Чӣ чиз дар кейс-стадӣ супоришро «кушода» ва ба андешаронӣ водор месозад?
2. Шумо фарқияти кейс ва супориши маъмулӣ аз китоби дарсиро дар чӣ мебинед?
3. Дар кейс хонанда метавонад кадом нақшро ишғол кунад?
4. Пеш аз истифодаи кейс дар синф, омӯзгор бояд кадом чизҳоро бодикқат андеша кунад?
5. Кадом унсурҳои кейсро метавонед дар дарси навбатии худ истифода баред?
6. Дар кор бо кейс кадом мушкилиҳо ба миён омада метавонанд ва чӣ гуна онҳоро бартараф кардан мумкин аст?
7. Чӣ гуна кейс ба пайваст кардани дониш, ҳамкорӣ ва мустақилияти хонанда кумак мекунад?



ХУДБАҲОДИҲӢ: ЧӢ ДАР ХОТИРАМ МОНД, ЧИРО ФАҲМИДАМ?

Варақаи худбаҳодиҳӣ 3.3

📖 Як ҷавоби дурустро қайд кунед

1. Кадом хусусият асоси кейс-стадӣ ба ҳисоб меравад?

- A. Ҷавоби дақиқ ва якмаъно ба саволи гузошташуда
- B. Таҳлили вазъияти воқеъ ва таҳияи мавқеи асоснок
- C. Машқи хотира тавассути қор бо фактҳо
- D. Санҷиши дараҷаи азхудкунии параграфи дарсӣ

2. Ҳадафи асосии истифодаи кейс дар дарсҳои таърих чист?

- A. Шинос кардан бо факт ва мафҳумҳои асосии таърихӣ
- B. Ба ёд супурдани пайдарпайии рӯйдод, сана ва номҳо
- C. Актуализатсия кардани дониш, омӯзиши гурӯҳбандии маълумот
- D. Қалб кардан ба баҳс, таҳлил ва арзёбии рӯйдодҳои таърихӣ

3. Кадом унсур дар кейс ҳатмӣ нест?

- A. Статистика ва харитаҳо, ки ба давраи таърихӣ марбутанд
- B. Манбаҳои таърихӣ, маълумот, ҳуҷҷатҳо
- C. Мушкилот ё дилемма бо роҳи ҳалли кушода
- D. Контекст, ки ба давраи таърихӣ алоқаманд аст

4. Кейс бо супориши классикӣ китоб дар чӣ фарқ мекунад?

- A. Хондани адабиёти иловагиро талаб мекунад
- B. Дар дарс аз омӯзгор фикру мулоҳиза талаб намекунад
- C. Хонандаро барои фаъолият водор мекунад
- D. Ба шакли тест ва супоришҳо пешниҳод мешавад

5. Дар кадом ҳолат истифодаи кейс-стадӣ мувофиқтар аст?

- A. Ҳангоми омӯзиши мафҳумҳои таърихӣ
- B. Барои такрори рӯйдодҳои таърихӣ
- C. Ҳангоми муҳокимаи проблемаҳои таърихӣ
- D. Барои санҷиши кори хонагӣ

6. Шаклҳои педагогиро бо хусусияти асосии онҳо пайваст кунед:

Шакл	Хусусият
A. Вазъияти таълимӣ	1. Таҳлил ва тафсири рӯйдодҳои аллакай рухдода
B. Кейс-стадӣ	2. Иштирок дар интиҳоб, амал ва ҳал
Ҷавоби шумо:	A –; B –

МАШҶУЛИЯТИ 2

НАНИҶАҶОИ ТАЪЛИМ:

1. Таҳлили порчаи супориш ё кейс: чӣ кор мекунад, чӣ намерасад
2. Мутобиқсозии кейс ба сатҳи омодагии хонандагон



ДАРСИ АМАЛӢ: ТАРҶРЕЗИИ КЕЙС

Кори амалии 1. Кейс аст ё кейс нест?

Ҳадаф: Омӯхтани фарқгузори кейс-стадӣ аз дигар супоришҳои таълимӣ

Шакл: Корҳои дунафара

Марҳилаҳои иҷро:

1. Супоришхоро хонед.
2. Муайян кунед: кадоме аз онҳо ба шакли кейс-стадӣ наздиктар аст, кадоме ба вазъияти таълимӣ ва кадоме супоришҳои маъмулӣ мебошанд. Интихоби худро асоснок кунед.

Мисолҳо:

1. Хонандагон дар харитаи Рими Қадим ҳудудҳои забткардашударо дар асрҳои III–II то милод қайд мекунанд.
2. Ба хонандагон пешниҳод мешавад, ки моделсозӣ кунанд: агар мактабҳои ҷадидӣ аз ҷониби амир баста намешуданд, зиндагии аҳолии Бухоро чӣ гуна тағйир меёфт.
3. Лозим аст муайян кард, кадом ҳоким ислохотро самараноктар гузаронидааст: Пётр I ё Амонуллоҳон (ҷадвали ислохот дода шудааст).
4. Параграфи китобро дар бораи Инқилоби Фаронса хонда ва ба 3 савол дар охири матн ҷавоб диҳед.

Кори амалии 2. Нишонгузори кейс

Ҳадаф: Омӯхтани тарзи даркунии сохтори кейс-стадӣ

Шакл: Кор дар гурӯҳҳо

Марҳилаҳои иҷро:

Қадами 1. Кейсро хонед – «Созишномаи сулҳи Версал»

Қадами 2. Муайян кунед, ки кадом унсурҳои кейс дар он мавҷуданд ва кадомашон намерасанд

Қадами 3. Бо истифода аз қолаби пешниҳодшуда, кейсро нишонагузорӣ кунед.

Созишномаи сулҳи Версал

Моҳи январи соли 1919 дар шаҳри Порис конфронси сулҳ барои муайян кардани сохтори Аврупо пас аз Ҷанги Якуми Ҷаҳонӣ баргузор шуд. Дар ин раванд намояндагони 27 кишвар ширкат доштанд, вале қарорҳои асосиро сарони «сегонаи

бузург» - Чорч Клемансо (Фаронса), Дэвид Ллойд Чорч (Британияи Кабир) ва Вудро Вилсон (ИМА) қабул намуданд. Ҳар як қудрат манфиатҳои худро дошт, ки дар ҳол фазаи зиддиятро ба вучуд овард.

Фаронса барои Олмон ҳақҳои саҳтро талаб кард: товори зарар, кам кардани иқтисодии низоми ва баргардондани Алзас ва Лотарингия. Клемансо Германияи заифшударо гарави амнияти Фаронса медонист.

Англия ба нигоҳ доштани таносуби қувваҳои манфиатдор буд. Аз як тараф, Лондон ҷубронпулиро дастгирӣ мекард, аммо аз тарафи дигар аз тарси болоравии Фаронса ва Русияи болшевикӣ пошхӯрии пурраи Олмонро намехост.

Иёлоти Муттаҳида «14 нуктаи Вилсон»-ро ҷонибдорӣ кард, ки идеяи худмуайянкунии халқҳо ва таъсиси Лигайи Миллатҳоро дар бар мегирад. Тарафи Америка ба «сулҳи одилона бидуни аннексия ва ҷубронпулӣ» исроҳ мекард, вале ба муқобилияти иттифоқчиёни аврупоии худ дучор омад.

Олмон масъулияти худро барои ҷанг эътироф кард. «Моддаи 231» - «банди гунаҳкорӣ». Вай 13 ғисади ҳудуди худ ва тамоми мустамликаҳои хориҷии худро дод. Ғайр аз ин, Олмон вазифадор шуд, ки ба иттифоқчиёни худ (Фронса, Белгия ва Британияи Кабир) 132 миллиард маркаи тилло диҳад. Аз ин маблағ 50 миллиардаш ҳатман бо тилло, маҳсулот, ангишт ва киштиҳои бояд пардохт шавад. Имзои шартнома боиси эътирози оммавӣ гардид, аммо Олмон, ки пас аз ҷанг дар муҳосира монда шуда буд, илоҷе надошт.

Намунаи тарҳбандии кейс

Унсур	Шарҳ нисбат ба кейси «Созишномаи сулҳи Версал»
Номгузорӣ кутоҳ, хотирмон, моҳияти мавзӯро фаро мегирад	
Контекст вазъияти воқеии таърихӣ: замон, макон, шахсони амалкунанда; ҷаҳорҷӯбаи дарки мушкилотро муқаррар мекунад	
Мушкилот барҳӯрди асосии манфиатҳо ё интиҳоби душвор, ки ҳалли дақиқ надорад ва таҳлилро тақозо мекунад	
Манбаъҳо ва маълумот ҳуҷҷатҳо, матнҳо, тасвирҳо, хотираҳо, далелҳо, ки хонанда ҳангоми таҳлил ба онҳо таъяс мекунад	
Савол ва супоришҳо таваҷҷуҳи мустақим ва ба фаъолият табдил додани кейс: таҳлили манбаъҳо, баҳодиҳии мавқеъҳо, ҷустуҷӯии роҳҳои ҳал, мавқеи асосноки худ.	

Кори амалии 3. Тарҳрезии кейс

Ҳадаф: Омӯхтани сохтани кейс-стадӣ дар асоси маълумоти таърихӣ

Шакл: Кори дунафарӣ ё гурӯҳӣ

Марҳилаҳои иҷро:

Қадами 1. Маълумоти таълимиро хонда, ба саволҳо ҷавоб диҳед:

- Оё ин маълумот барои кейси таълимӣ кофист?
- Кадом манбаъҳо/ҳуҷҷатҳоро бояд илова кард?
- Кадом саволҳои калидиро метавон ба хонандагон пешниҳод кард?

Қадами 2. Бо истифода аз қолаб, пешнамунаи кейсро таҳия кунед.

Қадами 3. Бо истифода аз саволҳо фаъолияти инъикосӣ гузаронед.

Маълумоти таълимӣ

Моҳи июли соли 1929 дар водии Ҳисор шӯриши мусаллаҳонае ба амал омад, ки таҳти роҳбарии Файзалӣ Махсум — шахсияти мазҳабӣ ва иҷтимоии маҳаллӣ сурат гирифт. Сабабҳои шӯриш иборат буданд аз коллективизатсияи маҷбурӣ, ҷорӣ шудани андозҳои нав, маҳдуд кардани озодии динӣ ва фишор ба тарзи анъанавии зиндагии аҳолии деҳот. Ин тадбирҳо норозигии васеъро ба миён оварданд, бахусус миёни деҳқонон ва руҳониён, ки боиси паҳншавии босуръати шӯриш ба ноҳияҳои ҳамсоя гардид. Шӯришиён якҷанд маркази ноҳияро ишғол карданд ва шиорҳои онҳо аз ғимояи дин, замин ва адолат шаҳодат медоданд. Ба ҳаракат ҳазорҳо сокинони маҳаллӣ, аз ҷумла муллоҳо, деҳқонон ва ашрофи маҳаллӣ пайвастанд. Ҳокимияти шӯравӣ шӯришиёнро «басмач» эълон карда, бар зидди онҳо қисмҳои мунтазами Артиши Сурхро равона намуд. Дар муддати чанд ҳафта шӯриш бо шиддат саркӯб карда шуд, бисёре аз иштирокчиён боздошт ва қисмате аз онҳо эъдом гардиданд. Дар таърихнигорӣ то ҳол баҳсҳо идома доранд: оё ин шӯриш ҳамчун эътирози стихиявӣ деҳқонон бар зидди ислоҳоти мушаххас арзёбӣ шавад, ё ҳамчун ҷузъи ҳаракати зиддишӯравии ташкилӣфта, ки бо басмачиён иртибот дошт.

Қолаб барои тарҳрезии кейс

Унсур	Саволҳо барои омӯзгор	Варианти шумо
Мавзӯ, синф	Дар кадом мавзӯи барномаи таълимӣ ин кейс метавонад истифода шавад? Барои кадом синф?	
Навъи кейс	Шумо мехоҳед кейсро бо кадом навъ таҳия кунед: мушкилотӣ, амалӣ ё таҳқиқотӣ?	
Номгузори	Чӣ ном (кӯтоҳ, ҷолиб, ба мавзӯ алоқаманд) ба ин кейс медиҳед?	

Контекст	Кадам маълумоти иловагиро метавон ба кейс илова кард, то заминаи таърихино васеътар кунад?	Маълумоти тахминӣ:
Унсур	Саволҳо барои омӯзгор	Ҷавоби шумо
Манбаъҳо	Кадам далелҳо, ҳуҷҷатҳо, иқтибосҳо, ёддоштҳо ва аксҳо ба кушодани мушкилот кумак мекунад?	Маълумоти тахминӣ
Саволҳо ва супоришҳо	<p>– Кадам зиддият ва саволҳо барои муҳокима калидӣ мебошанд?</p> <p>Кадам саволҳоро метавон ба хонандагон барои таҳлил ва муҳокима пешниҳод кард?</p> <p>– Кадам супориш ва шаклҳои корро метавон ба кейс ворид кард?</p> <p>Кадам супоришҳои таълимӣ истифода мешаванд (бахс, ҷадвал, эссе ва ғ.)</p>	<p>Саволҳои тахминӣ:</p> <p>Супоришҳои тахминӣ:</p>
Арзиши кейс барои хонанда	Маъно ва аҳамияти ин кейс барои хонандагон дар чӣ зоҳир мешавад? Кадам салоҳиятҳо ташаккул меёбанд?	Арзиш ва салоҳиятҳо

Саволҳои барои робитаи мутақобила

1. Кадам ҷузъи таҳияи кейс душвортар буд: тартиб додани проблема, интиҳоб кардани маълумот ё таҳияи супоришҳо барои кейс? Чаро?
2. Оё муваффақ шудед, ки пайванди кейс бо мавзӯи таълимӣ ва донишҳои асосӣ нигоҳ дошта шавад? Ин дар чӣ зоҳир ёфт?
3. То кадом андоза кейс гуногунварианти баромад? Оё дар он фаза барои таҳлил, интиҳоб ва далеловарӣ мавҷуд аст?
4. Ба назари шумо барои ҷалби хонандагон ба муҳокима кадом унсурҳои кейс махсусан муҳиманд?
5. Дар кӯшиши навбатии таҳияи кейс чӣ чизро тағйир медиҳед? Кадам идеяҳоро меҳафед амалӣ намоед?

Адабиёти истифодашуда

1. **Вербицкий А. А.** *Контекстное обучение: теория и практика* — М., 2011.
Методологическая основа для построения учебных ситуаций.
<https://www.elibrary.ru/item.asp?id=19081453>
2. **Занков Л. В.** *Психология обучения. Условия формирования учебной деятельности* — М.: Просвещение, 2005.
Важный теоретический ресурс о развитии учебной инициативы.
3. **Лебедев О. Е.** *Компетентностный подход в образовании: проблемы и перспективы* — М.: Академия, 2004.
Включает модели конструирования образовательных ситуаций.
<https://elibrary.ru/item.asp?id=20378997>
4. **Поташник М. М.** *Урок как педагогическая система: проектирование и анализ* — М.: Педагогика, 2007.
Практика анализа урока как ситуации компетентностного развития.
5. **Селевко Г. К.** *Современные образовательные технологии* — М.: Народное образование, 2017.
Базовое пособие по проектированию, включает описание активных методов и подходов.
<https://www.elibrary.ru/item.asp?id=32211265>

Дастурҳои методӣ ва амалӣ:

6. **Касприжин В. А.** *Метод учебных ситуаций: конструирование, реализация, анализ* — СПб., 2018.
Сборник примеров учебных ситуаций, включая исторические темы.
7. **Методические рекомендации по проектированию учебных ситуаций** (Минобрнауки РФ, 2020)
PDF-документ, доступен на сайте ИСО (Институт стратегии образования).
<https://fgosreestr.ru> — ищите по ключевым словам "учебные ситуации"
8. **Проектные задания на уроках истории** (под ред. Е. С. Соловьёва) — М., 2021.
Практикум с кейсами и сценариями.

Мақолаҳои аз рӯзномаҳо ва захираҳо:

9. **Ковалева Г. С.** *Компетентностный подход и учебные ситуации* // Вестник образования, №6, 2020.
Описаны типы учебных ситуаций и их цели.
10. **Проект PISA и историческое мышление: от заданий к компетенциям** // Образовательный портал PISA
<https://pisa.testcenter.ru>
11. **Смирнова Н. А.** *Как спроектировать урок для развития 4К?* // Журнал «История в школе», 2021.
Конкретные методические ходы и задачи.

Сарчашмаҳои байналмилалӣ:

12. **OECD Learning Compass 2030** — Framework for Future Education
<https://www.oecd.org/education/2030-project/>
13. **Historical Thinking Project (Canada)**
Платформа с моделями учебных ситуаций по истории.
<https://historicalthinking.ca>

14. Маҷаллаи «Омӯзгор ва замон». Маҷаллаи таълимӣ, методӣ ва илмӣи Донишқадаи ҷумҳуриявӣи тақмили ихтисос ва бозомӯзӣи кормандони соҳаи маориф. – Душанбе, дастрас аз: https://takmili-ihstisos.tj/?page_id=1309.
15. Маҷаллаи «Омӯзгори муосир». Маҷаллаи таълимӣ, методӣ ва илмӣи Филиали Донишқадаи ҷумҳуриявӣи тақмили ихтисос ва бозомӯзӣи кормандони соҳаи маориф дар шаҳри Душанбе.
16. Маҷаллаи «Роҳнамои омӯзгор». Маҷаллаи таълимӣ, методӣ ва илмӣи Филиали Донишқадаи ҷумҳуриявӣи тақмили ихтисос ва бозомӯзӣи кормандони соҳаи маориф дар Вилояти Мухтори Куҳистони Бадахшон.